

ਰੈਸ਼ਨੇਲਿਸਟ ਸੁਸਾਇਟੀ ਪੰਜਾਬ ਦਾ ਧੁਲਾਰਾ

ਇਗਿਆਨਕ ਵਿਚਾਰ

ਸਾਲ—1
ਅੰਕ—5 (ਮਾਰਚ-ਅਪ੍ਰੈਲ, 1988)
ਕੀਮਤ—3 ਰੁਪਏ
ਮੁੱਖ ਸੰਪਾਦਕ—ਰਾਜਪਾਲ ਸਿੰਘ

ਵਿਸ਼ੇਸ਼ ਲੇਖ

- ☐ ਟੈਸਟ ਟਿਊਬ ਬੇਬੀ ਬਾਰੇ
- ☐ ਮਾਨਸਿਕ ਰੋਗ ਅਤੇ ਰੈਸ਼ਨੇਲਿਸਟ ਸੁਸਾਇਟੀ

ਇਜਾਜ਼ਤ

Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫ਼ਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature



ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14/10/2022

ਚਿੱਠੀ ਪੱਤਰ ਲਈ ਪਤਾ

ਸੰਪਾਦਕ 'ਵਿਗਿਆਨਕ ਵਿਚਾਰ'

ਪੋਸਟ ਬਾਕਸ ਨੰ: 48

ਕੋਟ ਕਪੂਰਾ-151204

ਕੀ ? ਕਿਥੇ ?

1	ਸੰਪਾਦਕੀ	3
2	ਟੈਸਟ ਟਿਊਬ ਬੋਲੀ	4
3	ਮਾਨਸਿਕ ਰੋਗ ਤੇ ਅਰੈਸਨਲਿਸਟ ਸੋਸਾਇਟੀ	7
4	ਬਿਹਾਰ ਵਿੱਚ 'ਡੈਨ ਬਣਾ ਕੇ' ਮਾਰਨ ਦੀਆਂ ਹੋਲਨਾਕ ਘਟਨਾਵਾਂ	13
5	ਮਸੂਮ ਬੱਚੇ ਦੀ ਬਲੀ	14
6	ਚਮਤਕਾਰਾਂ ਦੀਆਂ ਹਨੇਰੀਆਂ ਗਲੀਆਂ	15
7	ਔਰਤ ਇੱਕ ਕੰਨਪੁਤਲੀ	18
8	ਅੰਮ੍ਰਿਤਾ ਦੀ ਨਾਗਮਣੀ	20
9	ਰਹੱਸਮਈ ਘਟਨਾਵਾਂ ਦਾ ਵਿਗਿਆਨਕ ਹੱਲ ਅਤੇ ਕੂੜ ਭਜਾਇਆ	21
10	ਧਰਤੀ ਦਾ ਪੋਣ ਪਾਣੀ	23
11	ਸ਼ੌਕਾ ਨਵਿਰਤੀ	24
12	ਇੱਕ ਨਵਾਂ ਕਿੱਸਾ (ਕਵਿਤਾ)	25
13	ਦੋ ਗੀਤ	26
14	ਇੱਕ ਖ਼ਤ ਸੰਪਾਦਕ ਦਾ	27
15	ਚਿੱਠੀਆਂ	28
16	ਹੱਡ ਬੀੜੀਆਂ - ਜੱਗ ਬੀੜੀਆਂ	30

ਚੰਦੇ ਭੇਜਣ ਲਈ ਪਤਾ

ਜੀਵਨ ਲਾਲ ਸ਼ਹਿਣਾ

ਸੁਖਾ ਨੰਦ ਬਸਤੀ

ਤਪਾ-148108

ਸਲਾਨਾ ਚੰਦਾ

15 ਰੁਪਏ

ਪ੍ਰਕਾਸ਼ਨ—ਸਾਲਕ ਤੇ ਪ੍ਰਕਾਸ਼ਕ
ਅਮੀਰਜੀਤ ਨੇ ਬਰਜਿੰਦਰਾ ਪ੍ਰਿੰਟਰਜ਼,
ਫਗਵਾੜਾ ਗੇਟ, ਜਲੰਧਰ ਤੋਂ ਛਪਵਾ ਕੇ
ਰੈਸਨਲਿਸਟ ਸੁਸਾਇਟੀ ਪੰਜਾਬ ਵਾਸਤੇ
ਪਿੰਡ ਤੇ ਡਾਕਖਾਨਾ ਸੀਹਾਂ ਦੇ ਦ ਜਿਲਾ
ਲੁਧਿਆਣਾ ਤੋਂ ਪ੍ਰਕਾਸ਼ਿਤ ਕੀਤਾ।

ਸਹਾਇਤਾ

ਨਰਿੰਦਰ ਪਿੰਡੀ ਬਰਨਾਲਾ ਵਲੋਂ ਆਪਣੇ ਬੱਚੇ ਦੇ ਸ਼ਨਮ ਦੀ ਖੁਸ਼ੀ ਵਿਚ
100 ਰੁਪਏ ਵਿਗਿਆਨਕ ਵਿਚਾਰ ਦੀ ਸਹਾਇਤਾ ਲਈ ਭੇਜੇ ਹਏ।

ਸੰਪਾਦਕੀ

ਜਦੋਂ ਤੋਂ ਆਦਮੀ ਨੇ ਸੋਚਣਾ ਵਿਚਾਰਨਾ ਸ਼ੁਰੂ ਕੀਤਾ, ਅਧਿਆਤਮਵਾਦ ਅਤੇ ਪਦਾਰਥਵਾਦ ਦੀ ਟੱਕਰ ਚਲਦੀ ਆਈ ਹੈ। ਕੁਦਰਤ ਦੇ ਹਰ ਵਰਤਾਰੇ ਬਾਰੇ, ਜ਼ਿੰਦਗੀ ਦੇ ਹਰ ਪੱਖ ਬਾਰੇ ਇਹ ਦੋਹਵੇਂ ਫਲਸਫੇ ਇਕ-ਦੂਜੇ ਤੋਂ ਉਲਟ ਖੜਦੇ ਹਨ।

ਮਨੁੱਖੀ ਸਭਿਅਤਾ ਦੇ ਵਿਕਾਸ ਦੇ ਮੁੱਢਲੇ ਸਮੇਂ ਵਿੱਚ ਜਦੋਂ ਮਨੁੱਖੀ ਗਿਆਨ ਅਤੇ ਵਿਗਿਆਨ ਨੇ ਬਹੁਤੇ ਕੁਦਰਤੀ ਭੇਤਾਂ ਨੂੰ ਅਜੇ ਸਮਝਿਆ ਨਹੀਂ ਸੀ ਤਾਂ ਸਭ ਪਾਸੇ ਅਧਿਆਤਮਵਾਦੀ ਫਲਸਫੇ ਦਾ ਹੀ ਬੋਲਬਾਲਾ ਸੀ। ਪ੍ਰੰਤੂ ਫਿਰ ਵੀ ਮਨੁੱਖਤਾ ਦੇ ਇਕ-ਚੇਤਨ ਹਿੱਸੇ ਨੇ ਉਸ ਸਮੇਂ ਵੀ ਪਦਾਰਥਵਾਦੀ ਵਿਚਾਰਧਾਰਾ ਨੂੰ ਅਪਣਾਇਆ ਅਤੇ ਇਸ ਤੋਂ ਡਰ ਕੇ ਪਹਿਰਾ ਦਿੱਤਾ ਅਤੇ ਇਸ ਤਰ੍ਹਾਂ ਸੰਸਾਰ ਨੂੰ ਠੀਕ ਢੰਗ ਨਾਲ ਜਾਣਨ ਦੇ ਵਾਸਤੇ ਪਦਾਰਥਵਾਦੀ ਸੋਚ ਦੀ ਰੋਸ਼ਨੀ ਜਗਾਈ। ਪ੍ਰਾਚੀਨ ਯੂਨਾਨ ਵਿਚ ਡੈਮੋਕਰੀਟਸ ਅਤੇ ਐਪੀਕਿਊਰਸ ਅਤੇ ਭਾਰਤ ਵਿਚ ਚਾਰਵਾਕ ਵਰਗੇ ਪਦਾਰਥਵਾਦੀਆਂ ਨੇ ਜੋ ਵਿਚਾਰ ਪ੍ਰਗਟ ਕੀਤੇ, ਉਹਨਾਂ ਦੀ ਉਸ ਸਮੇਂ ਦੇ ਗਿਆਨ ਦੀ ਸੀਮਾ ਨੂੰ ਧਿਆਨ ਵਿਚ ਰੱਖਦਿਆਂ ਹੋਇਆਂ ਅਧੀਨ ਦਾਦ ਦਿੱਤੇ ਬਿਨਾਂ ਨਹੀਂ ਰਹਿ ਸਕਦੇ।

ਇਹ ਲੜਾਈ ਮੱਧ ਕਾਲ ਵਿਚ ਵੀ ਚਲਦੀ ਰਹੀ। ਉਸ ਸਮੇਂ ਵੀ ਪਿਛਾਖੜੀ ਵਿਚਾਰਧਾਰਾਵਾਂ ਦਾ ਹੱਥ ਉਪਰ ਸੀ। ਮੱਧ ਕਾਲ ਵਿਚ ਅਧਿਆਤਮਵਾਦ ਦਾ ਵਿਰੋਧ ਕਰਨ ਦਾ ਮਤਲਬ ਸੀ ਆਪਣੀ ਮੌਤ ਨੂੰ ਸੱਦਾ ਦੇਣਾ। ਫਿਰ ਵੀ ਬਹੁਨੇ ਵਰਗੇ ਸੈਂਕੜੇ ਵਿਅਕਤੀ ਚਾਹੇ ਜ਼ਿੰਦਾ ਸਾਡੇ ਗਏ ਪਰ ਉਹਨਾਂ ਨੇ ਵਿਗਿਆਨਕ ਅਤੇ ਪਦਾਰਥਵਾਦੀ ਵਿਚਾਰਾਂ ਤੇ ਅਡੋਲ ਰਹਿ ਕੇ ਪਹਿਰਾ ਦਿੱਤਾ।

ਆਖਿਰ ਮਨੁੱਖੀ ਸੂਝ ਦੇ ਵਿਕਾਸ ਦੇ ਨਾਲ ਨਾਲ ਅਧਿਆਤਮਵਾਦ ਪਿੱਛੇ ਹਟਦਾ ਗਿਆ ਹੈ ਅਤੇ ਵਿਗਿਆਨਕ ਵਿਚਾਰ-ਧਾਰਾ ਦੀ ਚੜ੍ਹਤ ਹੋਈ ਹੈ। ਚਾਹੇ ਉਹਨਾਂ ਕੋਲ ਕਿੰਨੀ ਵੀ ਸ਼ਕਤੀ ਬਾਕੀ ਹੋਵੇ ਅੱਜ ਹਰ ਕਿਸਮ ਦੇ ਅਧਿਆਤਮਵਾਦੀ ਅਤੇ ਪਿਛਾਖੜੀ ਵਿਚਾਰਾਂ ਵਾਲੇ ਵਿਚਾਰਧਾਰਕ ਤੌਰ ਤੇ ਬਚਾਅ ਦੇ ਪੈਂਤੜੇ ਤੇ ਹਨ। ਚਾਹੇ ਕਿਸੇ ਧਰਮ ਦੀਆਂ ਗੱਲਾਂ ਨੂੰ ਲੋਕਾਂ ਵਿਚ ਜਚਾਉਣਾ ਹੋਵੇ ਤੇ ਚਾਹੇ ਕਿਸੇ ਐਥਵਿਸਟਵਾਸੀ ਰਸਮ ਨੂੰ ਜਾਇਜ਼ ਸਿੱਧ ਕਰਨਾ ਹੋਵੇ, ਉਹ ਇਸ ਨੂੰ ਵਿਗਿਆਨਕ ਤੌਰ ਤੇ ਠੀਕ ਸਾਬਤ ਕਰਨ ਦੀ ਕੋਸ਼ਿਸ਼ ਕਰਨਗੇ। ਯਾਨੀ ਇਹ ਉਹਨਾਂ ਦੀ ਮਜਬੂਰੀ ਬਣ ਗਈ ਹੈ। ਕਿਉਂ? ਕਿਉਂਕਿ ਅੱਜ ਵਿਗਿਆਨ ਹੀ ਸੱਚ ਦੀ ਕਸਵੱਟੀ ਬਣ ਗਿਆ ਹੈ। ਅੱਜ ਵਿਗਿਆਨਕ ਨਿਯਮਾਂ ਅਤੇ ਖੋਜਾਂ ਦੇ ਠੀਕ ਹੋਣ ਨੂੰ ਲੋਕਾਂ ਵਿਚ ਕਿੰਤੂ ਰਹਿਤ ਮਾਨਤਾ ਮਿਲਦੀ ਹੈ। ਪਰ ਕੁਦਰਤੀ ਵਿਗਿਆਨਾਂ (Natural Sciences) ਦੇ ਖੇਤਰ ਨੂੰ ਛੱਡ ਕੇ ਇਹ ਮਾਨਤਾ ਕੇਵਲ ਰਸਮੀ ਹੀ ਹੈ। ਵਿਗਿਆਨਕ ਖੋਜਾਂ ਦੀ ਚਾਹੇ ਰੋਜ਼ਾਨਾ ਜ਼ਿੰਦਗੀ ਦੇ ਹਰ ਖੇਤਰ ਵਿਚ ਵਰਤੋਂ ਕੀਤੀ ਜਾਂਦੀ ਹੈ ਪ੍ਰੰਤੂ ਸਾਡੇ ਲੋਕਾਂ ਦਾ ਨਜ਼ਰੀਆ ਅਜੇ ਵਿਗਿਆਨਕ ਨਹੀਂ ਬਣਿਆ। ਉਹ ਜ਼ਿੰਦਗੀ ਦੇ ਮਸਲਿਆਂ ਨੂੰ ਵਿਗਿਆਨਕ ਪਹੁੰਚ ਅਪਣਾ ਕੇ ਹੱਲ ਨਹੀਂ ਕਰਦੇ ਇਸੇ ਕਰਕੇ ਵਿਗਿਆਨ ਦੀ ਐਨੀ ਤਰੱਕੀ ਦੇ ਬਾਵਜੂਦ ਵੀ ਜ਼ਿੰਦਗੀ ਬਹੁਤੀਆਂ ਨਿਆਮਤਾਂ ਤੋਂ ਵਾਂਝੀ ਰਹਿੰਦੀ ਹੈ। ਸੋ ਵਿਗਿਆਨ ਦੀ ਤਰੱਕੀ ਦੇ ਨਾਲ-ਨਾਲ ਵਿਗਿਆਨਕ ਸੂਝ ਦਾ ਪਸਾਰਾ ਹੋਣਾ ਵੀ ਜ਼ਰੂਰੀ ਹੈ। ਫੇਰ ਹੀ ਵਿਗਿਆਨ ਅਤੇ ਤਕਨੀਕੀ ਤਰੱਕੀ ਦਾ ਭਰਪੂਰ ਲਾਹਾ ਲਿਆ ਜਾ ਸਕਦਾ ਹੈ।

ਸਪਸ਼ਟ ਤੌਰ ਤੇ ਜੋ ਲੋਕ ਸਮਾਜ ਨੂੰ ਚੰਗੇਰਾ ਬਣਾਉਣਾ ਸੋਚਦੇ ਹਨ ਉਹਨਾਂ ਵਲੋਂ ਲੋਕਾਂ ਵਿਚ ਵਿਗਿਆਨਕ ਸੂਝ ਦਾ ਪਸਾਰਾ ਕਰਨ ਲਈ ਭਰਪੂਰ ਕੋਸ਼ਿਸ਼ਾਂ ਕੀਤੀਆਂ ਜਾਣੀਆਂ ਚਾਹੀਦੀਆਂ ਹਨ ਅਤੇ ਉਹ ਕਰ ਵੀ ਰਹੇ ਹਨ। ਪਰ ਦੋ ਵਿਚਾਰਧਾਰਾਵਾਂ ਵਿਚਕਾਰ ਇਹ ਸੰਘਰਸ਼ ਹਜ਼ਾਰਾਂ ਸਾਲਾਂ ਤੋਂ ਚਲਦਾ ਆ ਰਿਹਾ ਹੈ ਇਹ ਦੋ-ਚਹੁੰ ਸਾਲਾਂ ਵਿਚ ਖਤਮ ਹੋਣ ਵਾਲਾ ਨਹੀਂ। ਅੱਜੋ ਬਹੁਤ ਸਾਰੀਆਂ ਹਾਲਤਾਂ ਅਤੇ ਤਾਕਤਾਂ ਅਧਿਆਤਮਵਾਦੀ ਵਿਚਾਰਧਾਰਾ ਨੂੰ ਜ਼ਿੰਦਾ ਰੱਖਣ ਵਿਚ ਬਾਹਰਮੁਖੀ ਤੌਰ ਤੇ ਸਹਾਈ ਹੋ ਰਹੀਆਂ ਹਨ। ਸੋ ਸਾਨੂੰ ਉਤਾਵਲੋਪਨ ਦਾ ਸ਼ਿਕਾਰ ਹੋਏ ਬਿਨਾਂ ਆਪਣਾ ਸਮੁੱਚਾ ਜੀਵਨ ਢੰਗ ਵਿਗਿਆਨਕ ਵਿਚਾਰਧਾਰਾ ਦੇ ਅਨੁਸਾਰ ਢਾਲਣਾ ਚਾਹੀਦਾ ਹੈ ਅਤੇ ਇਸਦੇ ਫੈਲਾਅ ਲਈ ਆਪਣੀ ਵੱਧ ਤੋਂ ਵੱਧ ਸਮਰੱਥਾ ਨਾਲ ਕੰਮ ਕਰਨਾ ਚਾਹੀਦਾ ਹੈ। ਵਿਗਿਆਨਕ ਵਿਚਾਰਧਾਰਾ ਦੀ ਤੇਜ਼ ਰੋਸ਼ਨੀ ਅੱਗੇ ਆਖਿਰ ਹਰ ਕਿਸਮ ਦੇ ਵਿਚਾਰਧਾਰਕ ਹਨੇਰੇ ਨੇ ਹੂੰਝੇ ਹੀ ਜਾਣਾ ਹੈ। ✠

ਮਾਰਚ-ਅਪ੍ਰੈਲ 1988

3


ਵਿਗਿਆਨਕ-ਵਿਚਾਰ

ਟੈਸਟ-ਟਿਊਬ ਬੇਬੀ

ਅਮੀਰਜੀਤ
ਰਾਜਪਾਲ ਸਿੰਘ

ਟੈਸਟ-ਟਿਊਬ ਬੱਚਿਆਂ ਬਾਰੇ, ਆਮ ਲੋਕਾਂ ਅਤੇ ਇਥੋਂ ਤੱਕ ਕਿ ਕਾਫੀ ਪੜ੍ਹੇ-ਲਿਖੇ ਵਿਅਕਤੀਆਂ ਵਿਚ ਵੀ ਕਈ ਤਰ੍ਹਾਂ ਦੇ ਗਲਤ ਭਰਮ ਪਾਏ ਜਾਂਦੇ ਹਨ। ਪਿਛਲੇ ਕੁਝ ਸਾਲਾਂ ਵਿਚ ਅਕਸਰ ਇਹੋ ਜਿਹੀਆਂ ਗੱਲਾਂ ਪੜ੍ਹਨ-ਸੁਣਨ ਨੂੰ ਮਿਲਦੀਆਂ ਰਹੀਆਂ ਹਨ ਜਿਨ੍ਹਾਂ ਦਾ ਤੱਤ ਇਹ ਹੁੰਦਾ ਸੀ ਕਿ ਹੁਣ ਜਦ ਵਿਗਿਆਨ ਦੀ ਸਹਾਇਤਾ ਨਾਲ ਬੱਚਿਆਂ ਨੂੰ ਪ੍ਰਯੋਗਸ਼ਾਲਾ ਵਿਚ ਹੀ ਪੈਦਾ ਕੀਤਾ ਜਾ ਸਕੇਗਾ ਤਾਂ ਆਪਸੀ ਮਨੁੱਖੀ ਮੋਹ-ਪਿਆਰ ਦੇ ਰਿਸ਼ਤੇ ਖਤਮ ਹੋ ਜਾਣਗੇ, ਮਾਂ-ਬਾਪ ਅਤੇ ਅਜਿਹੇ ਬੱਚਿਆਂ ਵਿਚਕਾਰ ਕੋਈ ਮੋਹ ਦੀ ਭਾਵਨਾ ਨਹੀਂ ਹੋਵੇਗੀ ਆਦਿ। ਪਰ ਅਜਿਹੇ ਵਿਚਾਰ ਅਸਲ ਵਿਚ

ਆਮ ਹਾਲਤਾਂ ਵਿਚ ਬੱਚਾ ਕਿਵੇਂ ਪੈਦਾ ਹੁੰਦਾ ਹੈ—



ਟੈਸਟ ਟਿਊਬ ਬੱਚਿਆਂ ਬਾਰੇ ਠੀਕ ਜਾਣਕਾਰੀ ਨਾ ਹੋਣ ਕਾਰਨ ਹੀ ਪੈਦਾ ਹੋਏ ਹਨ। ਆਮ ਵਿਅਕਤੀ ਵਲੋਂ ਟੈਸਟ-ਟਿਊਬ ਬੇਬੀ ਸ਼ਬਦ ਤੋਂ ਇੱਥੇ ਤਸੱਵਰ ਕਰ ਲਿਆ ਜਾਂਦਾ ਹੈ ਜਿਵੇਂ ਕਿ ਬੱਚਾ ਸਮੁੱਚੇ ਤੌਰ ਤੇ ਕੱਚ ਦੀ ਟੈਸਟ-ਟਿਊਬ ਵਿਚ ਹੀ ਬਣ ਕੇ ਤਿਆਰ ਹੋਣਾ ਹੋਵੇ। ਜਦ ਕਿ ਅਸਲ ਵਿਚ ਇਹ ਇਕ ਵਿਸ਼ੇਸ਼ ਸਰੀਰਕ ਨੁਕਸ ਵਾਲੀਆਂ ਬਾਂਝ ਔਰਤਾਂ ਨੂੰ ਬੱਚਾ ਪੈਦਾ ਕਰ ਸਕਣ ਦੇ ਸਮੱਰਥ ਬਣਾਉਣ ਵਾਲੀ ਖੋਜ ਹੈ। ਇਸੇ ਕਰਕੇ ਇਹ ਖੋਜ ਦੁਨੀਆਂ ਭਰ ਵਿਚ ਮਾਰਚ-ਅਪ੍ਰੈਲ 1988

ਲੱਖਾਂ ਬਾਂਝ ਔਰਤਾਂ ਲਈ ਰੋਸ਼ਨੀ ਦੀ ਕਿਰਨ ਬਣੀ ਹੈ। ਆਉ ਵੇਖੀਏ ਕਿ ਅਸਲੀਅਤ ਵਿਚ ਟੈਸਟ ਟਿਊਬ ਬੇਬੀ ਕਿਸ ਸ਼ੈਲੀ ਦਾ ਨਾਮ ਹੈ।

ਜਿਸ ਤਰ੍ਹਾਂ ਕਿ ਚਿੱਤਰ ਵਿਚ ਦਿਖਾਇਆ ਗਿਆ ਹੈ, ਔਰਤ ਦੇ ਸਰੀਰ ਵਿਚ ਦੋ ਭੰਬ ਗੁੰਝੀਆਂ (Ovaries) ਹੁੰਦੀਆਂ ਹਨ ਜਿਥੋਂ ਅੰਡ ਕੋਸ਼ਕਾਵਾਂ (Ova) ਬਣਦੀਆਂ ਅਤੇ ਵਿਕਸਤ ਹੁੰਦੀਆਂ ਹਨ। ਇਹਨਾਂ Ovaries ਤੋਂ ਅੰਡ-ਕੋਸ਼ਕਾਵਾਂ ਨੂੰ ਬੱਚੇਦਾਨੀ ਤੱਕ ਪਹੁੰਚਾਉਣ ਦਾ ਕੰਮ ਦੋ ਫੈਲੋਪੀਅਨ ਨਲੀਆਂ ਕਰਦੀਆਂ ਹਨ। ਹਰ ਮਹੀਨੇ ਇਕ ਅੰਡਕੋਸ਼ਿਕਾ ਫੈਲੋਪੀਅਨ ਨਲੀ ਰਾਹੀਂ ਹੇਠਾਂ ਆਉਂਦੀ ਹੈ। ਜੇ ਫੈਲੋਪੀਅਨ ਨਲੀਆਂ ਦੇ ਹੇਠਲੇ ਹਿੱਸੇ ਵਿਚ ਪਹੁੰਚਣ ਦੇ

48 ਘੰਟਿਆਂ ਦੇ ਅੰਦਰ-ਅੰਦਰ ਅੰਡਕੋਸ਼ਿਕਾ ਦਾ ਮੇਲ ਸੁਕਰਾਣੂ (Sperm) ਨਾਲ ਨਾ ਹੋਵੇ ਤਾਂ ਇਹ ਅੰਡਕੋਸ਼ਿਕਾ ਖਤਮ ਹੋ ਜਾਂਦੀ ਹੈ। ਪ੍ਰੰਤੂ ਜੇ ਉਸ ਸਮੇਂ ਦੌਰਾਨ ਇਸਦਾ ਮੇਲ ਸੁਕਰਾਣੂ ਨਾਲ ਹੋ ਜਾਵੇ ਤਾਂ ਅੰਡਕੋਸ਼ਿਕਾ ਭਰੂਣ ਵਿਚ ਵਿਕਸਿਤ ਹੋਣਾ ਸ਼ੁਰੂ ਹੋ ਜਾਂਦੀ ਹੈ। ਇਹ ਭਰੂਣ ਬੱਚੇਦਾਨੀ ਵਿਚ ਮਾਂ ਦੇ ਸਰੀਰ ਤੋਂ ਖੁਲਾਕ ਪ੍ਰਾਪਤ ਕਰਕੇ ਵੱਧਦਾਵੁਲਦਾ ਹੈ ਅਤੇ 9 ਮਹੀਨੇ ਦੇ ਸਮੇਂ ਵਿਚ ਪੂਰਨ ਤੌਰ ਤੇ ਵਿਕਸਿਤ ਹੋ ਕੇ ਇਸਦਾ ਬੱਚੇ ਦੇ ਰੂਪ ਵਿਚ ਜਨਮ ਹੁੰਦਾ ਹੈ।

ਵਿਗਿਆਨਕ-ਵਿਚਾਰ

ਬੱਚਾ ਪੈਦਾ ਹੋਣ ਵਿਚ ਰੁਕਾਵਟਾਂ—

ਉਪਰੋਕਤ ਸਾਰੀ ਪ੍ਰੀਕਿਰਿਆ ਵਿਚ ਕਿਸੇ ਵੀ ਜਗ੍ਹਾ ਕੋਈ ਰੁਕਾਵਟ ਪੈਦਾ ਹੋਣ ਨਾਲ ਇਹ ਕ੍ਰਿਆ ਸੰਪੂਰਨ ਨਹੀਂ ਹੁੰਦੀ ਅਤੇ ਜੋੜਾ ਬੱਚਾ ਕਰਨੋਂ ਪੈਦਾ ਅਸਮਰਥ ਰਹਿ ਜਾਂਦਾ ਹੈ ਇਸ ਤੋਂ ਅਕਸਰ ਇਹ ਸਮਝ ਲਿਆ ਜਾਂਦਾ ਹੈ ਕਿ ਇਸ ਜੋੜੇ ਦੇ ਬੱਚੇ ਦਾ ਪੈਦਾ ਹੋਣਾ ਕਿਸਮਤ ਵਿਚ ਹੀ ਨਹੀਂ ਲਿਖਿਆ। ਉਹ ਜੋੜੇ ਬੱਚੇ ਦੀ ਦਾਤ ਲਈ ਲੱਖਾਂ ਸੁੱਖਾਂ ਸੁਖਦੇ ਅਤੇ ਚੌਂਕੀਆਂ ਭਰਦੇ ਹਨ ਜਦ ਕਿ ਇਹਨਾਂ ਗੱਲਾਂ ਦਾ ਬੱਚਾ ਹੋਣ ਜਾਂ ਨਾ ਹੋਣ ਨਾਲ ਕੋਈ ਸਬੰਧ ਨਹੀਂ ਹੁੰਦਾ। ਬੱਚਾ ਤਾਂ ਉਸ ਨੁਕਸ ਨੂੰ ਲੱਭ ਕੇ ਦੂਰ ਕਰਨ ਨਾਲ ਹੀ ਹੋ ਸਕਦਾ ਹੈ ਜਿਸ ਨੁਕਸ ਸਦਕਾ ਇਹ ਕੁਦਰਤੀ ਕ੍ਰਿਆ ਸੰਪੂਰਨ ਨਹੀਂ ਹੋ ਰਹੀ ਹੁੰਦੀ।

ਇਹ ਨੁਕਸ ਕਈ ਪ੍ਰਕਾਰ ਦੇ ਹੋ ਸਕਦੇ ਹਨ, ਜਿਵੇਂ ਕਿ

(1) ਫੈਲੋਪੀਅਨ ਨਲੀਆਂ ਦੇ ਬੰਦ ਹੋਣ ਜਾਂ ਖਰਾਬ ਹੋਣ ਕਾਰਨ ਅੰਡਕੋਸ਼ਿਕਾਵਾਂ ਮਿਲਣ ਸਥਾਨ ਤੱਕ ਨਹੀਂ ਪੁੱਜ ਸਕਦੀਆਂ ਜਿਸ ਕਰਕੇ ਨਿਸ਼ੇਚਨ ਕ੍ਰਿਆ (Fertilization) ਨਹੀਂ ਹੁੰਦੀ।

(2) ਸੁਕਰਾਣੂਆਂ ਦੀ ਗਤੀ ਦਾ ਕਮਜ਼ੋਰ ਹੋਣਾ ਜਿਸ ਕਰਕੇ ਉਹ ਫੈਲੋਪੀਅਨ ਨਲੀ ਵਿਚ ਅੰਡਕੋਸ਼ਿਕਾਵਾਂ ਤੱਕ ਨਹੀਂ ਪੁੱਜ ਸਕਦੇ

(3) ਬੱਚੇਦਾਨੀ ਜੋ ਕਿਸੇ ਨੁਕਸ ਕਾਰਨ ਭਰੂਣ ਪਾਲਣ ਦੇ ਸਮੱਰਥ ਨਾ ਹੋਵੇ ਤਾਂ ਵੀ ਬੱਚਾ ਪੈਦਾ ਨਹੀਂ ਹੋ ਸਕਦਾ।

(4) ਕਈ ਵਾਰ ਹਾਰਮੋਨਜ਼ ਦੀ ਘਾਟ ਕਾਰਨ ਜਾਂ ਹਾਰਮੋਨ ਸੰਤੁਲਨ ਵਿਗੜ ਜਾਣ ਕਾਰਨ ਅੰਡਕੋਸ਼ਿਕਾਵਾਂ ਵਿਕਾਸ ਹੀ ਨਹੀਂ ਕਰਦੀਆਂ।

(5) ਸੁਕਰਾਣੂ ਅਤੇ ਅੰਡਕੋਸ਼ ਦੇ ਮਿਲਾਪ ਨਾਲ ਜੋ ਭਰੂਣ ਬਣ ਜਾਵੇ ਅਤੇ ਬੱਚੇਦਾਨੀ ਵਿਚ ਪਹੁੰਚ ਕੇ ਵਿਕਾਸ ਕਰਨਾ ਸ਼ੁਰੂ ਕਰ ਦੇਵੇ ਤਾਂ ਵੀ ਕਿਸੇ ਤਰ੍ਹਾਂ ਦੀ ਸੱਟ ਜਾਂ ਮਾਨਸਿਕ ਸਦਮੇ ਨਾਲ ਭਰੂਣ ਦੀ ਮੌਤ ਹੋ ਸਕਦੀ ਹੈ ਅਤੇ ਜਰਭਪਾਤ ਹੋ ਜਾਂਦਾ ਹੈ।

ਇਹਨਾਂ ਤੋਂ ਇਲਾਵਾ ਕੁਝ ਹੋਰ ਵੀ ਛੋਟੇ-ਮੋਟੇ ਕਾਰਨ ਹੋ ਸਕਦੇ ਹਨ ਜਿਨ੍ਹਾਂ ਕਰਕੇ ਬੱਚਾ ਹੋਣ ਦੀ ਕ੍ਰਿਆ ਸੰਪੂਰਨ ਨਹੀਂ ਹੁੰਦੀ।

ਟੈਸਟ-ਟਿਊਬ ਬੇਬੀ—

ਟੈਸਟ ਟਿਊਬ ਬੇਬੀ ਦੀ ਖੋਜ ਦਾ ਸਬੰਧ ਉਪਰ ਦੱਸੇ ਗਏ ਨੁਕਸਾਂ ਵਿਚੋਂ ਸਭ ਤੋਂ ਪਹਿਲਾ ਨੁਕਸ, ਯਾਨੀ ਫੈਲੋਪੀ-ਅਨ ਟਿਊਬ ਬੰਦ ਹੋਣ ਦੇ ਬਾਵਜੂਦ ਵੀ ਔਰਤ ਨੂੰ ਬੱਚਾ ਪੈਦਾ ਕਰ ਸਕਣ ਦੇ ਕਾਬਲ ਬਣਾਉਣ ਨਾਲ ਹੈ। ਜਦ ਮਾਰਚ-ਅਪ੍ਰੈਲ 1988

ਸੁਕਰਾਣੂ ਅਤੇ ਅੰਡਕੋਸ਼ ਸਵਸਥ ਹੋਣ ਦੇ ਬਾਵਜੂਦ ਵੀ ਫੈਲੋਪੀਅਨ ਨਲੀ ਵਿਚ ਮਿਲਣ ਸਥਾਨ ਤੇ ਨਾ ਪਹੁੰਚਣ ਤਾਂ ਸਪਸ਼ਟ ਹੋ ਜਾਂਦਾ ਹੈ ਕਿ ਉਹਨਾਂ ਦੇ ਰਾਹ ਵਿਚ ਕੋਈ ਰੁਕਾਵਟ ਹੈ। ਬਹੁਤ ਵਾਰੀ ਫੈਲੋਪੀਅਨ ਨਲੀ ਦੇ ਰਾਹ ਵਿਚਲੀ ਰੁਕਾਵਟ ਸਰਜਰੀ ਰਾਹੀਂ ਵੀ ਹਟਾਈ ਨਹੀਂ ਜਾ ਸਕਦੀ ਹੁੰਦੀ। ਸੋ ਵਿਗਿਆਨੀਆਂ ਨੇ ਸੋਚਿਆ ਕਿ ਕਿਉਂ ਨਾ ਸੁਕਰਾਣੂਆਂ ਅਤੇ ਅੰਡਕੋਸ਼ਾਂ ਦਾ ਮਿਲਣ (Fertilisation) ਪ੍ਰਯੋਗਸ਼ਾਲਾ ਵਿਚ ਸਰੀਰ ਦੇ ਬਾਹਰ ਕਰਵਾਇਆ ਜਾਵੇ ਅਤੇ ਫਿਰ ਉਤਪੰਨ ਹੋਏ ਭਰੂਣ ਨੂੰ ਬੱਚੇਦਾਨੀ ਵਿਚ ਪਹੁੰਚਾ ਦਿੱਤਾ ਜਾਵੇ ਤਾਂ ਕਿ ਉਸਦਾ ਆਮ ਵਾਗ ਹੀ ਵਿਕਾਸ ਅਤੇ ਜਨਮ ਹੋ ਸਕੇ।

ਬਿਨਾਂ ਸ਼ੱਕ ਇਹ ਕੰਮ ਬਹੁਤ ਔਖਾ ਸੀ। ਸਰੀਰ ਤੋਂ ਬਾਹਰ ਸੁਕਰਾਣੂਆਂ ਅਤੇ ਅੰਡਕੋਸ਼ਾਂ ਨੂੰ ਜਿੰਦਾ ਰੱਖਣਾ, ਉਹਨਾਂ ਦਾ ਮੇਲ ਕਰਵਾਉਣਾ, ਫਿਰ ਭਰੂਣ ਨੂੰ ਜਿੰਦਾ ਰੱਖਣਾ ਅਤੇ ਬੱਚੇਦਾਨੀ ਤੱਕ ਠੀਕ ਠਾਕ ਪਹੁੰਚਾਉਣਾ ਅਸੰਭਵ ਜਾਪ ਰਿਹਾ ਸੀ। ਸਭ ਤੋਂ ਵੱਡੀ ਸਮੱਸਿਆ ਇਹ ਸੀ ਕਿ ਇਸ ਤਰ੍ਹਾਂ ਨਕਲੀ ਤੌਰ ਤੇ ਮੇਲੇ ਭਰੂਣ ਨੂੰ ਬੱਚੇਦਾਨੀ ਸਵੀਕਾਰਦੀ ਨਹੀਂ ਸੀ। ਕੁਝ ਸਮੇਂ ਬਾਅਦ ਭਰੂਣ ਮਰ ਜਾਂਦਾ ਸੀ। ਅਤੇ ਗਰਭਪਾਤ ਹੋ ਜਾਂਦਾ ਸੀ ਪਰ ਆਖਿਰ ਵਿਗਿਆਨੀ ਖੋਜ ਬਾਅਦ ਇੰਗਲੈਂਡ ਦੇ ਇਕ ਵਿਗਿਆਨੀ ਰਾਬਰਟ ਐਡਵਰਡ ਅਤੇ ਡਾਕਟਰ ਪੈਟਰਿਕ ਸਟੈਪਟੋ ਦੀ ਜੋੜੀ ਆਪਣੇ ਯਤਨਾਂ ਵਿਚਸ਼ਫਲ ਹੋਈ ਅਤੇ 25 ਜੁਲਾਈ 1978 ਨੂੰ ਦੁਨੀਆਂ ਦਾ ਪਹਿਲਾ ਟੈਸਟ-ਟਿਊਬ ਬੱਚਾ ਪੈਦਾ ਹੋਇਆ। ਇਹ ਪਹਿਲਾ ਟੈਸਟ ਟਿਊਬ ਬੇਬੀ ਇਕ ਲੜਕੀ ਸੀ ਜਿਸਦਾ ਨਾਮ ਲੂਇਸ ਬਰਾਉਨ ਰੱਖਿਆ ਗਿਆ।

ਸੋ, ਸਰਲ ਰੂਪ ਟੈਸਟ ਟਿਊਬ ਬੇਬੀ ਇਹ ਹੈ ਕਿ ਜਿਨ੍ਹਾਂ ਔਰਤਾਂ ਦੀ ਫੈਲੋਪੀਅਨ ਨਲੀ ਬੰਦ ਜਾਂ ਨੁਕਸਾਨੀ ਗਈ ਹੋਵੇ ਉਹਨਾਂ ਵਿਚੋਂ ਪੇਟ ਦੇ ਇਕ ਅਪ੍ਰੇਸ਼ਨ ਰਾਹੀਂ ਅੰਡਕੋਸ਼ਿਕਾ ਨੂੰ ਸਿੱਧੇ ਹੀ ਬਾਹਰ ਕੱਢ ਲਿਆ ਜਾਂਦਾ ਹੈ। ਅਤੇ ਫਿਰ ਸਰੀਰ ਤੋਂ ਬਾਹਰ ਹੀ ਟੈਸਟ ਟਿਊਬ ਵਿਚ ਇਸ ਅੰਡਕੋਸ਼ਿਕਾ ਦਾ ਪਿਤਾ ਦੇ ਵੀਰਜ ਤੋਂ ਪ੍ਰਾਪਤ ਕੀਤੇ ਸੁਕਰਾਣੂਆਂ ਨਾਲ ਮੇਲ ਕਰਵਾਇਆ ਜਾਂਦਾ ਹੈ। ਇਸ ਮੇਲ (Fertilisation) ਤੋਂ 48 ਘੰਟੇ ਬਾਅਦ ਇਸ ਭਰੂਣ ਨੂੰ ਔਰਤ ਦੀ ਬੱਚੇਦਾਨੀ ਵਿਚ ਰੱਖ ਦਿੱਤਾ ਜਾਂਦਾ ਹੈ ਜਿੱਥੇ ਇਸ ਦਾ ਸੰਬੰਧ ਸਾਧਾਰਣ ਬੱਚੇ ਵਾਂਗ ਮਾਂ ਦੇ ਸਰੀਰ ਨਾਲ ਜੁੜ ਜਾਂਦਾ ਹੈ ਅਤੇ ਸਮਾਂ ਪੂਰਾ ਹੋਣ ਤੇ (9 ਮਹੀਨੇ ਦੇ ਬਾਅਦ) ਆਮ ਵਾਗ ਹੀ ਬੱਚੇ ਦਾ ਜਨਮ ਹੁੰਦਾ ਹੈ। ਸੋ ਬੱਚਾ ਗਰਭ ਦੇ 9 ਮਹੀਨੇ ਦੇ ਸਮੇਂ ਵਿਚੋਂ ਕੇਵਲ 48 ਘੰਟੇ ਹੀ ਮਾਤਾ ਦੇ ਪੇਟ ਵਿਚੋਂ ਬਾਹਰ ਗੁਜ਼ਰਦਾ ਹੈ। ਟੈਸਟ ਟਿਊਬ ਬੱਚੇ ਦਾ ਸੰਬੰਧ ਵੀ ਆਪਣੇ ਮਾਤਾ-ਪਿਤਾ ਨਾਲ ਉਤਨਾ ਹੀ ਹੁੰਦਾ ਹੈ ਜਿੰਨਾ ਕਿ ਇਕ ਸਾਧਾਰਣ ਬੱਚੇ ਦਾ।

ਵਿਗਿਆਨਕ-ਵਿਚਾਰ

ਕਿਰਾਏ ਲਈ ਕੁੱਖ

ਜਿਵੇਂ ਕਿ ਅਕਸਰ ਹੁੰਦਾ ਹੈ ਵਿਗਿਆਨੀਆਂ ਦੀ ਇਸ ਸਫਲਤਾ ਨਾਲ, ਕਿ ਭਰੂਣ ਨੂੰ ਮੁੜ ਬੱਚੇਦਾਨੀ ਵਿਚ ਟਿਕਾਇਆ ਜਾ ਸਕੇ, ਇਸ ਦੀ ਦੁਹਰਵਾਤੀ ਵੀ ਸ਼ੁਰੂ ਹੋ ਰਹੀ ਹੈ। ਅਮਰੀਕਾ ਅਤੇ ਕੁਝ ਹੋਰ ਪੱਛਮੀ ਦੇਸ਼ਾਂ ਦੀਆਂ ਅਮੀਰਜਾਦੀਆਂ ਵਲੋਂ 9 ਮਹੀਨੇ ਆਪਣੇ ਬੱਚੇ ਨੂੰ ਪੇਟ ਵਿਚ ਸੰਭਾਲੀ ਰੱਖਣ ਅਤੇ ਫਿਰ ਜਨਮ ਦੇਣ ਦੀ ਜ਼ਹਿਮਤ ਤੋਂ ਬਚਣ ਲਈ ਇਹ ਸਾਰਾ ਕੁਦਰਤੀ ਕੰਮ ਪੈਸੇ ਦੇ ਕੇ ਕਿਸੇ ਹੋਰ ਤੋਂ ਕਰਵਾਉਣ ਲਈ ਪੇਸ਼ਕਸ਼ਾਂ ਕੀਤੀਆਂ ਜਾ ਰਹੀਆਂ ਹਨ ਅਤੇ ਬੇਰੁਜ਼ਗਾਰੀ ਤੇ ਗਰੀਬੀ ਦੀ ਮਾਰ ਹੇਠ ਆਈਆਂ ਔਰਤਾਂ ਵਲੋਂ ਇਹ ਪੇਸ਼ਕਸ਼ਾਂ ਸਵੀਕਾਰੀਆਂ ਜਾ ਰਹੀਆਂ ਹਨ। ਇਸ ਹਾਲਤ ਵਿਚ ਉਹ ਔਰਤਾਂ ਇਕ ਅਜਿਹੇ ਬੱਚੇ ਨੂੰ ਜਨਮ ਦੇਣਗੀਆਂ ਜੋ ਉਹਨਾਂ ਦਾ ਆਪਣਾ ਨਹੀਂ ਹੋਵੇਗਾ। ਯਾਨੀ ਕਿ ਉਸ ਬੱਚੇ ਦੇ ਅਸਲ ਮਾਤਾ ਪਿਤਾ ਦੇ ਅੰਡਕੋਸ਼ ਅਤੇ ਸੁਕਰਾਣੂ ਲੈ ਕੇ ਉਹਨਾਂ ਦਾ ਮੇਲ ਕਰਵਾ ਕੇ ਭਰੂਣ ਨੂੰ ਕਿਸੇ ਹੋਰ ਔਰਤ ਦੀ ਬੱਚੇਦਾਨੀ ਵਿਚ ਟਿਕਾ ਦਿੱਤਾ ਜਾਂਦਾ ਹੈ ਅਤੇ ਫਿਰ ਉਹ ਦੂਸਰੀ ਔਰਤ ਉਸ ਬੱਚੇ ਨੂੰ ਨਿਸ਼ਚਿਤ ਸਮੇਂ ਬਾਅਦ ਜਨਮ ਦਿੰਦੀ ਹੈ। ਚਾਹੇ ਤਕਨੀਕੀ ਉਲਝਣਾਂ ਦੇ ਕਾਰਣ ਹਾਲ ਦੀ ਘੜੀ ਅਜਿਹੇ ਕੇਸ ਬਹੁਤ ਘੱਟ ਹੋਏ ਹਨ ਪਰ ਆਉਣ ਵਾਲੇ ਸਮੇਂ ਵਿਚ ਇਸ ਦੇ ਵੱਧ ਗਿਣਤੀ ਵਿਚ ਵਾਪਰਣ ਦੀ ਬਹੁਤ ਸੰਭਾਵਨਾ ਹੈ। ਇਹ ਘਟਨਾਵਾਂ ਇਕ ਵਾਰ ਫਿਰ ਸਪਸ਼ਟ ਕਰਦੀਆਂ ਹਨ ਕਿ ਲੁੱਟ ਵਾਲੇ ਆਰਥਿਕ ਸਮਾਜਿਕ ਢਾਂਚੇ ਵਿਚ ਵਿਗਿਆਨ ਦੀਆਂ ਨਵੀਆਂ ਖੋਜਾਂ ਵੀ ਅਕਸਰ ਹੀ ਹੋਰ ਵੱਧ ਸੋਸਣ

ਭਾਰਤ ਦਾ ਪਹਿਲਾ

ਭਾਰਤ ਵਿਚ ਪਹਿਲਾ ਟੈਸਟ ਟਿਊਬ ਬੱਚਾ 6 ਅਗਸਤ 1986 ਨੂੰ ਕਿੰਗ ਐਡਵਰਡ ਮੈਮੋਰੀਅਲ ਹਸਪਤਾਲ ਝੰਬਈ ਵਿਚ ਪੈਦਾ ਹੋਇਆ। ਇਹ ਵੀ ਇਕ ਲੜਕੀ ਸੀ ਜਿਸਦਾ ਨਾਮ ਹਰਸ਼ਾ ਰੱਖਿਆ ਗਿਆ। ਹਰਸ਼ਾ ਨੂੰ ਜਨਮ ਦੇਣ ਵਾਲੀ 23 ਸਾਲਾ ਮਨੀ ਸ਼ਾਂਤੀ ਚਾਵੜਾ ਇਸ ਖੋਜ ਦੇ ਸਫਲ ਹੋਣ ਤੋਂ ਬਿਨਾਂ ਕਦੇ ਵੀ ਮਾਂ ਬਣਨ ਦੀ ਗੱਲ ਪੂਰੀ ਨਾ ਕਰ ਸਕਦੀ, ਕਿਉਂਕਿ ਉਸਦੀ ਇਕ ਫੈਲੋਪੀਅਨ ਨਲੀ ਪਹਿਲਾਂ ਇਕ ਅਪ੍ਰੇਸ਼ਨ ਦੌਰਾਨ ਕੱਢਣੀ ਪਈ ਸੀ ਅਤੇ ਦੂਸਰੀ ਬਿਲਕੁਲ ਬੰਦ ਸੀ। ਉਸਦੇ ਫੈਮਿਲੀ ਡਾਕਟਰ ਵਲੋਂ ਪਹਿਲਾਂ ਪਹਿਲ ਉਸਨੂੰ ਗਰਭ ਧਾਰਨ ਕਰਨ ਦੇ ਸਮਰਥ

ਮਾਰਚ-ਅਪ੍ਰੈਲ 1988

ਕਰਨ ਲਈ ਵਰਤੀਆਂ ਜਾਂਦੀਆਂ ਹਨ। ਸੋ ਵਿਗਿਆਨ ਦੀ ਤਰੱਕੀ ਨੂੰ ਮਨੁੱਖਤਾ ਦੇ ਦੁੱਖ ਦੁਰਦ ਦੂਰ ਕਰਨ ਲਈ ਵਰਤਣ ਦਾ ਮਸਲਾ ਮੁੜ-ਮੁੜ ਸਾਡੇ ਆਰਥਿਕ ਸਮਾਜਿਕ ਢਾਂਚੇ ਨਾਲ ਹੀ ਆ ਜੁੜਦਾ ਹੈ।

ਇਕ ਕੋਰਟ ਕੇਸ ਦਾ ਫੈਸਲਾ—ਇਹ ਲੇਖ ਤਿਆਰ ਕਰਨ ਦੌਰਾਨ ਹੀ ਕਿਰਾਏ ਦੀ ਕੁੱਖ ਸਬੰਧੀ ਅਮਰੀਕਾ ਦੀ ਇਕ ਹਾਈਕੋਰਟ ਦਾ ਫੈਸਲਾ 5 ਫਰਵਰੀ ਦੇ ਅਖਬਾਰਾਂ ਵਿਚ ਆਇਆ ਹੈ ਜਿਸ ਵਿਚ ਅਦਾਲਤ ਨੇ ਫੈਸਲਾ ਦਿੱਤਾ ਹੈ ਕਿ ਕਿਰਾਏ ਤੇ ਮਾਂ ਬਣਨ ਨੂੰ ਨਜ਼ਾਇਜ਼ ਤੌਰ ਤੇ ਬੱਚੇ ਦੇਣ ਜਿਹਾ ਕਾਰਨਾਮਾ ਹੀ ਮੰਨਿਆ ਜਾਵੇਗਾ। ਇਸਦੇ ਨਾਲ ਅਦਾਲਤ ਨੇ ਇਹ ਵੀ ਫੈਸਲਾ ਦਿੱਤਾ ਕਿ ਕਿਰਾਇਆ ਲੈ ਕੇ ਪੈਦਾ ਕੀਤਾ ਗਿਆ ਬੱਚਾ ਆਪਣੇ ਪਿਤਾ ਕੋਲ ਹੀ ਰਹੇਗਾ ਪਰ ਉਹ ਆਪਣੀ ਜਨਮ ਦੇਣ ਵਾਲੀ ਮਾਂ ਨੂੰ ਮਿਲਦਾ ਰਹੇਗਾ।

ਅਦਾਲਤ ਨੇ ਇਹ ਫੈਸਲਾ ਮੋਰੀ ਬੇਟ ਵਾਈਟਹੈੱਡ ਦੇ ਮਾਮਲੇ ਤੇ ਦਿੱਤਾ ਜੋ ਕਿਰਾਏ ਤੇ ਮਾਂ ਬਣੀ ਸੀ, ਪਰ ਬੱਚੀ ਪੈਦਾ ਹੋਣ ਤੇ ਉਸ ਵਿਚ ਮਾਂ ਦੀ ਮਮਤਾ ਜਾਗ ਪਈ ਅਤੇ ਉਸ ਨੇ ਪੈਸਾ ਲੈਣ ਤੋਂ ਇਨਕਾਰ ਕਰ ਦਿੱਤਾ ਅਤੇ ਬੱਚੀ ਨੂੰ ਲੈ ਕੇ ਫਲੋਰਿਡਾ ਦੇਣ ਗਈ। ਮੋਰੀ ਨੇ ਤਕਰੀਬਨ ਦੋ ਸਾਲ ਪਹਿਲਾਂ ਵਿਲੀਅਮ ਸਟਰਨ ਨਾਮੀ ਆਦਮੀ ਤੋਂ ਨਕਲੀ ਗਰਭ ਧਾਰਨ ਕਰਕੇ 10 ਹਜ਼ਾਰ ਡਾਲਰ ਦੇ ਬਦਲੇ ਉਸਦੇ ਬੱਚੇ ਦੀ ਮਾਂ ਬਣਨਾ ਕਬੂਲ ਕੀਤਾ ਸੀ। ਉਪਰੋਕਤ ਫੈਸਲਾ ਸੱਤ ਜੱਜਾਂ ਦੇ ਬੈਂਚ ਨੇ ਸਰਵਸੰਮਤੀ ਨਾਲ ਦਿੱਤਾ।

ਟੈਸਟ-ਟਿਊਬ ਬੱਚਾ

ਬਣਾਉਣ ਲਈ ਦੋ ਸਾਲਾਂ ਦੇ ਅਰਸੇ ਵਿਚ ਤਿੰਨ ਅਪ੍ਰੇਸ਼ਨ ਕੀਤੇ ਗਏ ਪਰ ਇਸ ਦਾ ਕੋਈ ਠੋਸ ਸਿੱਟਾ ਨਾ ਨਿਕਲਿਆ। ਜਿਵੇਂ ਕਿ ਅਕਸਰ ਹੁੰਦਾ ਹੈ ਉਸਦੇ ਘਰ ਵਾਲੇ ਨੂੰ ਰਿਸ਼ਤੇ-ਦਾਰਾਂ ਵਲੋਂ ਦੂਸਰਾ ਵਿਆਹ ਕਰਵਾਉਣ ਦੀਆਂ ਸਲਾਹਾਂ ਦਿੱਤੀਆਂ ਜਾਣ ਲੱਗੀਆਂ। ਪਰ ਇਸ ਦੌਰਾਨ ਹੀ K. E. M. ਹਸਪਤਾਲ ਦੀ ਡਾਕਟਰ ਇੰਦਰਾ ਹਿੰਦੂਜਾ ਨੇ ਉਸ ਤੇ ਟੈਸਟ ਟਿਊਬ ਬੇਬੀ ਦੇ ਨਾਮ ਨਾਲ ਜਾਣੀ ਜਾਂਦੀ ਹੈ, ਇਹ ਟੈਕਨੀਕ ਅਜਮਾਉਣ ਦਾ ਫੈਸਲਾ ਕੀਤਾ ਅਤੇ ਇਸ ਨੂੰ ਸਫਲਤਾ ਨਾਲ ਸਿਰੇ ਚਾੜ੍ਹ ਕੇ ਉਸਦੇ ਜੀਵਨ ਵਿਚ ਖੁਸ਼ੀਆਂ ਮੌਜ਼ ਲਿਆਂਦੀਆਂ।

6

ਵਿਗਿਆਨਕ-ਵਿਚਾਰ

ਮਾਨਸਿਕ ਰੋਗ ਅਤੇ ਰੈਸ਼ਨਲਿਸਟ ਸੋਸਾਇਟੀ

ਰਾਜਪਾਲ ਸਿੰਘ

ਰੈਸ਼ਨਲਿਸਟ ਸੋਸਾਇਟੀ ਦੇ ਪਿਛਲੇ ਤਜਰਬੇ ਦੇ ਆਧਾਰ ਤੇ ਇਹ ਸਪਸ਼ਟ ਸਿੱਟਾ ਕਢਿਆ ਜਾ ਸਕਦਾ ਹੈ ਕਿ ਭੂਤ-ਪ੍ਰੇਤ, ਚੜੇਲਾਂ, ਜਿੰਨ, ਓਪਰੀ ਕਸਰ ਆਦਿ ਅਨੇਕਾਂ ਕਿਸਮ ਦੇ ਅੰਧਵਿਸ਼ਵਾਸਾਂ ਦਾ ਲੋਕਮਨਾ ਵਿਚ ਜ਼ਾਰੀ ਰਹਿਣ ਦਾ ਇੱਕ ਵੱਡਾ ਕਾਰਣ ਮਾਨਸਿਕ ਰੋਗਾਂ ਬਾਰੇ ਠੀਕ ਸਮਝ ਦਾ ਨਾ ਹੋਣਾ ਹੈ। ਇਸ ਤੋਂ ਪਹਿਲਾਂ ਸਰੀਰਕ ਰੋਗਾਂ ਬਾਰੇ ਜਦੋਂ ਡਾਕਟਰੀ ਵਿਗਿਆਨ ਨੇ ਆਪਣਾ ਸਿੱਕਾ ਨਹੀਂ ਜਮਾਇਆ ਸੀ ਤਦ ਸਰੀਰਕ ਰੋਗਾਂ ਬਾਰੇ ਵੀ ਅਜਿਹੇ ਵਹਿਮ-ਭਰਮ ਬਹੁਤ ਜ਼ਿਆਦਾ ਪ੍ਰਚਲਿਤ ਸਨ। ਉਸ ਸਮੇਂ ਬਹੁਤ ਸਰੀਰਕ ਰੋਗਾਂ ਦੇ ਇਲਾਜ ਲਈ ਅਕਸਰ ਸਾਧਾਂ ਸੰਤਾਂ ਕੋਲ ਪਹੁੰਚ ਕੀਤੀ ਜਾਂਦੀ ਸੀ। ਸਾਧਾਂ ਦੇ ਹਥੋਂ ਸੁਆਹ ਦੀਆਂ ਪੁੜੀਆਂ ਜਾਂ ਹੋਰ ਟੂਣੇ ਟਾਮਣੇ ਹੀ 'ਇਲਾਜ' ਸਮਝੇ ਜਾਂਦੇ ਸਨ ਚਾਹੇ ਇਸ ਦੇ ਨਾਲ-ਨਾਲ ਹਕੀਮਾਂ ਜਾਂ ਨੀਮ ਹਕੀਮਾਂ ਕੋਲੋਂ ਕੋਈ ਥੋੜਾ ਬਹੁਤ ਦੇਸੀ ਦਵਾ ਦਾਰੂ ਵੀ ਚਲਦਾ ਰਹਿੰਦਾ ਸੀ। ਅੱਜ ਨਵੀਨ ਡਾਕਟਰੀ ਵਿਦਿਆ ਦੇ ਵਿਕਾਸ ਨਾਲ ਤੇ ਅਤੇ ਮਾੜੀਆਂ ਮੋਟੀਆਂ ਡਾਕਟਰੀ ਸਹੂਲਤਾਂ ਹਰ ਜਗ੍ਹਾ ਮੌਜੂਦ ਹੋਣ ਨਾਲ ਸਰੀਰਕ ਰੋਗਾਂ ਬਾਰੇ ਆਮ ਜਨਤਾ ਦੀ ਸਮਝ ਕਾਫੀ ਹੱਦ ਤੱਕ ਸਪਸ਼ਟ ਹੋਈ ਹੈ। ਹੁਣ ਆਪਣੇ ਆਪ ਨੂੰ ਬੜੀਆਂ ਸ਼ਕਤੀਆਂ ਦਾ ਮਾਲਿਕ ਸਮਝਣ ਵਾਲੇ ਸਾਧ ਸੰਤ ਵੀ ਆਪਣੀਆਂ ਬੀਮਾਰੀਆਂ ਦਾ ਡਾਕਟਰਾਂ ਪਾਸੋਂ ਵਿਗਿਆਨਕ ਢੰਗ ਨਾਲ ਇਲਾਜ ਕਰਵਾਉਂਦੇ ਅਕਸਰ ਵੇਖੇ ਜਾ ਸਕਦੇ ਹਨ। ਚਾਹੇ ਅਜੇ ਡਾਕਟਰੀ ਵਿਗਿਆਨ ਨੂੰ ਬਿਮਾਰੀਆਂ ਦੇ ਇਲਾਜ ਨਾਲੋਂ ਮੁਨਾਫੇ ਕਮਾਉਣ ਲਈ ਵੱਧ ਵਰਤਿਆ ਜਾਂਦਾ ਹੈ ਫਿਰ ਵੀ ਇਸਦੇ ਸਿੱਟਿਆਂ ਨੇ ਲੋਕਾਂ ਦੇ ਸੋਚਣ ਦੇ ਢੰਗ ਨੂੰ ਬਹੁਤ ਹੱਦ ਤੱਕ ਬਦਲ ਦਿੱਤਾ ਹੈ।

ਸਰੀਰਕ ਰੋਗਾਂ ਦੀ ਤਰ੍ਹਾਂ ਮਾਨਸਿਕ ਰੋਗ ਵੀ ਇੱਕ ਵਿਸ਼ੇਸ਼ ਪ੍ਰਕਾਰ ਦੀਆਂ ਬਿਮਾਰੀਆਂ ਹਨ ਪ੍ਰਤੂ ਇਹਨਾਂ ਦੇ ਕਾਰਣਾਂ ਅਤੇ ਇਲਾਜ ਬਾਰੇ ਲੋਕਾਂ ਨੂੰ ਵਧੇਰੇ ਜਾਣਕਾਰੀ ਨਹੀਂ ਹੈ ਅਤੇ ਨਾ ਹੀ ਇਹਨਾਂ ਦੇ ਇਲਾਜ ਦੀਆਂ ਸਹੂਲਤਾਂ ਹਰ ਜਗ੍ਹਾ ਤੇ ਮੌਜੂਦ ਹਨ। ਵਸੋਂ ਦੇ ਹਿਸਾਬ ਨਾਲ ਇਹਨਾਂ ਰੋਗਾਂ ਦਾ ਇਲਾਜ ਕਰਨ ਵਾਲੇ ਮਾਹਿਰਾਂ, ਜਿੰਨ੍ਹਾਂ ਨੂੰ ਮਨੋ-ਚਿਕਿਤਸਕ (Psychiatrist) ਕਿਹਾ ਜਾਂਦਾ ਹੈ, ਦੀ ਵੀ ਬਹੁਤ ਘਾਟ ਹੈ। ਇਹਨਾਂ ਕਾਰਣਾਂ ਕਰਕੇ ਆਮ ਲੋਕ ਮਾਨਸਿਕ ਰੋਗਾਂ ਦੇ ਸ਼ਿਕਾਰ ਵਿਅਕਤੀਆਂ ਦੇ ਵੱਖਰੇ ਵਿਵਹਾਰ ਨੂੰ ਕਿਸੇ ਭੂਤ-ਪ੍ਰੇਤ ਦਾ ਅਸਰ ਸਮਝਦੇ ਹਨ ਅਤੇ ਉਸਦਾ ਮਾਰਚ-ਅਪ੍ਰੈਲ 1988

ਠੀਕ ਢੰਗ ਨਾਲ ਇਲਾਜ ਕਰਵਾਉਣ ਦੀ ਬਜਾਏ ਤਰਾਂ-ਤਰ੍ਹਾਂ ਦੇ ਸਾਧਾਂ ਚੇਲਿਆਂ ਆਦਿ ਮਗਰ ਫਿਰਦੇ ਰਹਿੰਦੇ ਹਨ।

ਮਾਨਸਿਕ ਰੋਗਾਂ ਦੇ ਕਾਰਣ—

ਮਾਨਸਿਕ ਰੋਗਾਂ ਦੇ ਲਈ ਉਸ ਵਿਅਕਤੀ ਦੀ ਵਿਸ਼ੇਸ਼ ਮਾਨਸਿਕ ਬਣਤਰ ਅਤੇ ਉਸਦਾ ਆਲਾ ਦੁਆਲਾ ਦੋਹਵੇਂ ਹੀ ਜ਼ਿੰਮੇਵਾਰ ਹੁੰਦੇ ਹਨ। ਜਿਸ ਤਰ੍ਹਾਂ ਕੁਝ ਵਿਅਕਤੀਆਂ ਨੂੰ ਬੱਚੀ ਜਿਹੀ ਠੰਢ/ਗਰਮੀ ਜਾਂ ਕੁਝ ਵੱਧ ਘੱਟ ਖਾ-ਪੀ ਲੱਭਾ ਹੀ ਬੀਮਾਰ ਕਰ ਦਿੰਦਾ ਹੈ ਅਤੇ ਕੁਝ ਵਿਅਕਤੀ ਭੈੜੀਆਂ ਹਾਲਤਾਂ ਵਿਚ ਰਹਿਣ ਦੇ ਬਾਵਜੂਦ ਵੀ ਬਹੁਤ ਘੱਟ ਹੀ ਬੀਮਾਰ ਹੁੰਦੇ ਹਨ। ਉਸੇ ਤਰ੍ਹਾਂ ਕੁਝ ਵਿਅਕਤੀ ਬੱਚੇ ਜਿਹੇ ਮਾਨਸਿਕ ਦਬਾਅ ਹੇਠ ਹੀ ਮਾਨਸਿਕ ਰੋਗੀ ਹੋ ਜਾਂਦੇ ਹਨ ਜਦ ਕਿ ਕੁਝ ਹੋਰ ਸਿਰੇ ਦੀਆਂ ਕਸੂਤੀਆਂ ਹਾਲਤਾਂ ਵਿਚ ਵੀ ਅਡੋਲ ਰਹਿੰਦੇ ਹਨ ਅਤੇ ਆਪਣਾ ਮਾਨਸਿਕ ਤਵਾਜ਼ਨ ਨਹੀਂ ਗੁਆਉਂਦੇ। ਉਂਜ ਤਾਂ ਆਦਮੀ ਦੀਆਂ ਜਿਉਣ ਹਾਲਤਾਂ ਅਤੇ ਉਸਦੀ ਮਾਨਸਿਕ ਬਣਤਰ ਵਿੱਚੋਂ ਕਿਸਦਾ ਰੋਲ ਮੁੱਖ ਹੈ, ਇਹ ਕਾਫੀ ਬਹਿਸ ਦਾ ਵਿਸ਼ਾ ਹੈ ਪਰ ਇੱਕ ਗੱਲ ਸਪਸ਼ਟ ਹੈ ਕਿ ਜੇ ਮਾਨਸਿਕ ਤਣਾਅ ਦਾ ਛੇਤੀ ਸ਼ਿਕਾਰ ਹੋ ਜਾਣ ਵਾਲੇ ਵਿਅਕਤੀ ਦੇ ਹਾਲਾਤ ਠੀਕ ਰਹਿਣ ਤਾਂ ਉਹ ਮਾਨਸਿਕ ਰੋਗੀ ਹੋਣ ਤੋਂ ਬਚਿਆ ਰਹਿੰਦਾ ਹੈ। ਇਸ ਤੋਂ ਬਿਨਾਂ ਕਿਸੇ ਵਿਅਕਤੀ ਦੀ ਵਿਸ਼ੇਸ਼ ਮਾਨਸਿਕ ਬਣਤਰ ਬਣਾਉਣ ਵਿਚ ਵੀ ਉਸ ਨੂੰ ਵਿਰਸੇ ਵਿਚ ਮਿਲੇ ਗੁਣਾਂ (Heredity), ਹਾਰਮੋਨ ਪੈਦਾ ਕਰਨ ਵਾਲੀਆਂ ਗੁੰਝੀਆਂ ਆਦਿ ਤੋਂ ਇਲਾਵਾ ਉਸ ਦੀਆਂ ਪ੍ਰਸਥਿਤੀਆਂ ਖਾਸ ਕਰਕੇ ਬਚਪਨ ਦੇ ਮੁਢਲੇ ਸਾਲਾਂ ਵਿਚ ਮਿਲੇ ਵਾਤਾਵਰਣ ਦਾ ਵਿਸ਼ੇਸ਼ ਹੱਥ ਹੁੰਦਾ ਹੈ। ਸੋ ਮਾਨਸਿਕ ਰੋਗੀਆਂ ਦੀ ਗਿਣਤੀ ਘੱਟ ਕਰਨ ਲਈ ਅਸਲੀ ਹੱਲ ਤਾਂ ਇਹੋ ਜਿਹਾ ਸਮਾਜ ਉਸਾਰਣਾ ਹੀ ਹੈ ਜਿਸ ਵਿਚ ਮਨੁੱਖਾਂ ਨੂੰ ਹੁਣ ਵਰਗੀਆਂ ਭੈੜੀਆਂ ਆਰਥਿਕ ਅਤੇ ਸਮਾਜਿਕ ਮੁਸ਼ਕਲਾਂ ਦਾ ਸਾਹਮਣਾ ਨਾ ਕਰਨਾ ਪਵੇ।

ਰੈਸ਼ਨਲਿਸਟ ਸੋਸਾਇਟੀ ਅਤੇ ਮਾਨਸਿਕ ਰੋਗ—

ਰੈਸ਼ਨਲਿਸਟ ਸੋਸਾਇਟੀ ਪੰਜਾਬ ਦਾ ਮੁੱਖ ਕੰਮ ਸਮਾਜ ਵਿਚ ਫੈਲੇ ਤਰ੍ਹਾਂ-ਤਰ੍ਹਾਂ ਦੇ ਅੰਧਵਿਸ਼ਵਾਸਾਂ ਅਤੇ ਵਹਿਮਾਂ ਭਰਮਾਂ ਨੂੰ ਖਤਮ ਕਰਨਾ ਹੈ ਤਾਂ ਜੋ ਲੋਕ ਆਪਣੀਆਂ ਸਮੱਸਿਆਵਾਂ ਦੇ ਅਸਲੀ ਕਾਰਣਾਂ ਨੂੰ ਸਮਝ ਸਕਣ ਅਤੇ ਉਹਨਾਂ ਸਮੱਸਿਆਵਾਂ ਨੂੰ ਠੀਕ ਢੰਗ ਨਾਲ ਹੱਲ ਕਰ ਸਕਣ ਦੇ ਸਮਰਥ

7

ਵਿਗਿਆਨਕ-ਵਿਚਾਰ

ਹੋਣ। ਦੂਜੇ ਸ਼ਬਦਾਂ ਵਿਚ ਸੁਸਾਇਟੀ ਦੇ ਸਮੁੱਚੇ ਪ੍ਰਚਾਰ ਦਾ ਮੁੱਖ ਨਿਸ਼ਾਨਾ ਲੋਕਾਂ ਦਾ ਸੋਚਣ ਢੰਗ ਵਿਗਿਆਨਕ ਅਤੇ ਤਰਕਸ਼ੀਲ ਬਣਾਉਣਾ ਹੈ।

ਜਿਸ ਤਰ੍ਹਾਂ ਕਿ ਪਹਿਲਾਂ ਕਿਹਾ ਜਾ ਚੁੱਕਾ ਹੈ ਇਹਨਾਂ ਅੰਧਵਿਸ਼ਵਾਸਾਂ ਦੇ ਜਾਰੀ ਰਹਿਣ ਲਈ ਇੱਕ ਵੱਡਾ ਕਾਰਨ ਮਾਨਸਿਕ ਰੋਗਾਂ ਪ੍ਰਤੀ ਠੀਕ ਸਮਝ ਨਾ ਹੋਣਾ ਵੀ ਹੈ। ਸੋ ਰੈਸਨਲਿਸਟ ਸੋਸਾਇਟੀ ਨੂੰ ਆਪਣੇ ਹੋਂਦ ਵਿਚ ਆਉਣ ਸਮੇਂ ਤੋਂ ਲੈ ਕੇ ਹੀ ਮਾਨਸਿਕ ਰੋਗੀਆਂ ਬਾਰੇ ਅਸਲੀਅਤ ਸਪਸ਼ਟ ਕਰਨ ਅਤੇ ਇਹਨਾਂ ਬਾਰੇ ਆਮ ਜਨਤਾ ਦਾ ਦ੍ਰਿਸ਼ਟੀਕੋਣ ਬਦਲਣ ਲਈ ਤਾਣ ਲਾਉਣਾ ਪੈ ਰਿਹਾ ਹੈ। ਇਸ ਪ੍ਰਕਿਰਿਆ ਵਿਚ ਸੋਸਾਇਟੀ ਦੇ ਵਰਕਰਾਂ ਨੂੰ ਹਰ ਕਿਸਮ ਦੇ ਮਾਨਸਿਕ ਰੋਗੀਆਂ ਨੂੰ ਠੀਕ ਕਰਨ ਲਈ ਵੀ ਹੱਥ ਅਜਮਾਉਣਾ ਪਿਆ ਹੈ। ਚਾਹੇ ਇਸ ਕੰਮ ਵਿਚ ਬਹੁਤ ਸਫਲਤਾ ਵੀ ਹਾਸਲ ਹੋਈ ਹੈ ਜੋ ਸਾਡੇ ਵਰਕਰਾਂ ਦੀ ਇਸ ਵਿਸ਼ੇ ਵਿਚ ਕਿਸੇ ਕਿਸਮ ਦੀ ਵਿਸ਼ੇਸ਼ ਟ੍ਰੇਨਿੰਗ ਤੋਂ ਵਾਂਝੇ ਹੋਣ ਨੂੰ ਦੇਖਦਿਆਂ ਹੋਇਆਂ ਹੈਗਾਨੀਜਨਕ ਹੀ ਕਹੀ ਜਾ ਸਕਦੀ ਹੈ ਪਰ ਪੰਜਾਬ ਦੇ ਹਰ ਇੱਕ ਮਾਨਸਿਕ ਰੋਗੀ ਦੀਆਂ ਸਮਸਿਆਵਾਂ ਨੂੰ ਸਮਝਣਾ ਅਤੇ ਉਸ ਨੂੰ ਠੀਕ ਕਰਨਾ ਸੁਸਾਇਟੀ ਲਈ ਅਸੰਭਵ ਅਤੇ ਉਸਦੇ ਦਾਇਰੇ ਤੋਂ ਬਾਹਰਲਾ ਕੰਮ ਹੈ। ਮਾਹਿਰਾਂ ਵਲੋਂ ਲਾਏ ਇੱਕ ਅੰਦਾਜ਼ੇ ਮੁਤਾਬਿਕ ਆਬਾਦੀ ਦਾ 5 ਤੋਂ 10% ਤੱਕ ਹਿੱਸਾ ਮਾਨਸਿਕ ਰੋਗਾਂ ਦਾ ਸ਼ਿਕਾਰ ਹੁੰਦਾ ਹੈ। ਸੋ ਕੇਵਲ ਪੰਜਾਬ ਵਿਚ ਹੀ ਮਾਨਸਿਕ ਰੋਗੀਆਂ ਦੀ ਗਿਣਤੀ ਲੱਖਾਂ ਵਿਚ ਪਹੁੰਚ ਜਾਂਦੀ ਹੈ। ਚਾਹੇ ਇਹਨਾਂ ਸਾਰੇ ਮਾਨਸਿਕ ਰੋਗੀਆਂ ਦਾ ਸੰਬੰਧ ਤਾਂ ਭੂਤਾਂ-ਪ੍ਰੇਤਾਂ ਨਾਲ ਨਹੀਂ ਜੋੜਿਆ ਜਾਂਦਾ ਪ੍ਰਭੂ ਫੇਰ ਵੀ ਬਹੁਤੇ ਰੋਗ ਖਾਸ ਕਰ ਹਿਸਟੀਰੀਆ, ਨਿਊਰਸਥੀਨੀਆ, ਪਾਗਲਪਣ ਦੀਆਂ ਉਹ ਕਿਸਮਾਂ ਜਿਨ੍ਹਾਂ ਵਿਚ Hallucinations (ਮਨੋਭਰਮ) ਅਤੇ Delusions (ਨਰਮੂਲ ਭਰਮ) ਹੁੰਦੇ ਹੋਣ ਅਕਸਰ ਹੀ ਭੂਤਾਂ-ਪ੍ਰੇਤਾਂ ਨਾਲ ਜੋੜ ਲਏ ਜਾਂਦੇ ਹਨ। ਕਈ ਵਾਰ ਮਾਨਸਿਕ ਰੋਗੀ ਆਚੇਤ ਜਾਂ ਸੁਚੇਤ ਤੌਰ ਤੇ ਅਜਿਹੀਆਂ ਕ੍ਰਿਆਵਾਂ ਵੀ ਕਰਦਾ ਹੈ ਜੋ ਉਸਦੇ ਘਰ ਅਤੇ ਆਂਢ-ਗੁਆਂਢ ਵਿਚ ਵੱਡੇ ਭਰਮ ਖੜੇ ਕਰ ਦਿੰਦੀਆਂ ਹਨ ਜਿਵੇਂ ਕਿ ਅੱਗ ਲੱਗਣਾ, ਕਪੜੇ ਪਾਟਣਾ, ਇੱਟਾਂ, ਡਲੇ ਪੈਸੇ ਆਦਿ ਤਿੱਗਣੇ ਆਦਿ। ਅਜਿਹੀਆਂ ਘਟਨਾਵਾਂ ਖਾਸ ਤੌਰ ਤੇ ਲੋਕਾਂ ਵਿਚ ਭੂਤਾਂ-ਪ੍ਰੇਤਾਂ ਜਾਂ ਹੋਰ ਗ਼ੈਰ ਕੁਦਰਤੀ ਸ਼ਕਤੀਆਂ ਦੀ ਹੋਂਦ ਦਾ ਭਰਮ ਪੈਦਾ ਕਰਦੀਆਂ ਹਨ। ਅਜਿਹੀਆਂ ਘਟਨਾਵਾਂ ਦੀ ਪੜਤਾਲ ਕਰਕੇ ਫੌਰੀ ਤੌਰ ਤੇ ਪਰਦਾਫਾਸ਼ ਕਰਨਾ ਜ਼ਰੂਰੀ ਬਣਦਾ ਹੈ ਤਾਂ ਜੋ ਅਸਲੀਅਤ ਲੋਕਾਂ ਦੇ ਸਾਹਮਣੇ ਮਾਰਚ-ਅਪ੍ਰੈਲ 1988

ਸਪਸ਼ਟ ਕੀਤੀ ਜਾ ਸਕੇ। ਪਰ ਜਿੱਥੇ ਤੱਕ ਮਾਨਸਿਕ ਰੋਗੀਆਂ ਨੂੰ ਠੀਕ ਕਰਨ ਦਾ ਸੰਬੰਧ ਹੈ ਇਹ ਇੱਕ ਗੁੰਝਲਦਾਰ ਕੰਮ ਹੈ ਜੋ ਮਨੋਵਿਗਿਆਨ (Psychology) ਅਤੇ ਮਨੋਚਿਕਿਤਸਾ (Psyehiatry) ਦੇ ਖੇਤਰ ਵਿਚ ਵਿਸ਼ੇਸ਼ ਟ੍ਰੇਨਿੰਗ ਅਤੇ ਮੁਹਾਰਤ ਦੀ ਮੰਗ ਕਰਦਾ ਹੈ। ਗੱਲ ਇਕੱਲੇ-ਇਕੱਲੇ ਮਾਨਸਿਕ ਰੋਗੀ ਨੂੰ ਠੀਕ ਕਰਨ ਦੀ ਨਹੀਂ ਸਗੋਂ ਰੋਗਾਂ ਪ੍ਰਤੀ ਨਜ਼ਰੀਆ ਬਦਲਣ ਦੀ ਹੈ। ਮਾਨਸਿਕ ਰੋਗਾਂ ਨੂੰ ਕਿਸੇ ਭੂਤ-ਪ੍ਰੇਤ ਜਾਂ ਬਦਰੂਹ ਦਾ ਸਾਇਆ ਸਮਝਣ ਦੀ ਬਜਾਏ ਉਸ ਨੂੰ ਇੱਕ ਬੀਮਾਰੀ ਵਜੋਂ ਸਮਝ ਕੇ ਉਸ ਦੇ ਕਾਰਣਾਂ ਨੂੰ ਸਮਝਣ ਦੀ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ। ਜਿਵੇਂ ਕਿ ਪਹਿਲਾਂ ਸਪਸ਼ਟ ਕੀਤਾ ਜਾਂ ਚੁੱਕਾ ਹੈ ਮਾਨਸਿਕ ਰੋਗੀ ਹੋਇਆ ਵਿਅਕਤੀ ਮੁੱਖ ਤੌਰ ਤੇ ਆਪਣੀਆਂ ਹਾਲਤਾਂ ਦੀ ਹੀ ਪੈਦਾਵਾਰ ਹੁੰਦਾ ਹੈ। ਉਹਨਾਂ ਹਾਲਤਾਂ ਨੂੰ ਜਾਂ ਉਸ ਦੇ ਮਨ ਨੂੰ ਬੇਚੈਨ ਕਰਨ ਵਾਲੇ ਕਾਰਣਾਂ ਨੂੰ ਸਮਝਣਾ ਉਸਦੇ ਨੇੜਲੇ ਦੋਸਤਾਂ-ਮਿੱਤਰਾਂ, ਗਵਾਂਦੀਆਂ ਅਤੇ ਘਰ ਦੇ ਮੈਂਬਰਾਂ ਵਾਸਤੇ ਕਿਸੇ ਬਾਹਰੋਂ ਠੀਕ ਕਰਨ ਗਏ ਵਿਅਕਤੀ ਨਾਲੋਂ ਵਧੇਰੇ ਸੌਖਾ ਹੁੰਦਾ ਹੈ। ਜੇ ਉਹਨਾਂ ਨੂੰ ਚੇਲਿਆਂ ਜਾਂ ਸਾਧਾਂ ਮਗਰ ਭੱਜਣ ਦੀ ਬਜਾਏ ਇਸ ਪਾਸੇ ਸੋਚਣਾ ਚਾਹੀਦਾ ਹੈ ਅਤੇ ਲੋੜ ਪੈਣ ਤੇ ਮਨੋ-ਰੋਗਾਂ ਦੇ ਮਾਹਿਰ ਡਾਕਟਰਾਂ ਦੀ ਸਲਾਹ ਲੈਣੀ ਚਾਹੀਦੀ ਹੈ। ਇਸ ਕੰਮ ਵਿਚ ਰੈਸਨਲਿਸਟ ਸੁਸਾਇਟੀ ਦੇ ਵਰਕਰ ਜਿਨ੍ਹਾਂ ਕੁ ਸਹਾਈ ਰੋਲ ਕਰ ਸਕਦੇ ਹਨ ਉਹ ਕਰਨਗੇ ਅਤੇ ਕਰਦੇ ਵੀ ਹਨ, ਪਰ ਇਸ ਬਾਰੇ ਮੁੜ ਸਪਸ਼ਟ ਹੋਣ ਦੀ ਲੋੜ ਹੈ ਕਿ ਮਾਨਸਿਕ ਰੋਗੀਆਂ ਦਾ ਇਲਾਜ ਕਰਨਾ ਹੀ ਸੋਸਾਇਟੀ ਦਾ ਇੱਕੋ-ਇੱਕ ਜਾਂ ਮੁੱਖ ਕਾਰਣ ਨਹੀਂ।

ਇਸੇ ਤਰ੍ਹਾਂ ਹਿਪਨੋਟਿਜ਼ਮ ਬਾਰੇ ਬਹੁਤ ਸਾਰੇ ਭੁਲੇਖੇਬਣ ਗਏ ਹਨ। ਹਿਪਨੋਟਿਜ਼ਮ ਕੁਝ ਕਿਸਮਾਂ ਦੇ ਮਾਨਸਿਕ ਰੋਗੀਆਂ ਨੂੰ ਠੀਕ ਕਰਨ ਵਿਚ ਕਾਫ਼ੀ ਪ੍ਰਭਾਵਸ਼ਾਲੀ ਹੈ। ਖਾਸ ਕਰਕੇ ਜਦ ਕੋਈ ਵਿਅਕਤੀ ਅਚੇਤ ਤੌਰ ਤੇ ਘਟਨਾਵਾਂ ਕਰਦਾ ਹੈ ਤਾਂ ਹਿਪਨੋਟਿਜ਼ਮ ਦੀ ਵਰਤੋਂ ਅਜਿਹੇ ਕੇਸਾਂ ਵਿਚ ਬਹੁਤ ਸਹਾਈ ਹੁੰਦੀ ਹੈ। ਪਰ ਹਿਪਨੋਟਿਜ਼ਮ ਨੂੰ ਹਰ ਮਰਜ਼ ਦੀ ਦਵਾ ਸਮਝਣਾ ਠੀਕ ਨਹੀਂ। ਇਹ ਮਾਨਸਿਕ ਰੋਗੀਆਂ ਨੂੰ ਠੀਕ ਕਰਨ ਦੇ ਅਨੇਕਾਂ ਢੰਗਾਂ ਵਿਚੋਂ ਕੇਵਲ ਇੱਕ ਹੈ। ਸੋਸਾਇਟੀ ਦੇ ਹਮਦਰਦ ਸਾਥੀਆਂ ਵਲੋਂ ਹਰ ਮਾਨਸਿਕ ਰੋਗੀ ਬਾਰੇ ਹੀ ਅਕਸਰ ਇਹ ਆਸ ਕੀਤੀ ਜਾਂਦੀ ਹੈ ਕਿ ਸੋਸਾਇਟੀ ਦਾ ਕੋਈ ਵਰਕਰ ਆ ਕੇ ਇਸ ਨੂੰ ਹਿਪਨੋਟਾਈਜ਼ ਕਰੇ ਅਤੇ ਵਿਗਿਆਨਕ-ਵਿਚਾਰ

ਠੀਕ ਕਰਕੇ ਵਾਪਿਸ ਜਾਵੇ। ਕਈ ਵਾਰ ਤਾਂ ਅਜਿਹੇ ਕੇਸਾਂ ਨੂੰ ਵਕਾਰ ਦਾ ਸਵਾਲ ਵੀ ਬਣਾ ਲਿਆ ਜਾਂਦਾ ਹੈ ਜੋ ਠੀਕ ਨਹੀਂ ਹੈ।

ਸੋ, ਸਾਡੇ ਪਾਠਕਾਂ ਅਤੇ ਰੈਸਨਲਿਸਟ ਸੋਸਾਇਟੀ ਦੇ ਹਮਦਰਦ ਸਾਥੀਆਂ ਨੂੰ ਇਹਨਾਂ ਗੱਲਾਂ ਦਾ ਖਿਆਲ ਰੱਖਣਾ ਚਾਹੀਦਾ ਹੈ ਤਾਂ ਜੋ ਰੈਸਨਲਿਸਟ ਸੋਸਾਇਟੀ ਪੰਜਾਬ ਆਪਣੀ ਵੱਧ ਤੋਂ ਵੱਧ ਸ਼ਕਤੀ ਅਤੇ ਸਮੱਰਥਾ ਹਰ ਕਿਸਮ ਦੇ ਅੰਧ-ਵਿਸ਼ਵਾਸਾਂ ਅਤੇ ਧਾਰਮਿਕ ਜਨੂੰਨ ਦੇ ਖਿਲਾਫ ਲਾ ਸਕੇ।

ਅਸੀਂ ਆਪਣੇ ਪਾਠਕਾਂ ਨੂੰ ਮਾਨਸਿਕ ਰੋਗਾਂ ਬਾਰੇ ਕੁਝ

ਮਾਨਸਿਕ ਰੋਗਾਂ ਦੀਆਂ ਕਿਸਮਾਂ

ਮਨੋਵਿਗਿਆਨੀਆਂ ਦੁਆਰਾ ਮਾਨਸਿਕ ਰੋਗਾਂ ਅਤੇ ਨੁਕਸਾਂ ਨੂੰ ਮੋਟੇ ਤੌਰ ਤੇ ਹੇਠ ਲਿਖੀਆਂ ਕਿਸਮਾਂ ਵਿਚ ਵੰਡਿਆ ਜਾਂਦਾ ਹੈ।

1. ਨਿਊਰਾਸਿਸ

(Neuroses)

ਇਸ ਕਿਸਮ ਦੇ ਮਾਨਸਿਕ ਰੋਗੀ ਆਪਣਾ ਰੋਜ਼ਾਨਾ ਕਾਰ ਵਿਹਾਰ ਕਰਨ ਦੇ ਕਿਸੇ ਨਾ ਕਿਸੇ ਹੱਦ ਤੀਕ ਸਮਰੱਥ ਹੁੰਦੇ ਹਨ। ਪਰ ਉਹਨਾਂ ਦਾ ਵਿਵਹਾਰ ਅਸਾਵਾਂ ਹੁੰਦਾ ਹੈ ਅਤੇ ਬੋੜਾ ਜਿਹਾ ਵਾਹ ਪੈਣ ਤੇ ਸਪਸ਼ਟ ਹੋ ਜਾਂਦਾ ਹੈ ਕਿ ਅਸਲ ਵਿਚ ਉਹ ਕਿਸੇ ਆਸ਼ਿਕ ਰੋਗ ਦਾ ਸ਼ਿਕਾਰ ਹਨ। ਇਹਨਾਂ ਦੇ ਲੱਛਣ ਆਮ ਕਰਕੇ ਤਣਾਅ ਵਾਲੀਆਂ ਹਾਲਤਾਂ ਜਾਂ ਭਾਵੁਕਤਾ ਦੇ ਪਲਾਂ ਵਿਚ ਪ੍ਰਗਟ ਹੁੰਦੇ ਹਨ। ਇਸ ਵਰਗ ਵਿਚ ਹੇਠ ਲਿਖੇ ਰੋਗ ਸ਼ਾਮਲ ਹਨ।

ਹਿਸਟੀਰੀਆ (Hysteria)—ਜੋ ਕਿ ਧਿਆਨ ਖਿੱਚਣ ਜਾਂ ਹਮਦਰਦੀ ਲੈਣ ਲਈ ਕੀਤੀ ਗਈ ਅਚੇਤ ਮਨ ਦੀ ਬਹਾਨੇਬਾਜ਼ੀ ਹੈ।

ਨਿਊਰੋਸਥੀਨੀਆ (Neurasthenia)—ਹਰ ਸਮੇਂ ਥੱਕੇ ਰਹਿਣਾ, ਕੰਮ ਕਾਰ ਨੂੰ ਜੀ ਨਾ ਕਰਨਾ।

ਚਿੰਤਾ ਰੋਗ—(Anxiety Neurosis)—ਲੋੜੋਂ ਵੱਧ ਚਿੰਤਾ ਅਤੇ ਬੇਸਬਰੋਪਣ ਦਾ ਸ਼ਿਕਾਰ ਹੋਣਾ।

ਖਬਤੀ ਬੰਨਣ ਰੋਗ (obsessive-Compulsive)—ਮਨ ਵਿਚ ਮੁੜ-ਮੁੜ ਉਹੀ ਵਿਚਾਰ ਆਈ ਜਾਣੇ ਜਾਂ ਘੜੀ ਮੁੜੀ ਇਕੋ ਕ੍ਰਿਆ ਨੂੰ ਦੁਹਰਾਈ ਜਾਣਾ। ਜਿਸ ਤਰ੍ਹਾਂ ਹਰ ਵਰਤ ਰੱਖ ਧੋਂਦੇ ਰਹਿਣਾ।

ਫੋਬੀਆ (Phobia)—ਕੁਝ ਵਿਸ਼ੇਸ਼ ਵਸਤਾਂ ਜਾਂ ਹਾਲਤਾਂ ਤੋਂ ਬੇਦਲੀਲਾ ਅਤੇ ਬਹੁਤ ਜ਼ਿਆਦਾ ਡਰ।

ਮਾਰਚ-ਅਪ੍ਰੈਲ 1988

ਨਾ ਕੁਝ ਜਾਣਕਾਰੀ ਪਹਿਲਾਂ ਵੀ ਅਕਸਰ ਹੀ ਇਸ ਮੈਗਜ਼ੀਨ ਰਾਹੀਂ ਦਿੰਦੇ ਰਹੇ ਹਾਂ। ਹੁਣ ਆਉਣ ਵਾਲੇ ਅੰਕ ਤੋਂ ਵੱਖ-ਵੱਖ ਕਿਸਮ ਦੇ ਮਾਨਸਿਕ ਰੋਗਾਂ ਬਾਰੇ ਬੁਨਿਆਦੀ ਜਾਣਕਾਰੀ ਦੇਣ ਲਈ ਇੱਕ ਲੇਖ ਲੜੀ ਸ਼ੁਰੂ ਕਰ ਰਹੇ ਹਾਂ। ਇਸ ਅੰਕ ਵਿਚ ਮਾਨਸਿਕ ਰੋਗਾਂ ਦੀਆਂ ਮੁੱਖ ਕਿਸਮਾਂ ਬਾਰੇ ਇੱਕ ਸੋਟਾ ਖਾਕਾ ਪੇਸ਼ ਕੀਤਾ ਜਾ ਰਿਹਾ ਅਤੇ ਅਗਲੇ ਅੰਕ ਵਿਚ ਤੁਸੀਂ ਬਹੁਤ ਹੀ ਆਮ ਮਾਨਸਿਕ ਬਿਮਾਰੀ ਹਿਸਟੀਰੀਆ ਬਾਰੇ ਪੜ੍ਹੋਗੇ।

✱

ਇਹਨਾਂ ਤੋਂ ਬਿਨਾਂ ਨੀਂਦ ਵਿਚ ਤੁਰਨਾ (Somnambulism) ਅਤੇ ਅਚੇਤ ਤੌਰ ਤੇ ਅੱਗ ਲਾਉਣ, ਕਪੜੇ ਪਾੜਨ ਵਰਗੀਆਂ ਘਟਨਾਵਾਂ ਕਰਨੀਆਂ ਵੀ ਨਿਊਰਾਸਿਸ ਵਿਚ ਹੀ ਸ਼ਾਮਿਲ ਹਨ। ਇਸ ਕਿਸਮ ਦੇ ਰੋਗਾਂ ਦਾ ਮਨੋ-ਵਿਗਿਆਨ ਢੰਗਾਂ ਰਾਹੀਂ ਇਲਾਜ ਕੀਤੇ ਜਾਣਾ ਸੰਭਵ ਹੁੰਦਾ ਹੈ।

ਸਾਈਕੋਸਿਸ (Psychoses)

ਸਾਈਕੋਸਿਸ ਵਿਚ ਵਿਅਕਤੀ ਅਪਣੇ ਆਲੇ-ਦੁਆਲੇ ਤੋਂ ਟੁੱਟ ਜਾਂਦਾ ਹੈ ਅਤੇ ਉਸਦਾ ਵਿਅਕਤੀਤਵ ਖੋਰ੍ਹੋ-ਖੋਰ੍ਹ ਹੋ ਜਾਂਦਾ ਹੈ। ਹਰ ਪ੍ਰਕਾਰ ਦੇ ਪਾਗਲ, ਝੱਲੇ, ਸੁਦਾਈ, ਕਮਲੇ ਇਸ ਵਰਗ ਵਿਚ ਆਉਂਦੇ ਹਨ। ਕਿਉਂਕਿ ਇਹਨਾਂ ਦਾ ਮਾਨਸਿਕ ਪ੍ਰਬੰਧ ਪੂਰੀ ਤਰ੍ਹਾਂ ਹਿੱਲ ਚੁੱਕਾ ਹੈ ਅਤੇ ਆਲੇ-ਦੁਆਲੇ ਤੋਂ ਟੁੱਟਾ ਹੋਇਆ ਹੁੰਦਾ ਹੈ ਇਸ ਲਈ ਇਹਨਾਂ ਦਾ ਮਨੋਵਿਗਿਆਨਕ ਵਿਧੀਆਂ ਰਾਹੀਂ ਇਲਾਜ ਕਰਨਾ ਆਮ ਕਰਕੇ ਮੁਸ਼ਕਿਲ ਹੀ ਹੁੰਦਾ ਹੈ। ਇਹਨਾਂ ਦਾ ਇਲਾਜ ਮਾਹਿਰ ਡਾਕਟਰਾਂ ਦੁਆਰਾ ਹੀ ਕੀਤਾ ਜਾ ਸਕਦਾ ਹੈ ਜੋ ਇਹਨਾਂ ਨੂੰ ਬਿਜਲੀ ਝਟਕਿਆਂ ਰਾਹੀਂ ਮੈਟਾਜੋਲ ਵਰਗੀਆਂ ਦਵਾਈਆਂ ਰਾਹੀਂ ਜਾਂ ਦਿਮਾਗ ਦੀ ਸਰਜਰੀ ਆਦਿ ਢੰਗਾਂ ਰਾਹੀਂ ਠੀਕ ਕਰਨ ਦੀ ਕੋਸ਼ਿਸ਼ ਕਰਦੇ ਹਨ। ਪਰ ਅਜੇ ਤੀਕ ਪਾਗਲਪਣ ਦਾ ਪੂਰੀ ਤਰ੍ਹਾਂ ਇਲਾਜ ਹੋਣਾ ਸੰਭਵ ਨਹੀਂ ਹੋਇਆ ਹੈ ਪੱਕਾ ਲਿਲਾਜ ਕੁਝ ਪ੍ਰਤੀਸ਼ਤ ਦਾ ਹੀ ਸਫਲ ਹੁੰਦਾ ਹੈ, ਬਾਕੀਆਂ ਨੂੰ ਬੋੜੀ ਬਹੁਤ ਅਸਥਾਈ ਰਾਹਤ ਹੀ ਮਿਲਦੀ ਹੈ। ਸਾਈਕੋਸਿਸ ਅਧੀਨ ਵੀ ਰੋਗਾਂ ਦੀਆਂ ਅੱਗੇ ਵੱਖ-ਵੱਖ ਕਿਸਮਾਂ ਹਨ ਜਿਨ੍ਹਾਂ ਬਾਰੇ ਜਾਣਕਾਰੀ ਵਿਗਿਆਨਕ ਵਿਚਾਰ ਦੇ ਆਉਣ ਵਾਲੇ ਅੰਕਾਂ ਵਿਚ ਇਸ ਲੇਖ ਲੜੀ ਦੇ ਅਧੀਨ ਦਿੱਤੀ ਜਾਵੇਗੀ।

ਵਿਗਿਆਨਕ-ਵਿਚਾਰ

ਮਨੋ-ਸਰੀਰਕ ਬਿਮਾਰੀਆਂ (Psychosomatic Diseases)

ਇਹਨਾਂ ਬਿਮਾਰੀਆਂ ਦੇ ਲੱਛਣ ਚਾਰੇ ਸਰੀਰਕ ਰੋਗਾਂ ਦੇ ਰੂਪ ਵਿਚ ਪ੍ਰਗਟ ਹੁੰਦੇ ਹਨ ਪ੍ਰੰਤੂ ਉਹਨਾਂ ਪਿੱਛੇ ਅਸਲ ਕਾਰਣ ਮਾਨਸਿਕ ਹੁੰਦੇ ਹਨ। ਇਸ ਕਾਰਣ ਆਮ ਦਵਾਈਆਂ ਨਾਲ ਇਹ ਠੀਕ ਨਹੀਂ ਹੁੰਦੇ ਜਾਂ ਕੇਵਲ ਅਸਥਾਈ ਤੌਰ ਤੇ ਹੀ ਠੀਕ ਹੁੰਦੇ ਹਨ। ਇਹਨਾਂ ਦਾ ਇਲਾਜ ਮਨੋਵਿਗਿਆਨਕ ਢੰਗਾਂ ਨਾਲ ਮਾਨਸਿਕ ਗੁੰਝਲਾਂ ਲੱਭ ਕੇ ਹੱਲ ਕਰਨ ਨਾਲ ਹੀ ਹੁੰਦਾ ਹੈ। ਮਿਹਦੇ ਵਿਚ ਤਿਜਾਬੀਪਣ ਅਤੇ ਜਲਨ, ਬਲੱਡ ਪ੍ਰੈਸ਼ਰ, ਸਿਰ ਦਖਦੇ ਰਹਿਣਾ, ਦਿਲ ਦੀ ਜ਼ਿਆਦਾ ਧੜਕਣ ਆਦਿ ਅਨੇਕਾਂ ਰੋਗ ਬਹੁਤ ਵਾਰੀ ਮਨੋਸਰੀਰਕ ਬਿਮਾਰੀਆਂ ਦੇ ਰੂਪ ਵਿਚ ਹੁੰਦੇ ਹਨ। ਪ੍ਰੰਤੂ ਇਹ ਬਿਮਾਰੀ ਰੱਖਣਾ ਚਾਹੀਦਾ ਹੈ ਕਿ ਇਹਨਾਂ ਦੇ ਕਾਰਣ ਨਿਰੋਲ ਸਰੀਰਕ ਵੀ ਹੋ ਸਕਦੇ ਹਨ।

ਅਪਰਾਧੀ ਮਾਨਸਿਕਤਾ ਵਾਲੇ (Psychopaths)
ਬਹੁਤ ਸਾਰੇ ਆਦੀ ਅਪਰਾਧੀ ਇਸ ਵਰਗ ਵਿਚ

ਆਉਂਦੇ ਹਨ। ਉਹਨਾਂ ਦੀ ਮਾਨਸਿਕ ਬਣਤਰ ਵਿਸ਼ੇਸ਼ ਪ੍ਰਕਾਰ ਦੀ ਬਣ ਜਾਂਦੀ ਹੈ, ਜਿਸ ਸਦਕਾ ਉਹ ਆਮ ਵਿਅਕਤੀਆਂ ਵਾਂਗ ਆਪਣੀਆਂ ਗਲਤੀਆਂ ਦੇ ਪਿਛਲੇ ਜਿੱਤਿਆਂ ਤੋਂ ਕੁਝ ਵੀ ਸਿੱਖ ਸਕਣ ਤੋਂ ਅਸਮਰਥ ਹੁੰਦੇ ਹਨ। ਇਸੇ ਕਰ ਕੇ ਉਹਨਾਂ ਤੇ ਸਜ਼ਾ ਆਦਿ ਦਾ ਕੋਈ ਅਸਰ ਨਹੀਂ ਹੁੰਦਾ। ਅੱਜ ਕੱਲ ਇਸ ਸ਼੍ਰੇਣੀ ਦੇ ਵਿਅਕਤੀਆਂ ਨੂੰ ਕੇਵਲ ਸਜ਼ਾ ਦੇਣ ਦੇ ਨਾਲ-ਨਾਲ ਮਨੋਵਿਗਿਆਨਿਕ ਤੌਰ ਤੇ ਠੀਕ ਕਰਨ ਦੀ ਲੋੜ ਵੀ ਮਹਿਸੂਸ ਕੀਤੀ ਜਾਂਦੀ ਹੈ।

ਮੰਦ ਬੁੱਧੀ (Mental Retardation)

ਕੁਝ ਵਿਅਕਤੀਆਂ ਦੀ ਬੁੱਧੀ ਸਾਧਾਰਣ ਨਾਲੋਂ ਬਹੁਤ ਘੱਟ ਹੁੰਦੀ ਹੈ ਜਿੰਨਾਂ ਵਾਸਤੇ ਆਮ ਕਰਕੇ ਮੂਰਖ ਜਾਂ ਬੁੱਧੂ ਆਦਿ ਸ਼ਬਦ ਵਰਤੇ ਜਾਂਦੇ ਹਨ। ਇਹ ਬਿਮਾਰੀ ਦੀ ਬਜਾਏ ਇੱਕ ਘਾਟ ਜਾਂ ਬਣਤਰੀ ਨੁਕਸ ਹੈ ਜਿਸਦਾ ਇਲਾਜ ਤਾਂ ਨਹੀਂ ਹੈ ਪ੍ਰੰਤੂ ਉਹਨਾਂ ਨੂੰ ਕੁਝ ਵਿਸ਼ੇਸ਼ ਢੰਗਾਂ ਨਾਲ ਸਿੱਖਿਆ ਦੇ ਕੇ ਆਪਣਾ ਆਪ ਠੀਕ ਤਰ੍ਹਾਂ ਸੰਭਾਲਣ ਅਤੇ ਜ਼ਿੰਦਗੀ ਜਿਉਣ ਦੇ ਸਮਰੱਥ ਬਣਾਇਆ ਜਾ ਸਕਦਾ ਹੈ। *

ਗੁਪਤ ਖਜ਼ਾਨਾ ਲੱਭਣ ਲਈ ਰਾਜਸਥਾਨ ਵਿਚ ਮਾਸੂਮ ਬੱਚੇ ਦੀ ਬਲੀ

1987 ਦੇਗਨ ਰਾਜਸਥਾਨ ਵਿਚ ਨਾ ਕੇਵਲ ਰੂਪਕੇਵਰ ਨਾਮ ਦੀ ਮੁਟਿਆਰ ਨੂੰ ਸਤੀ ਦੇ ਰੂਪ ਵਿਚ ਜਿਉਂਦਾ ਜਲਾ ਦਿੱਤਾ ਗਿਆ ਸਗੋਂ ਇਕ ਚਾਰ ਸਾਲਾ ਬੱਚੇ ਦੀ ਨਰਬਲੀ ਦਾ ਘਿਣਾਉਣਾ ਕਾਂਡ ਵੀ ਇਸੇ ਸੂਬੇ ਵਿਚ ਵਾਪਰਿਆ। ਨਵੰਬਰ 87 ਵਿਚ ਹੋਏ ਇਸ ਕਾਂਡ ਦੀ ਇਕ ਵਿਸਥਾਰੀ ਰਿਪੋਰਟ ਹਿੰਦੀ ਪਤ੍ਰਿਕਾ "ਨੂਤਨ ਕਹਾਣੀਆਂ" ਵਿਚ ਪ੍ਰਕਾਸ਼ਤ ਹੋਈ ਹੈ ਜਿਸਦੀ ਕਹਾਣੀ ਅਸੀਂ ਆਪਣੇ ਪਾਠਕਾਂ ਨਾਲ ਸਾਂਝੀ ਕਰ ਰਹੇ ਹਾਂ। ਇਹ ਕਾਂਡ ਇਕ ਵਾਰ ਫਿਰ ਦਰਸਾਉਂਦਾ ਹੈ ਕਿ ਸਾਡੇ ਸਮਾਜ ਵਿਚ ਪਸਰੇ ਅੰਧ-ਵਿਸ਼ਵਾਸਾਂ ਦੇ ਕੋਹੜ ਖਿਲਾਫ ਲੜਨ ਦੀ ਕਿੰਨੀ ਲੋੜ ਬਣੀ ਹੈ। —ਸੰਪਾਦਕ

ਹਰ ਰੋਜ਼ ਵਾਂਗ ਉਸ ਦਿਨ ਵੀ ਪਵਨ ਸਵੇਰੇ ਹੱਸਦਾ ਬੋਝਦਾ ਸਕੂਲ ਗਿਆ ਅਤੇ ਫਿਰ ਦੁਪਹਿਰੇ ਅੱਧੀ ਛੁੱਟੀ ਵੇਲੇ ਆਪਣੇ ਪਿਤਾ ਨਾਲ ਲਾਡ ਕਰਕੇ 25 ਪੈਸੇ ਟਾਫੀਆਂ ਲਈ ਲੈ ਗਿਆ ਸੀ ਪਰ ਸ਼ਾਮ ਨੂੰ ਉਹ ਸਕੂਲੋਂ ਰੋਜ਼ ਵਾਂਗ ਨਹੀਂ ਮੁੜਿਆ। ਕੀ ਵਾਪਰ ਸਕਦਾ ਸੀ ਉਸ ਮਾਸੂਮ

ਨਾਲ? ਮਾਂ-ਬਾਪ ਤੋਂ ਕੁਝ ਸੋਚਿਆ ਨਹੀਂ ਸੀ ਜਾ ਰਿਹਾ। ਨਾ ਕੋਈ ਐਕਸੀਡੈਂਟ ਦੀ ਖਬਰ ਸੀ ਅਤੇ ਨਾ ਹੀ ਉਹਨਾਂ ਦੀ ਕਿਸੇ ਨਾਲ ਕੋਈ ਦੁਸ਼ਮਣੀ ਸੀ। ਪਿਤਾ ਗੋਪਾਲ ਬਾਗੜ ਸਾਰੀ ਰਾਤ ਭਾਲ ਕਰਦਾ ਰਿਹਾ। ਉਸ ਕਸਬੇ ਵਿਚਲੇ ਆਪਣੇ ਸਾਰੇ ਦੋਸਤਾਂ ਮਿੱਤਰਾਂ ਦੇ ਘਰਾਂ ਤੋਂ ਪਤਾ ਕੀਤਾ ਪਰ ਕੋਈ ਸੂਹ ਨਾ ਮਿਲੀ। ਪਵਨ ਦੇ ਨਾਨਕੇ ਵੀ ਉਸੇ ਕਸਬੇ ਵਿਚ ਹੀ ਸਨ ਪਰ ਪਵਨ ਉਥੇ ਵੀ ਨਹੀਂ ਗਿਆ ਸੀ। ਸੁਭਾ-ਸੁਭਾ ਤੱਕ ਜਦ ਉਹ ਭਾਲ-ਭਾਲ ਕੇ ਥੱਕ ਗਏ ਤਾਂ ਆਖਰ ਰੋਣ-ਪਿੱਟਣ ਤੋਂ ਬਿਨਾਂ ਉਹ ਜੋ ਹੋਰ ਕਰ ਸਕਦੇ ਸਨ ਉਹ ਇਹੀ ਸੀ ਕਿ ਘੱਟੋ-ਘੱਟ ਪੁਲਿਸ ਕੋਲ ਤਾਂ ਰਿਪੋਰਟ ਦਰਜ ਕਰਵਾਈ ਜਾਵੇ। ਆਖਰ ਗੋਪਾਲ ਨੇ ਉਸ ਕਸਬੇ ਬਿਗੋਦ ਦੇ ਥਾਣੇਦਾਰ ਰਾਮ ਪ੍ਰਸਾਦ ਉਪਾਧਿਆਏ ਕੋਲ ਜਾ ਰਿਪੋਰਟ ਲਿਖਵਾਈ।

ਅਗਲੇ ਦਿਨ ਉਸੇ ਕਸਬੇ ਵਿਚ ਸਥਿਤ ਹਕੀਮ ਜੀ ਵਾਲੇ ਖੂਹ ਕੋਲ ਬੱਚੇ ਗੋਦ ਬੱਲਾ ਬੋਝ ਰਹੇ ਸਨ ਕਿ ਗੋਦ ਖੂਹ ਵਿਚ ਜਾ ਡਿੱਗੀ। ਗੋਦ ਦਾ ਪਤਾ ਕਰਨ ਲਈ ਜਦ

ਇਕ ਬੱਚਾ ਖੂਹ ਵਿਚ ਝਾਕਿਆ ਤਾਂ ਉਸਦੀ ਚੀਕ ਠਿਕਲ ਗਈ। ਚੀਕ ਸੁਣ ਕੇ ਦੂਸਰੇ ਬੱਚੇ ਵੀ ਭੱਜੇ ਆਏ। ਉਹ ਵੀ ਖੂਹ ਵਿਚ ਇਹ ਦੱਖਕੇ ਕਿ ਇਕ ਲਾਸ਼ ਤੌਰ ਰਹੀ ਹੈ ਡਰ ਨਾਲ ਕੰਬਣ ਲੱਗੇ। ਵੇਹਦਿਆਂ-ਵੇਹਦਿਆਂ ਹੀ ਉਥੇ ਭੀੜ ਜਮਾਂ ਹੋ ਗਈ। ਆਖਰ ਲਾਸ਼ ਨੂੰ ਬਾਹਰ ਕੱਢ ਲਿਆ ਗਿਆ। ਖੂਹ ਵਿਚੋਂ ਲਾਸ਼ ਮਿਲਣ ਦੀ ਖਬਰ ਸੁਣ ਕੇ ਸਬ-ਇੰਸਪੈਕਟਰ ਉਪਾਧਿਆਏ ਵੀ ਪੁਲੀਸ ਪਾਰਟੀ ਸਮੇਤ ਪਹੁੰਚ ਗਿਆ। ਉਹ ਲਾਸ਼ ਹੋਰ ਕਿਸੇ ਦੀ ਨਹੀਂ, ਗੋਪਾਲ ਬਾਗੜ ਦੇ 4 ਸਾਲਾ ਇਕਲੌਤੇ ਬੇਟੇ ਪਵਨ ਦੀ ਹੀ ਸੀ।

ਭੀਲਵਾੜਾ ਸ਼ਹਿਰ ਤੋਂ 40 ਕਿਲੋਮੀਟਰ ਦੂਰ ਸਥਿਤ ਇਹ ਬਿਗੋਦ ਕਸਬਾ ਹਮੇਸ਼ਾਂ ਹੀ ਫਿਰਕਾਪ੍ਰਸਤੀ ਦਾ ਸ਼ਿਕਾਰ ਰਿਹਾ ਸੀ। ਛੋਟੀਆਂ-ਛੋਟੀਆਂ ਗੱਲਾਂ ਤੋਂ ਹਿੰਦੂ-ਮੁਸਲਮਾਨਾਂ ਵਿਚ ਕਤਲ ਹੋਏ ਸਨ ਅਤੇ ਕਈ ਵਾਰ ਦੇਗਿਆ ਦੀ ਨੋਬਤ ਵੀ ਆ ਚੁੱਕੀ ਸੀ। ਪਵਨ ਦੀ ਲਾਸ਼ ਵੀ ਕਿਉਂਕਿ ਮੁਸਲਿਮ ਬਸਤੀ ਵਿਚੋਂ ਮਿਲੀ ਸੀ ਇਸ ਲਈ ਧਾਰਮਿਕ ਜਨੂੰਨੀ ਸੋਚ ਵਾਲੇ ਲੋਕਾਂ ਨੇ ਇਸਨੂੰ ਇਕ ਫਿਰਕੂ ਕਤਲ ਗਰਦਾਨ ਦਿੱਤਾ। ਪੁਲਿਸ ਵਾਲਿਆਂ ਨੇ ਵੀ ਇਸ ਕੇਸ ਦੀ ਸਚਾਈ ਲੱਭਣ ਲਈ ਮੱਥਾ ਮਾਰਨ ਦੀ ਬਜਾਏ ਇਸੇ ਬਿਉਰੀ ਤੇ ਹੀ ਕਾਰਵਾਈ ਕਰ ਦਿੱਤੀ ਕਿ ਇਸ ਦਾ ਕਤਲ ਕਿਸੇ ਮੁਸਲਮਾਨ ਨੇ ਹੀ ਕੀਤਾ ਹੈ। ਭਾਰਤੀ ਪੁਲਿਸ ਦਾ ਕਿਸੇ ਵੀ ਅਪਰਾਧ ਬਾਰੇ 'ਪ੍ਰਫੰਗਿੰਗ' ਕਰਨ ਦਾ ਆਪਣਾ ਇਕ ਖਾਸ ਢੰਗ ਹੈ ਜਿਸ ਤੇ ਚਲਦਿਆਂ ਉਹਨਾਂ ਨੇ ਸਭ ਤੋਂ ਪਹਿਲਾਂ ਇਕ ਮੁਸਲਮਾਨ ਲੜਕੇ ਇਕਬਾਲ ਨੂੰ ਦਬੋਚ ਲਿਆ ਜਿਸ ਨੇ ਸਭ ਤੋਂ ਪਹਿਲਾਂ ਖੂਹ ਵਿਚ ਲਾਸ਼ ਨੂੰ ਦੇਖਿਆ ਸੀ। ਪਹਿਲਾਂ ਪਹਿਲ ਤਾਂ ਇਕਬਾਲ ਆਪਣੇ ਆਪ ਨੂੰ ਨਿਰਦੋਸ਼ ਕਹਿੰਦਾ ਰਿਹਾ ਪਰ ਜਦ ਪੁਲਿਸ ਵਲੋਂ ਤਰ੍ਹਾਂ-ਤਰ੍ਹਾਂ ਦਾ ਤਸੱਦਦ ਕੀਤਾ ਜਾਣ ਲੱਗਾ ਤਾਂ ਆਖਰ ਇਕਬਾਲ ਨੇ ਤਸੱਦਦ ਸਹਿਣ ਨਾਲੋਂ ਝੂਠਾ ਇਲਜ਼ਾਮ ਕਬੂਲ ਕਰਨਾ ਬਿਹਤਰ ਸਮਝਿਆ।

"ਹਾਏ ਮੈਨੂੰ ਮਾਰੇ ਨਾ, ਖੁਦਾ ਦੇ ਵਾਸਤੇ ਮੈਨੂੰ ਮਾਰੇ ਨਾ। ਪਵਨ ਨੂੰ ਖੂਹ ਵਿਚ ਧੱਕਾ ਮੈਂ ਹੀ ਦਿੱਤਾ ਸੀ।" ਜਦ ਇਕਬਾਲ ਇਹ ਚੀਕਣ ਲੱਗਾ ਤਾਂ ਉਸਦੀ ਕੁਟਾਈ ਬੰਦ ਕਰਕੇ ਥਾਣੇਦਾਰ ਉਪਾਧਿਆਏ ਨੇ ਐਲਾਨ ਕਰ ਦਿੱਤਾ ਕਿ ਪਵਨ ਦਾ ਕਤਲ ਕੇਸ ਹੱਲ ਕਰ ਲਿਆ ਹੈ ਇਹ ਕਹਾਣੀ ਬਣਾ ਕੇ ਕਿ ਇਕਬਾਲ ਬਦਵੈਲੀ ਕਰਨ ਲਈ ਪਵਨ ਨੂੰ ਫੁਸਲਾ ਕੇ ਖੇਡ 'ਚ ਲੈ ਗਿਆ ਸੀ ਅਤੇ ਫਿਰ ਗਲਾ ਘੁੱਟ ਕੇ ਖੂਹ ਵਿਚ ਸੁੱਟ ਦਿੱਤਾ ਰਿਪੋਰਟ ਡੀ. ਐਸ. ਪੀ. ਦੇ ਦਫਤਰ

ਭੇਜ ਦਿੱਤੀ। ਪਰ ਡੀ. ਐਸ. ਪੀ. ਬੰਨੇ ਸਿੰਘ ਨੂੰ ਇਹ ਕਹਾਣੀ ਜਚੀ ਨਹੀਂ। ਇਕਬਾਲ ਸਰੀਰਕ ਤੌਰ ਤੇ ਇਹ ਸਾਰਾ ਕੁਝ ਕਰਨ ਦੇ ਸਮਰੱਥ ਨਹੀਂ ਸੀ ਅਤੇ ਨਾ ਹੀ ਪੋਸਟ ਮਾਰਟਮ ਰਿਪੋਰਟ ਵਿਚ ਬਦਵੈਲੀ ਕੀਤੇ ਹੋਣ ਦਾ ਕੋਈ ਸਬੂਤ ਸੀ। ਬੰਨੇ ਸਿੰਘ ਨੇ ਸਚਾਈ ਤੱਕ ਪੁੱਜਣ ਲਈ ਆਪਣੇ ਪੁਲਿਸ ਮੁਖਥਿਰਾਂ ਤੋਂ ਜਾਣਕਾਰੀ ਇਕੱਠੀ ਕਰਨੀ ਸ਼ੁਰੂ ਕੀਤੀ।

ਇਸੇ ਦੋਰਾਨ ਕਿਸੇ ਨੇ ਡੀ. ਐਸ. ਪੀ. ਨੂੰ ਦਸਿਆ ਕਿ ਬਾਬੂ ਲਾਲ ਦਰਜੀ ਕੁਝ ਐਸ ਤਰ੍ਹਾਂ ਦੀਆਂ ਗੱਲਾਂ ਕਰਦਾ ਸੁਣਿਆ ਗਿਆ ਹੈ ਜਿਵੇਂ ਉਸਦੇ ਹੱਥ ਕੋਈ ਤਕੜਾ ਖਜ਼ਾਨਾ ਲੱਗਣਾ ਹੋਵੇ। ਥੋੜ੍ਹੇ ਦਿਨ ਪਹਿਲਾਂ ਉਸਨੇ ਆਪਣੇ ਇਕ ਜਾਣੂ ਅਸ਼ੋਕ ਨੂੰ ਕਿਹਾ ਸੀ ਕਿ "ਤੇਰੀ ਸਾਦੀ ਤੇ ਮੈਂ ਇਕ ਕਿੱਲ ਸੋਨਾ ਦੇਵਾਂਗਾ ਅਤੇ ਸਾਰੇ ਬਰਾਤੀਆਂ ਨੂੰ ਇਕ-ਇਕ ਮੁੰਦਰੀ ਭੇਟ ਕਰਾਂਗਾ।" ਉਸ ਦੀਆਂ ਗੱਲਾਂ ਉੱਟ-ਪਟਾਂਗ ਹੋਣ ਦੇ ਨਾਲ-ਨਾਲ ਕੁਝ ਰਹੱਸਮਈ ਵੀ ਜਾਪਦੀਆਂ ਸਨ।

ਪਿਛਲੇ 15 ਸਾਲਾਂ ਤੋਂ ਰਾਮ ਲੀਲਾ ਵਿਚ ਰਾਮ ਦਾ ਰੋਲ ਕਰਨ ਵਾਲੇ ਬਾਬੂ ਲਾਲ ਦਰਜੀ ਨੂੰ ਪੁਲਿਸ ਵਾਲੇ ਵਝ ਕੇ ਬਾਣੇ ਲੈ ਆਏ। ਬਾਬੂ ਲਾਲ ਤੇ ਸ਼ੱਕ ਦਾ ਇਕ ਹੋਰ ਕਾਰਣ ਇਹ ਵੀ ਸੀ ਕਿ ਪਵਨ ਦੀ ਭਾਲ ਕਰਨ ਵਿਚ ਬਾਬੂ ਲਾਲ ਕੁਝ ਜ਼ਿਆਦਾ ਹੀ ਸਰਗਰਮੀ ਵਿਖਾਉਂਦਾ ਰਿਹਾ ਸੀ ਇਸ ਗੱਲ ਨੇ ਵੀ ਕੁਝ ਸ਼ੱਕ ਉਤਪੰਨ ਕੀਤਾ ਸੀ।

'ਰਾਮ ਜੀ' ਦੇ ਨਾਮ ਨਾਲ ਜਾਣਿਆ ਜਾਂਦਾ ਬਾਬੂ ਲਾਲ ਪਹਿਲਾਂ ਤਾਂ ਰਮਾਇਣ ਦੇ ਦੋਹੇ ਸੁਣਾ-ਸੁਣਾ ਕੇ ਡੀ. ਐਸ. ਪੀ. ਬੰਨੇ ਸਿੰਘ ਨੂੰ ਪ੍ਰਭਾਵਿਤ ਕਰਨ ਦੀ ਕੋਸ਼ਿਸ਼ ਕਰਦਾ ਰਿਹਾ ਪਰ ਆਖਰ ਬੰਨੇ ਸਿੰਘ ਵਲੋਂ ਪੁਛੇ ਸਵਾਲਾਂ ਵਿਚ ਉਹ ਉਲਝ ਗਿਆ ਤੇ ਉਸਨੂੰ ਮੰਨਣਾ ਪੈ ਗਿਆ ਕਿ ਪਵਨ ਦੀ ਹੱਤਿਆ ਉਸ ਨੇ ਹੀ ਕੀਤੀ ਸੀ। ਉਸ ਦੇ ਬਿਆਨ ਦੇ ਆਧਾਰ ਤੇ ਇਕਬਾਲ ਨੂੰ ਛੱਡ ਦਿੱਤਾ ਗਿਆ ਅਤੇ ਬਾਬੂ ਦਰਜੀ ਦੇ ਤਿੰਨ ਹੋਰ ਸਾਥੀਆਂ ਮਦਨ ਸੁਨਾਰ, ਕਿਸਨ ਰੇਬਾਰੀ ਅਤੇ ਮੋਹਨ ਮਹਾਰਾਜ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ।

ਸੂਨ ਦਿਉ, ਖਜ਼ਾਨਾ ਪਾਉ—

ਗ੍ਰਿਫਤਾਰੀ ਤੋਂ ਬਾਅਦ ਤਿੰਨਾਂ ਨੇ ਆਪਣਾ ਅਪਰਾਧ ਸਵੀਕਾਰ ਕਰ ਲਿਆ। ਇਹ ਕਤਲ, ਜੋ ਕਿ ਅਸਲ ਵਿਚ ਨਰਬਲੀ ਸੀ ਦੇ ਮੁਖ ਸੂਤਰਧਾਰ ਕਿਸਨ ਰੇਬਾਰੀ ਨੇ ਮਦਨ ਸੁਨਾਰ ਨੇ ਨਾਲ ਹਿੰਸੇਦਾਰੀ ਕਰਕੇ ਪੱਥਰ ਦੀ ਖਾਨ ਦੀ ਖੁਦਾਈ ਦਾ ਕਾਰੋਬਾਰ ਸ਼ੁਰੂ ਕੀਤਾ ਸੀ। ਇਸ ਪੱਥਰ ਦੀ

ਖਾਨ ਦੇ ਨਾਲ ਹੀ ਦੇਵਨਗਰ ਨਾਮ ਦੀ ਇਕ ਵੀਰਾਨ ਗਲੀ ਗੜ੍ਹੀ ਸੀ ਜਿਸ ਬਾਰੇ ਦੰਦ ਕਥਾ ਮਸ਼ਹੂਰ ਸੀ ਕਿ ਉਥੇ ਇਕ ਰਾਜਪੂਤ ਸਰਦਾਰ ਦਾ ਬਹੁਤ ਵੱਡਾ ਖਜ਼ਾਨਾ ਦੱਬਿਆ ਹੋਇਆ ਸੀ ਜਿਸਦੀ ਉਸ ਰਾਜਪੂਤ ਸਰਦਾਰ ਹੁਣ ਜਿੰਨ ਬਣਕੇ ਨਿਗਰਾਨੀ ਕਰਦਾ ਸੀ।

ਕਿਸਨ ਨੂੰ ਕਿਸੇ ਤਾਤਰਿਕ ਨੇ ਕਿਹਾ ਕਿ ਜਿੰਨ ਨੂੰ ਆਦਮੀ ਦੀ ਬਲੀ ਚਾਹੀਦੀ ਹੈ ਫੇਰ ਉਹ ਖੁਸ਼ ਹੋ ਕੇ ਦੱਬਿਆ ਹੋਇਆ ਖਜ਼ਾਨਾ ਦੇ ਸਕਦਾ ਹੈ। ਨਰਬਲੀ ਵਰਗਾ ਵੱਡਾ ਕੰਮ ਕਿਸਨ ਇਕੱਲੇ ਦੇ ਵੱਸ ਦੀ ਗੱਲ ਨਹੀਂ ਸੀ, ਇਸ ਲਈ ਉਸਨੇ ਆਪਣੇ ਸਾਂਝੀਦਾਰ ਮਦਨ ਲਾਲ ਅਤੇ ਬਾਬੂ ਲਾਲ ਦਰਜੀ ਨਾਲ ਇਸ ਦੀ ਚਰਚਾ ਕੀਤੀ। ਇਸ ਤੋਂ ਬਾਬੂ ਅਤੇ ਮਦਨ ਨੇ ਕਿਸਨ ਨੂੰ ਕਿਹਾ ਕਿ ਜੇ ਉਹ ਉਹਨਾਂ ਨੂੰ ਵੀ ਖਜ਼ਾਨੇ ਵਿਚੋਂ ਬਰਾਬਰ ਦਾ ਹਿੱਸਾ ਦੇਣ ਦਾ ਵਾਅਦਾ ਕਰੇ ਤਾਂ ਉਹ ਉਸਦੀ ਸਹਾਇਤਾ ਕਰ ਸਕਦੇ ਹਨ।

‘ਮੈਂ ਹਿੱਸਾ ਦੇਣ ਤੋਂ ਕਦੋਂ ਨਾਂਹ ਕਰਦਾ ਹਾਂ, ਮੈਥੋਂ ਅਸ਼ਟਮ ਕਾਗਜ਼ ਤੇ ਲਿਖਵਾ ਲਵੋਂ।’ ਕਿਸਨ ਨੇ ਆਪਣੇ ਵਲੋਂ ਪੂਰੀ ਹਾਂ ਕਰ ਦਿੱਤੀ।

ਦੂਜੇ ਦਿਨ ਬਾਬੂ ਅਤੇ ਮਦਨ ਇਕ ਹੋਰ ਚੇਲੇ ਮੋਹਨ ਮਹਾਰਾਜ ਨੂੰ ਮਿਲੇ। ਉਹਨਾਂ ਦੀ ਗੱਲ ਸੁਣ ਕੇ ਮੋਹਨ ਨੇ ਹਿਸਾਬ ਕਿਤਾਬ ਕਰਕੇ ਕਿਹਾ ਕਿ ਇਹ ਗੱਲ ਠੀਕ ਹੈ। ਜੇਕਰ ਇਕ ਬੱਚੇ ਦਾ ਖੂਨ ਉਸ ਜਗ੍ਹਾ ਤੇ ਪੂਜਾ ਪਾਠ ਕਰਕੇ ਛਿੜਕਿਆ ਜਾਵੇ ਤਾਂ ਉਥੇ ਸੋਨੇ-ਚਾਂਦੀ ਅਤੇ ਮੱਤੀਆਂ ਦੇ ਭਰੇ ਹੋਏ ਸੰਦੂਕ ਮਿਲਣਗੇ।

‘ਮਹਾਰਾਜ ਤੁਸੀਂ ਸਾਡੇ ਲਈ ਪੂਜਾ ਪਾਠ ਤਾਂ ਕਰ ਦੇਵੋਗੇ ਨਾ?’ ਮਦਨ ਸੁਨਾਰ ਨੇ ਪੁੱਛ ਕੀਤਾ।

‘ਕਿਉਂ ਨਹੀਂ ਪਰ ਮੇਰੀ ਦਰਸ਼ਣਾ.....’ ਮੋਹਨ ਬਾਬੇ ਨੇ ਬੁੱਲ੍ਹਾਂ ਤੇ ਜੀਭ ਫੈਰੀ।

‘ਜੇ ਵੀ ਮਿਲੇਗਾ ਉਸ ਵਿਚ ਸਭ ਦਾ ਬਰਾਬਰ ਹਿੱਸਾ ਹੋਵੇਗਾ।’ ਬਾਬੂ ਲਾਲ ਨੇ ਆਪਣੇ ਵਲੋਂ ਵਾਅਦਾ ਕਰ ਦਿੱਤਾ।

‘ਠੀਕ ਹੈ ਮੈਂ ਤਿਆਰ ਹਾਂ ਪੂਜਾ ਲਈ ਆਦਮੀ ਦੇ ਖੂਨ ਦਾ ਇੰਤਜ਼ਾਮ ਕਰ ਲਵੋਂ।’

ਇਹ ਤੈਅ ਹੋ ਜਾਣ ਤੋਂ ਬਾਅਦ 16 ਨਵੰਬਰ ਨੂੰ ਕਿਸਨ ਰੋਬਾਰੀ, ਮਦਨ ਲਾਲ ਅਤੇ ਬਾਬੂ ਦਰਜੀ ਨਾਲ ਉਸਦੀ ਦੁਕਾਨ ਤੇ ਇਕੱਠੇ ਹੋਏ ਅਤੇ ਨਰਬਲੀ ਦੀ ਯੋਜਨਾ ਬਣਾਈ ਗਈ।

17 ਨਵੰਬਰ 87 ਨੂੰ ਬਾਬੂ ਅਤੇ ਮਦਨ ਲਾਲ ਪਵਨ ਨੂੰ ਟਾਫੀਆਂ ਦਾ ਲਾਲਚ ਦੇ ਕੇ ਖੋਤ ਲੈ ਗਏ। ਪਵਨ ਵੇਸੇ ਵੀ ਪਹਿਲਾਂ ਬਾਬੂ ਲਾਲ ਨੂੰ ਪਹਿਚਾਣਦਾ ਸੀ ਕਿਉਂਕਿ ਉਸਦਾ ਘਰ ਪਵਨ ਦੀ ਨਾਨੀ ਦੇ ਘਰ ਕੋਲ ਹੀ ਹੀ ਤਾਂ ਸੀ।

ਖੋਤ ਪਹੁੰਚ ਕੇ ਮਦਨ ਨੇ ਪਵਨ ਦਾ ਗਲਾ ਦਬਾ ਦਿੱਤਾ। ਕੁਝ ਦੇਰ ਤੜਫਨ ਬਾਅਦ ਬੱਚਾ ਬੇਹੋਸ਼ ਹੋ ਕੇ ਡਿੱਗ ਪਿਆ ਤਾਂ ਉਸਦੀ ਕਮਰ ਤੇ ਲਾਲ ਕੱਪੜਾ ਲਪੇਟਿਆ ਗਿਆ, ਮੱਥੇ ਤੇ ਚੰਦਨ ਦਾ ਤਿਲਕ ਅਤੇ ਗਲੇ ਵਿਚ ਕਨੇਰ ਦੇ ਫੁੱਲਾਂ ਦੀ ਮਾਲਾ ਪਾਈ ਗਈ।

ਮੋਹਨ ਮਹਾਰਾਜ ਨੇ ਆਪਣੀ ਤਾਤਰਿਕ ਪੂਜਾ ਸ਼ੁਰੂ ਕਰ ਦਿੱਤੀ। ਮਦਨ ਨੇ ਹੱਥ ਵਿਚ ਦਾਤੀ ਚੁੱਕ ਰੱਖੀ ਸੀ। ਮੋਹਨ ਦੇ ਇਸ਼ਾਰਾ ਕਰਨ ਤੇ ਮਦਨ ਨੇ ‘ਮਾਂ ਚਮੁੰਡੇ’ ਦਾ ਜੋਕਾਰਾ ਬੋਲ ਕੇ ਦਾਤੀ ਮਸ਼ੂਮ ਪਵਨ ਦੀ ਧੋਣ ਵਿਚ ਮਾਰੀ। ਉਸਦੇ ਵਗਦੇ ਖੂਨ ਨਾਲ ਮੋਹਨ ਨੇ ਆਪਣੀਆਂ ਤਾਤਰਿਕ ਕ੍ਰਿਆਵਾਂ ਕੀਤੀਆਂ। ਬਾਬੂ ਅਤੇ ਮਦਨ ਦੋਵੇਂ ਉਨ੍ਹਾਂ ਚਿਰ ਪਵਨ ਦੀ ਲਾਸ਼ ਕੋਲ ਪਦਮ ਆਸਣ ਲਗਾ ਕੇ ਬੈਠ ਰਹੇ। ਆਖਿਰ ਹਨੇਰਾ ਹੋਣ ਤੇ ਉਹਨਾਂ ਨੇ ਪਵਨ ਦੀ ਲਾਸ਼ ਨੂੰ ਜਾਣ ਬੁੱਝ ਕੇ ਮੁਸਲਿਮ ਆਬਾਦੀ ਵਾਲੇ ਪਾਸੇ ਸਥਿਤ ਹਕੀਮ ਜੀ ਦੇ ਖੂਹ ਵਿਚ ਸੁੱਟ ਦਿੱਤਾ ਤਾਂ ਕਿ ਇਸਨੂੰ ਫਿਰਕੂ ਕਤਲ ਸਮਝ ਲਿਆ ਜਾਵੇ।

ਮੋਹਨ, ਮਦਨ, ਬਾਬੂ ਅਤੇ ਕਿਸਨ ਚਾਰੇ ਜਣੇ ਤਾਂ ‘ਖਜ਼ਾਨੇ’ ਨਾਲ ਮਾਲਾਮਾਲ ਹੋਣ ਦੀ ਬਜਾਏ ਭੀਲਵਾੜਾ ਜੇਲ੍ਹ ਵਿਚ ਪਹੁੰਚ ਗਏ ਹਨ, ਪ੍ਰੰਤੂ ਪਵਨ ਦੇ ਪਿਤਾ ਗੋਪਾਲ ਅਤੇ ਮਾਤਾ ਮੰਜੂ ਨੂੰ ਕੌਣ ਹੋਂਦ ਦਾ ਸਕਦਾ ਹੈ ਜਿਨ੍ਹਾਂ ਦਾ ਇਕੋ ਇਕ ਪੁੱਤਰ ਅੰਧ-ਵਿਸ਼ਵਾਸੀ ਦੀ ਭੈੜੀ ਮਾਰ ਦਾ ਸ਼ਿਕਾਰ ਹੋ ਗਿਆ। ਉਹਨਾਂ ਲਈ ਉਸਦੇ ਤੰਤਲੇ ਬੋਲ ਅਤੇ ਹਾਸੇ ਕੋਈ ਤਾਤਰਿਕ ਨਹੀਂ ਮੌਜ਼ ਕੇ ਲਿਆ ਸਕਦਾ। ਇਸ ਕੇਸ ਵਿਚ ਦੋਸ਼ੀ ਚਾਰੇ ਮੋਹਨ ਵਰਗੇ ਬਾਬੇ ਅਤੇ ਕਿਸਨ, ਬਾਬੂ, ਮਦਨ ਵਰਗੇ ਅੰਧ-ਵਿਸ਼ਵਾਸੀ ਹੀ ਹਨ ਪਰ ਸਮੁੱਚੇ ਤੌਰ ਤੇ ਲਿਆ ਦੋਸ਼ ਸਾਡੇ ਸਮਾਜ ਵਿਚ ਫੈਲੀ ਪਛੜੀ ਸੋਚ ਦਾ ਹੈ ਜਿਸ ਦੇ ਅਸਰ ਹੇਠ ਆਮ ਲੋਕ ਗੈਰੀ ਸ਼ਕਤੀਆਂ ਦੀ ਹੋਂਦ ਵਿਚ ਵਿਸ਼ਵਾਸ ਕਰ ਲੈਂਦੇ ਹਨ ਅਤੇ ਇਹੋ ਜਿਹੀਆਂ ਭਿਆਨਕ ਘਟਨਾਵਾਂ ਵਾਪਰਦੀਆਂ ਹਨ। ✖

ਬਿਹਾਰ ਵਿਚ ‘ਡੈਣ ਬਣਾ ਕੇ’ ਮਾਰਨ ਦੀਆਂ ਹੌਲਨਾਕ ਘਟਨਾਵਾਂ

ਮੁਲ ਲੇਖਕ : ਪ੍ਰਮੋਦ ਦੱਤ

ਬਿਹਾਰ ਦੇ ਛੋਟਾਨਗਰ ਇਲਾਕੇ ਦੇ ਵਣਵਾਸੀਆਂ ਵਿਚ ਸਿੱਖਿਆ ਦੇ ਪਸਾਰ ਤੇ ਚਿਕਿਤਸਾ ਦੀਆਂ ਸਹੂਲਤਾਂ ਮੁਹੱਈਆ ਕਰਕੇ ‘ਆਦਿਵਾਸੀ ਸਮਾਜ ਦੀ ਪ੍ਰਗਤੀ’ ਨਾਲ ਸੰਬੰਧਿਤ ਈਸਾਈ ਮਿਸ਼ਨਰੀਆਂ ਦੇ ਦਾਅਵੇ ਦਾ ਖੋਖਲਾਪਨ ਉਦੋਂ ਨਜ਼ਰ ਆਉਂਦਾ ਹੈ ਜਦੋਂ ਇਹਨਾਂ ਇਲਾਕਿਆਂ ਵਿਚ ‘ਡੈਣ ਬਣਾ ਕੇ’ ਕਤਲ ਕਰਨ ਦੀਆਂ ਘਟਨਾਵਾਂ ਸਾਹਮਣੇ ਆਉਂਦੀਆਂ ਹਨ। ਦਰਅਸਲ ਮਿਸ਼ਨ ਵਾਲਿਆਂ ਨੂੰ ਸਿਰਫ ਆਪਣੇ ਧਰਮ ਦੇ ਪ੍ਰਚਾਰ ਤਕ ਹੀ ਮਤਲਬ ਹੈ, ਵਿਕਾਸ ਦੇ ਨਾਂ ਤੇ ਕੇਵਲ ਆਦਿ ਧਰਮ ਦੇ ਅਨੁਸਾਰ ਦਰਖਤ, ਝਰਨਾ ਤੇ ਬਿਜਲੀ ਜਿਹੇ ਕੁਦਰਤੀ ਸਾਧਨ ਪ੍ਰਜਣ ਵਾਲੇ ਆਦਿ-ਵਾਸੀਆਂ ਨੂੰ ‘ਸਾਫ-ਸੁਥਰੇ ਚਰਚ’ ਵਿਚ ਖੜਾ ਕਰ ਦਿੱਤਾ ਗਿਆ ਹੈ। ਤੀਰ ਕਮਾਨ ਦੀ ਪਰੰਪਰਾਗਤ ਸ਼ੈਲੀ ਵਿਚ ਜਿਉਣ ਵਾਲੇ ਆਦਿਵਾਸੀਆਂ ਦੇ ਦੂਰਦਰਸ਼ ਜੰਗਲਾਂ ‘ਚ ਫੌਲੇ ਪਰਿਵਾਰਾਂ ਵਿਚ ਪੱਛਮੀ ਸ਼ੈਲੀ ਦਾ ਬਦਲਾਉ ਤਾਂ ਲਿਆਂਦਾ ਗਿਆ ਪਰੰਤੂ ਇਸ ਦੇ ਬਾਵਜੂਦ ਆਦਿਵਾਸੀ ਸਮਾਜ ਵਿਚ ਜੜ੍ਹਾਂ ਜਮ੍ਹਾਂ ਚੁੱਕੀਆਂ ਰੂੜੀਵਾਦੀ ਪਰੰਪਰਾਵਾਂ ਨੂੰ ਤੋੜਿਆ ਨਹੀਂ ਜਾ ਸਕਿਆ ਜਾਂ ਇਸ ਲਈ ਕੋਸ਼ਿਸ਼ ਹੀ ਨਹੀਂ ਕੀਤੀ ਗਈ।

14 ਅਗਸਤ, 1987 ਨੂੰ ਕੁੰਡਰਮਾ ਥਾਣੇ ਦੇ ਜੋੜਾ ਪਿੰਡ ਦੀ ਇਕ 60 ਸਾਲਾ ਨਿਰਦੋਸ਼ ਔਰਤ ਅਕਲੀ ਦੇਵੀ ਨੂੰ ‘ਡੈਣ’ ਹੋਣ ਦੇ ਦੱਸੇ ਵਿਚ ਜ਼ਿੰਦਾ ਜਲਾ ਦਿਤਾ ਗਿਆ। ਕੁੰਡਰਮਾ ਥਾਣੇ ਦੇ ਸਬ-ਇੰਸਪੈਕਟਰ ਵਿਦਿਆਨੰਦ ਮਿਸ਼ਰ ਦੇ ਅਨੁਸਾਰ ਇਸ ਪਿੰਡ ਵਿਚ ਰਾਮ ਕਿਸ਼ਨ ਸਿੰਘ ਨਾਂ ਦੇ ਵਿਅਕਤੀ ਦੀ ਪਤਨੀ ਦੀ ਅਚਾਨਕ ਮੌਤ ਹੋ ਗਈ ਪਿੰਡ ਵਿਚ ਇਹ ਅਫਵਾਹ ਫੈਲਾ ਦਿਤੀ ਗਈ ਕਿ ਅਕਲੀ ਦੇਵੀ ‘ਡੈਣ’ ਹੈ ਤੇ ਉਸਨੇ ਆਪਣੇ ਤੰਤਰ-ਮੰਤਰ ਨਾਲ ਰਾਮ ਕਿਸ਼ਨ ਦੀ ਪਤਨੀ ਦੀ ਹੱਤਿਆ ਕੀਤੀ ਹੈ। ਇਸ ਅਫਵਾਹ ਨੇ ਤੰਤਰ-ਮੰਤਰ ਵਿਚ ਯਕੀਨ ਰੱਖਣ ਵਾਲੇ ਪਿੰਡ ਵਾਸੀਆਂ ਨੂੰ ਉਤੇਜਿਤ ਕੀਤਾ ਅਤੇ ਫਿਰ ਪਿੰਡ ਵਾਲੇ ਮਗੀ ਔਰਤ ਦੀ ਲਾਸ਼ ਲੈ ਕੇ ਅਕਲੀ ਦੇਵੀ ਦੇ ਘਰ ਪਹੁੰਚੇ। ਉਹ ਅਕਲੀ ਦੇਵੀ ਨੂੰ ਮਜ਼ਬੂਰ ਕਰਨ ਲੱਗੇ ਕਿ ਉਹ ਆਪਣੇ ਤੰਤਰ-ਮੰਤਰ ਨਾਲ ਮ੍ਰਿਤਕ ਔਰਤ ਨੂੰ ਜ਼ਿੰਦਾ ਕਰੇ। ਲੱਖ ਮਿੰਨਤਾਂ ਤਰਲੇ ਕਰਨ ਦੇ ਬਾਵਜੂਦ ਵੀ ਪਿੰਡ ਵਾਲਿਆਂ ਨੇ ਅਕਲੀ ਦੇਵੀ ਨੂੰ ਕੁੱਟ-ਕੁੱਟ ਅਧਮਕੀ ਕਰ ਦਿੱਤਾ। ਜਦ ਅਕਲੀ ਦੇਵੀ ਦੇ ਮਾਰਚ-ਅਪ੍ਰੈਲ 1988

ਅਨੁਵਾਦਕ : ਰਾਮ ਸਵਰਨ ਸਿੰਘ ਆਜ਼ਾਦ

ਜਵਾਈ ਸੌਨਾ ਸਿੰਘ ਨੇ ਉਸਨੂੰ ਬਚਾਉਣ ਦੀ ਕੋਸ਼ਿਸ਼ ਕੀਤੀ ਤਾਂ ਪਿੰਡ ਵਾਲਿਆਂ ਨੇ ਉਕਤ ਵਿਅਕਤੀ ਨੂੰ ਕਮਰੇ ‘ਚ ਬੰਦ ਕਰ ਦਿੱਤਾ। ਉਸਤੋਂ ਬਾਅਦ ਪਿੰਡ ਵਾਲਿਆਂ ਨੇ ਸਮਾਨ ਘਾਟ ‘ਚ ਦੋ ਚਿਤਾਵਾਂ ਬਰਾਬਰ ਜਲਾਈਆਂ। ਇਕ ‘ਚ ਰਾਮ ਕਿਸ਼ਨ ਦੀ ਮ੍ਰਿਤਕ ਪਤਨੀ ਨੂੰ ਜਲਾਇਆ ਗਿਆ ਤੇ ਦੂਜੀ ਚਿੱਤਾ ਵਿਚ ਅਕਲੀ ਦੇਵੀ ਨੂੰ ਜ਼ਿੰਦਾ ਜਲਾ ਦਿੱਤਾ ਗਿਆ। ਬੰਦੀ ਬਣਾਏ ਗਏ ਸੌਨਾ ਸਿੰਘ ਨੇ ਕਿਸੇ ਤਰੀਕੇ ਨਾਲ ਤੱਜ ਕੇ ਉਕਤ ਸੂਚਨਾ ਕੁੰਡਰਮਾ ਥਾਣੇ ‘ਚ ਦਿੱਤੀ, ਪੁਲਿਸ ਨੇ ਪਿੰਡ ਦੇ 16 ਵਿਅਕਤੀਆਂ ਖਿਲਾਫ ਮੁੱਕਦਮਾ ਦਰਜ ਕੀਤਾ।

ਇਕ ਹਫ਼ਤੇ ਦੇ ਅੰਦਰ ਹੀ ਇਸੇ ਪ੍ਰਕਾਰ ਦੀ ਹੌਲਨਾਕ ਘਟਨਾ ਆਦਿਵਾਸੀ ਬਹੁਲਤਾ ਵਾਲੇ ਜ਼ਿਲੇ ਚਾਈ-ਬਾਸਾ ਦੇ ਜਨਮਪੀ ਪਿੰਡ ‘ਚ ਵਾਪਰੀ। 18 ਅਗਸਤ, 87 ਨੂੰ ਸੌਨਾ ‘ਚ ਕੰਮ ਕਰਦੇ ਇਸ ਪਿੰਡ ਦੇ ਉਮੇਸ਼ ਚੰਦ ਚਾਤਰ ਦੀ ਬੇਟੀ ਦੀ ਅਚਾਨਕ ਮੌਤ ਹੋ ਗਈ, ਮੌਤ ਦੀ ਸੂਚਨਾ ਮਿਲਣ ਤੇ ਉਮੇਸ਼ ਚੰਦ ਤੁਰੰਤ ਘਰ ਵਾਪਸ ਆਇਆ। ਅੰਧਵਿਸ਼ਵਾਸ ‘ਚ ਜਕੜੇ ਉਮੇਸ਼ਚੰਦ ਨੇ ਇਕ ‘ਕਥਿਤ ਸਿਆਣੇ’ ਤੋਂ ਆਪਣੀ ਲੜਕੀ ਦੀ ਮੌਤ ਦਾ ਕਾਰਣ ਪੁਛਿਆ। ‘ਭੂਤ ਵਿਦਿਆ ਦੇ ਮਾਹਿਰ’ ਕਥਿਤ ਸਿਆਣੇ ਨੇ ਤੰਤਰ-ਮੰਤਰ ਦਾ ਨਾਟਕ ਕੀਤਾ ਅਤੇ ਉਸੇ ਪਿੰਡ ਦੇ ਮੰਗਲ ਸਿੰਘ ਦੀ ਮਾਂ ਤੇ ਪਤਨੀ ਨੂੰ ‘ਡੈਣ’ ਦਸਦੇ ਹੋਏ ਕਿਹਾ ਕਿ ਉਹਨਾਂ ਨੇ ਤੰਤਰ-ਮੰਤਰ ਦੀ ਸਹਾਇਤਾ ਨਾਲ ਉਸਦੀ ਬੇਟੀ ਦੀ ਹੱਤਿਆ ਕੀਤੀ ਹੈ। ਉਮੇਸ਼ ਚੰਦ ਤੇ ਉਸ ‘ਕਥਿਤ ਸਿਆਣੇ’ ਦੀ ਗੱਲ ਦਾ ਪੂਰਾ ਪ੍ਰਭਾਵ ਪਿਆ ਤੇ ਉਸਨੇ ਆਪਣੇ ਭਰਾ ਸੁਭਾਸ਼ ਚੰਦ ਚਾਤਰ ਨਾਲ ਮਿਲ ਕੇ 19 ਅਗਸਤ, 87 ਦੀ ਅੱਧੀ ਰਾਤ ਨੂੰ ਮੰਗਲ ਸਿੰਘ ਦੇ ਘਰ ਤੇ ਹਮਲਾ ਕਰ ਦਿੱਤਾ। ਪਹਿਲਾਂ ਉਹਨਾਂ ਨੇ ਘਰ ਦੇ ਬਾਹਰ ਸੁੱਤੀ ਮੰਗਲ ਸਿੰਘ ਦੀ ਮਾਂ ਨੂੰ ਬੁਰੀ ਤਰ੍ਹਾਂ ਕੁੱਟਿਆ ਜਿਸ ਨਾਲ ਉਸਦੀ ਮੌਤ ਹੋ ਗਈ। ਫਿਰ ਉਹਨਾਂ ਨੇ ਮੰਗਲ ਸਿੰਘ ਦਾ ਦਰਵਾਜ਼ਾ ਬੰਦ ਕਰ ਦਿੱਤਾ, ਸੱਚ ਸਰਾਬਾ ਸੁਣ ਕੇ ਜਦ ਮੰਗਲ ਸਿੰਘ ਨੇ ਅੰਦਰੋਂ ਹੱਥ ਕੱਢ ਕੇ ਦਰਵਾਜ਼ਾ ਖੋਲ੍ਹਣ ਦੀ ਕੋਸ਼ਿਸ਼ ਕੀਤੀ ਤਾਂ ਉਸਦੇ ਹੱਥ ਵੱਢ ਦਿੱਤੇ ਗਏ। ਉਨ੍ਹਾਂ ਦਰਿੰਦਿਆਂ ਨੇ ਮਕਾਨ ਦੇ ਚੌਧੀ ਪਾਸੀਂ ਮਿੱਟੀ ਦਾ ਤੇਲ ਛਿੜਕ ਕੇ ਮੰਗਲ ਸਿੰਘ ਦੇ ਮਕਾਨ ਨੂੰ ਅੱਗ ਲਗਾ ਦਿਤੀ, ਮੰਗਲ

ਸਿੰਘ ਤਾਂ ਕਿਸੇ ਤਰ੍ਹਾਂ ਮਕਾਨ ਵਿਚੋਂ ਬਾਹਰ ਨਿਕਲ ਗਿਆ ਪਰ ਉਸਦੀ ਗਰਭਵਤੀ ਪਤਨੀ ਤੇ ਤਿੰਨ ਸਾਲਾ ਬੱਚਾ ਅੰਦਰ ਹੀ ਜ਼ਿੰਦਾ ਸਭ ਗਏ। ਸੁਭਾਸ਼ ਚੰਦ ਚਾਤਰ ਤਾਂ ਗ੍ਰਿਫਤਾਰ ਕਰ ਲਿਆ ਗਿਆ ਪਰ ਉਸੇ ਚੰਦ ਆਪਣੀ ਵੱਜ ਦੀ ਨੌਕਰੀ ਤੇ ਵਾਪਸ ਜਾਣ ਕਰਕੇ ਗ੍ਰਿਫਤਾਰੀ ਤੋਂ ਬਚ ਗਿਆ।

ਇਹਨਾਂ ਦੋਹਾਂ ਘਟਨਾਵਾਂ ਤੋਂ ਪਹਿਲਾਂ ਜਹਾਨਾਬਾਦ ਜ਼ਿਲੇ ਦੇ ਮੋਦਨਗੰਜ ਪਿੰਡ ਦੀ ਟੁਨਾ ਦੇਵੀ ਨਾਮੀ ਔਰਤ ਤੇ ਡੋਣ ਹੋਣ ਦਾ ਦੋਸ਼ ਲਗਾ ਕੇ ਅੰਧਵਿਸ਼ਵਾਸ 'ਚ ਜਕੜੇ ਪਿੰਡ ਵਾਸੀਆਂ ਤੇ ਮੋਦਨਗੰਜ ਪਿੰਡ ਵਾਸੀਆਂ ਤੇ ਧੌਂਸੀ ਥਾਣੇ ਦੇ ਜਮਾਦਾਰ ਬ੍ਰਹਮ ਦੇਵ ਤਿਵਾੜੀ ਨੇ ਉਸ ਨੂੰ ਬੁਰੀ ਤਰ੍ਹਾਂ ਕੁੱਟਿਆ ਅਤੇ ਵਿਰ ਉਸਦੇ ਘਰ ਦਾ ਸਾਰਾ ਸਮਾਨ ਪੁਲਿਸ ਵਾਲੇ ਲੁੱਟ ਕੇ ਲੈ ਗਏ। 13 ਅਗਸਤ, 87 ਦੀ ਰਾਤ ਨੂੰ ਬ੍ਰਹਮ ਦੇਵ ਤਿਵਾੜੀ ਇਕ ਪੁਲਿਸ ਟੁਕੜੀ ਦੇ ਨਾਲ ਟੁਨਾ ਦੇਵੀ ਦੇ ਘਰ ਆ ਧਮਕਿਆ। ਪੁਲਸੀਆਂ ਦੇ ਰੋਹਬ ਤੇ ਦਰਵਾਜ਼ਾ ਖੁਲ੍ਹਵਾਇਆ ਗਿਆ, ਬ੍ਰਹਮਦੇਵ ਨੇ ਉਸਨੂੰ ਕਿਹਾ ਕਿ ਉਹ 'ਡੋਣ' ਹੋਣ ਦੇ ਨਾਤੇ ਉਸਦੇ ਬੀਮਾਰ ਪੁੱਤਰ ਨੂੰ ਠੀਕ ਕਰ ਦੇਵੇ। ਟੁਨਾ ਦੇਵੀ ਨੇ ਪੁਲਿਸ ਤੇ ਬ੍ਰਹਮ ਦੇਵ ਨੂੰ ਲੱਖ ਵਾਰ ਸਮਝਾਇਆ ਕਿ ਉਹ ਡੋਣ ਨਹੀਂ ਹੈ ਤੇ ਬੀਮਾਰ ਬੱਚੇ ਨੂੰ ਠੀਕ ਕਰਨਾ ਉਸ ਦੇ ਵੱਸ 'ਚ ਨਹੀਂ ਹੈ। ਪੁਲਿਸ ਵਾਲਿਆਂ ਨੂੰ ਟੁਨਾ ਦੇਵੀ ਦੀਆਂ ਗੱਲਾਂ ਤੇ ਯਕੀਨ ਨਹੀਂ ਆਇਆ ਤੇ ਉਹਨਾਂ ਨੇ ਉਕਤ ਔਰਤ ਨੂੰ ਬੁਰੀ ਤਰ੍ਹਾਂ

ਕੁਟਿਆ। ਜਦ ਉਹਨਾਂ ਨੂੰ ਜਾਪਿਆ ਕਿ ਉਹ ਮਰ ਗਈ ਹੈ ਤਾਂ ਉਹ ਉਸਦੇ ਘਰ ਦਾ ਸਮਾਨ ਚੁੱਕ ਕੇ ਚਲਦੇ ਬਣੇ।

ਦੂਸਰੇ ਦਿਨ ਜਮਾਦਾਰ ਬ੍ਰਹਮਦੇਵ ਦੇ ਖਿਲਾਫ ਪਰਚਾ ਦਰਜ ਕਰਾਉਣ ਲਈ ਪਿੰਡ ਦੇ ਕੁਝ ਲੋਕ ਧੌਂਸੀ ਥਾਣੇ ਪਹੁੰਚੇ ਤਾਂ ਪੁਲਸੀਆਂ ਨੇ ਪਰਚਾ ਦਰਜ ਕਰਨ ਤੋਂ ਇਨਕਾਰ ਕਰ ਦਿੱਤਾ। ਬਾਅਦ ਵਿਚ ਲੋਕਾਂ ਨੇ ਜਹਾਨਾਬਾਦ ਅਦਾਲਤ 'ਚ ਮੁਕਦਮਾ ਦਾਇਰ ਕੀਤਾ। ਟੁਨਾ ਦੇਵੀ ਨੂੰ ਇਲਾਜ ਲਈ ਜਹਾਨਾਬਾਦ ਸਦਰ ਹਸਪਤਾਲ ਵਿਚ ਦਾਖਲ ਕਰਾਇਆ ਗਿਆ। ਪਿੰਡ 'ਚ ਅਜੇ ਵੀ ਡਰ ਤੇ ਸਹਿਮ ਦਾ ਮਾਹੌਲ ਬਣਿਆ ਹੋਇਆ ਹੈ ਕਿਉਂਕਿ ਬ੍ਰਹਮਦੇਵ ਦੇ ਖਿਲਾਫ ਗਵਾਹੀ ਦੇਣ ਵਾਲੇ ਲੋਕਾਂ ਨੂੰ ਪੁਲਿਸ ਵਾਲੇ ਡਰਾ ਧਮਕਾ ਰਹੇ ਹਨ।

ਬਿਹਾਰ ਦੇ ਪਿੰਡਾਂ 'ਚ ਅੱਜ ਵੀ ਤੰਤਰ-ਮੰਤਰ, 'ਕਥਿਤ ਬਾਬਿਆਂ' ਤੇ 'ਡੋਣ' ਆਦਿ ਦੀਆਂ ਰੂੜੀਵਾਦੀ ਪਰੰਪਰਾਵਾਂ ਚੱਲ ਰਹੀਆਂ ਹਨ.....ਜੇਕਰ 'ਕਥਿਤ ਡੋਣ' ਵਿਚ ਕਿਸੇ ਨੂੰ ਮੌਤ ਦੇ ਘਾਟ ਉਤਾਰਨ ਦੀ ਸ਼ਕਤੀ ਹੈ ਤਾਂ ਸਧਾਰਨ ਲੋਕਾਂ ਦੁਆਰਾ ਕੁੱਟੇ ਜਾਣ ਤੇ ਵੀ ਉਹ ਸ਼ਕਤੀ ਆਪਣਾ ਅਸਰ ਕਿਉਂ ਨਹੀਂ ਵਿਖਾਉਂਦੀ? ਸਵਾਲ ਕੇਵਲ ਅਕਲੀ ਦੇਵੀ, ਟੁਨਾ ਦੇਵੀ ਜਾਂ ਮੰਗਲ ਸਿੰਘ ਦੀ ਨਿਰਦੋਸ਼ ਮਾਂ ਤੇ ਪਤਨੀ ਦੀ ਮੌਤ ਦਾ ਨਹੀਂ ਸਗੋਂ ਅਜਿਹੀਆਂ ਸਾਰੀਆਂ ਕਮਜ਼ੋਰ ਅਤੇ ਬੇਗੁਨਾਹਾ ਦਾ ਹੈ ਜੋ '21ਵੀਂ ਸਦੀ' 'ਚ 'ਡੋਣ ਕਹਿਕੇ' ਅੰਧ ਵਿਸ਼ਵਾਸ ਦੀ ਭੇਟਾ ਚੜ੍ਹਨ ਵਾਲੀਆਂ ਹਨ। ✖

***** *ਪੰਜਾਬ 'ਚ ਵੀ ਬੱਚੇ ਦੀ ਬਲੀ* *****

ਮਨੁੱਖੀ ਬਲੀ ਦੇਣ ਵਰਗੀਆਂ ਭਿਆਨਕ ਘਟਨਾਵਾਂ ਸਾਡੇ ਦੇਸ਼ ਦੇ ਕੇਵਲ ਪੱਛੜੇ ਹਿੱਸਿਆਂ ਵਿਚ ਹੀ ਨਹੀਂ ਵਾਪਰ ਰਹੀਆਂ। 29 ਅਗਸਤ 87 ਨੂੰ ਪੰਜਾਬ ਦੇ ਇਕ ਕਸਬੇ ਦੋਰਾਹਾ ਵਿਚ ਵੀ ਬੱਚੇ ਦੀ ਬਲੀ ਦਿੱਤੇ ਜਾਣ ਦੀ ਦਿਲ ਕੰਝਾਉ ਖਬਰ ਆਈ ਹੈ। ਗੁਰਦੇਵ ਕੌਰ ਨਾਮੀ ਔਰਤ ਨੇ ਇਹ ਕਾਰਾ

ਇਕ ਅਖੌਤੀ ਸਿਆਣੇ ਦੇ ਕਹਿਣ ਤੇ ਕੀਤਾ। ਇਸ ਸਿਆਣੇ ਵਲੋਂ ਉਸ ਔਰਤ ਨੂੰ ਇਹ ਜਚਾਇਆ ਗਿਆ ਸੀ ਕਿ ਬੱਚੇ ਦੀ ਬਲੀ ਦੇਣ ਨਾਲ ਉਸਦੇ ਪਤੀ ਦੀ ਨੌਕਰੀ ਉਪਰ ਬਹਾਲੀ ਅਤੇ ਉਸ ਦੀਆਂ ਹੋਰ ਮਨਕਾਮਨਾਵਾਂ ਪੂਰੀਆਂ ਹੋਣਗੀਆਂ।

ਚਮਤਕਾਰਾਂ ਦੀਆਂ ਇਹ ਹਨੇਰੀਆਂ ਗਲੀਆਂ

ਮੂਲ ਲੇਖਕ—ਸੁਭਾਸ਼ ਚੰਦਰ ਸੱਤਯ

ਸਾਡੇ ਆਸਪਾਸ ਵਾਪਰ ਰਹੀਆਂ ਅਨੇਕਾਂ ਘਟਨਾਵਾਂ ਨੂੰ ਵੇਖ ਕੇ ਕਈ ਵਾਰ ਇਹ ਸ਼ੱਕ ਹੋਣ ਲੱਗਦਾ ਹੈ ਕਿ ਕੀ ਅਸੀਂ ਸੱਚਮੁੱਚ ਹੀ ਆਪਣੇ ਆਪ ਨੂੰ ਆਧੁਨਿਕ ਕਰਾਉਣ ਦੇ ਕਾਬਿਲ ਹਾਂ? ਆਧੁਨਿਕ ਹੋਣ ਦੀ ਮੁੱਖ ਨਿਸ਼ਾਨੀ ਹੈ ਵਿਗਿਆਨਕ ਅਤੇ ਨਰਕਮਈ ਦ੍ਰਿਸ਼ਟੀਕੋਣ। ਪਰੰਤੂ ਜਦ ਆਪਣੇ ਆਪ ਨੂੰ ਪੜ੍ਹੇ-ਲਿਖੇ ਅਤੇ ਜਾਗਰਤ ਕਰਾਉਣ ਵਾਲੇ ਲੋਕ ਵੀ ਅਜਿਹੇ ਕੰਮ ਕਰਦੇ ਦਿਖਾਈ ਦੇਣ ਜਿਹੜੇ ਵਿਗਿਆਨਕਤਾ ਤੋਂ ਕੌਹਾਂ ਦੂਰ ਹੋਣ ਤਾਂ ਸਾਡੇ ਆਧੁਨਿਕ ਹੋਣ 'ਤੇ ਸ਼ੱਕ ਹੋ ਜਾਣਾ ਸੁਭਾਵਿਕ ਹੀ ਹੈ। ਦਿਓਰਾਲਾ ਵਿਚ ਰੂਪ ਕੰਵਰ ਨੂੰ ਜੈ ਜੈ ਕਾਰ ਦੇ ਨਾਅਰਿਆਂ ਨਾਲ ਜਿੰਦਾ ਸਾੜ ਦੇਣਾ, ਧਰਮ ਅਤੇ ਭਗਤੀ ਦਾ ਆਸਰਾ ਲੈ ਕੇ ਇਸ ਹੱਤਿਆ ਕਾਂਡ ਦੀ ਮਹਿਮਾ ਗਾਉਣਾ ਅਤੇ ਇਸ ਘ੍ਰਿਣਾਮਈ ਪਰੰਪਰਾ ਨੂੰ ਕਾਇਮ ਰੱਖਣ ਲਈ ਮਰਨ ਮਾਰਨ ਉੱਤੇ ਉੱਤਰ ਆਉਣਾ, ਕੀ ਇਹ ਸਭ ਕੁਝ ਸਾਨੂੰ ਇਹ ਸੋਚਣ ਲਈ ਮਜ਼ਬੂਰ ਨਹੀਂ ਕਰਦਾ ਕਿ ਸਮੇਂ ਦੇ ਹਿਸਾਬ ਨਾਲ ਭਾਵੇਂ ਅਸੀਂ 21ਵੀਂ ਸਦੀ ਦੇ ਕਰੀਬ ਪਹੁੰਚ ਚੁੱਕੇ ਹਾਂ ਪਰੰਤੂ ਅਸਲੀ ਰੂਪ ਵਿਚ ਅਸੀਂ ਇਸ ਤੋਂ ਸੈਂਕੜੇ ਸਾਲ ਦੂਰ ਹਾਂ। ਇਕ ਅੰਧ ਅਜਿਹੀ ਘਟਨਾ ਘਟ ਜਾਵੇ ਤਾਂ ਸਬਰ ਕੀਤਾ ਜਾ ਸਕਦਾ ਹੈ ਪਰੰਤੂ ਜਦ ਆਪਣੇ ਦਿਨ ਅਜਿਹੀਆਂ ਘਟਨਾਵਾਂ ਘਟਣ ਤਾਂ ਸਹੀ ਸੋਚ ਵਾਲੇ ਲੋਕਾਂ ਦਾ ਭਾਰਤ ਦੇ ਭਵਿੱਖ ਪ੍ਰਤੀ ਚਿੰਤਾਕੁਰ ਹੋ ਜਾਣਾ ਸੁਭਾਵਿਕ ਹੀ ਹੈ।

ਪਿਛਲੇ ਸਾਲ 28 ਨਵੰਬਰ ਦੀ ਰਾਤ ਨੂੰ ਮੋਰਨ ਜ਼ਿਲ੍ਹੇ ਦੇ ਖਰਬੋਦਾ ਥਾਣੇ ਅਧੀਨ ਆਉਂਦੇ ਇਕ ਪਿੰਡ ਪੰਚੀ ਵਿਚ ਇਸੇ ਤਰ੍ਹਾਂ ਦਾ ਦਰਦਨਾਕ ਅਤੇ ਘ੍ਰਿਣਾਮਈ ਕਾਂਡ ਵਾਪਰਿਆ। ਇਕ ਤਾਂਤ੍ਰਿਕ ਦੇ ਕਹਿਣ ਤੇ 7 ਸਾਲ ਦੇ ਮਸੂਮ ਬੱਚੇ ਦੀ ਹੱਤਿਆ ਕਰਕੇ ਉਸਨੂੰ ਕਾਲੀ ਦੇਵੀ ਦੀ ਮੂਰਤੀ ਦੀ ਭੇਟ ਚੜ੍ਹਾਇਆ ਗਿਆ। ਇਹ ਕਾਰਾ ਕਿਸੇ ਬੇਗੁਨਾ ਨੇ ਨਹੀਂ ਬਲਕਿ ਬੱਚੇ ਦੇ ਮਾਂ-ਪਿਤਾ ਨੇ ਆਪਣੇ ਹੱਥਾਂ ਨਾਲ ਕੀਤਾ। ਇਹ ਸਭ ਕੁਝ ਦੇਵੀ ਨੂੰ ਖੁਸ਼ ਕਰਨ ਲਈ ਕੀਤਾ ਗਿਆ ਤਾਂ ਜੋ ਉਹ ਪਰਿਵਾਰ ਦਾ ਸੰਕਟ ਦੂਰ ਕਰੇ। ਜ਼ਰਾ ਸੋਚੋ, ਆਪਣੇ ਬੱਚੇ ਨੂੰ ਕਤਲ ਕਰਨ ਨਾਲ ਘਰ ਦਾ ਸੰਕਟ ਦੂਰ ਹੁੰਦਾ ਹੈ ਜਾਂ ਹੋਰ ਝੁੰਘਾ ਹੁੰਦਾ ਹੈ।

ਇਸ ਕਾਂਡ ਤੋਂ ਕੁਝ ਦਿਨ ਬਾਅਦ ਹੀ ਪੱਛਮੀ ਦਿੱਲੀ ਵਿਚ ਇਕ ਮਾਂ ਨੇ ਆਪਣੀ ਬੱਚੀ ਦੀ ਬਲੀ ਇਸ ਲਈ

ਅਨੁਵਾਦ ਤੇ ਸੰਖੇਪ—ਪ੍ਰਸ਼ੋਤਮ

ਚੜ੍ਹਾ ਦਿੱਤੀ ਤਾਂ ਜੋ ਉਸਦੇ ਘਰ ਪੁੱਤਰ ਦਾ ਜਨਮ ਹੋ ਸਕੇ। ਇਸੇ ਤਰ੍ਹਾਂ 11 ਅਗਸਤ, 1987 ਨੂੰ ਕੇਰਲ ਦੇ ਪਾਲਾਘਾਟ ਜ਼ਿਲ੍ਹੇ ਦੇ ਪਿੰਡ ਉਨਕੋਰਨ ਵਿਚ ਇਕ ਅਧਿਆਪਕ ਨੇ ਆਪਣੇ ਇਕ ਸਾਲ ਦੇ ਪੁੱਤਰ ਦਾ ਸਿਰ ਚਾਕੂ ਨਾਲ ਵੱਢ ਦਿੱਤਾ ਕਿਉਂਕਿ ਉਸਨੂੰ ਇਕ ਤਾਂਤ੍ਰਿਕ ਨੇ ਦਸਿਆ ਸੀ ਕਿ ਸਭ ਤੋਂ ਛੋਟੇ ਪੁੱਤਰ ਦੀ ਬਲੀ ਚੜ੍ਹਾਉਣ ਨਾਲ ਉਹ ਪਰੇਤ ਆਤਮਾਵਾਂ ਦੇ ਪ੍ਰਭਾਵ ਤੋਂ ਮੁਕਤ ਹੋ ਜਾਵੇਗਾ।

ਸਥਿਤੀ ਹੋਰ ਵੀ ਗੰਭੀਰ ਹੋ ਜਾਂਦੀ ਹੈ ਜਦ ਇਸ ਤਰ੍ਹਾਂ ਦੇ ਅਪਰਾਧ ਧਰਮ ਦੇ ਨਾਂ ਤੇ ਕੀਤੇ ਜਾਂਦੇ ਹਨ। ਇਹਨਾਂ ਘਟਨਾਵਾਂ ਨੂੰ ਧਾਰਮਿਕ ਸਮਰਥਨ ਮਿਲਣ ਕਰਕੇ ਉਹਨਾਂ ਦੀ ਜ਼ੋਰਦਾਰ ਵਿਰੋਧਤਾ ਕਰਨੀ ਮੁਸ਼ਕਲ ਹੋ ਜਾਂਦੀ ਹੈ ਅਤੇ ਇਨ੍ਹਾਂ ਦੇ ਵਿਰੁੱਧ ਬੋਲਣ ਵਾਲਿਆਂ ਨੂੰ ਨਾਸਤਕ ਅਤੇ ਅਧਰਮੀ ਕਹਿ ਕੇ ਉਨ੍ਹਾਂ ਦੀ ਗੱਲ ਦਾ ਮਹੱਤਵ ਖਤਮ ਕਰ ਦਿੱਤਾ ਜਾਂਦਾ ਹੈ।

ਚਮਤਕਾਰਾਂ ਪ੍ਰਤੀ ਖਿੱਚ ਅਤੇ ਸ਼ਰਧਾ ਲਈ ਕੁਝ ਹੱਦ ਤੱਕ ਤਾਂ ਸਾਡੀ ਮਾਨਸਿਕ ਕਮਜ਼ੋਰੀ ਜ਼ਿੰਮੇਵਾਰ ਹੈ ਅਤੇ ਕੁਝ ਹੱਦ ਤੱਕ ਸਾਡੇ ਰੂੜੀਵਾਦੀ ਸੰਸਕਾਰ। ਸਿਖਿਆ ਵਿਗਿਆਨ ਅਤੇ ਤਰਕਸ਼ੀਲ ਵਿਅਕਤੀਆਂ ਦੀਆਂ ਕੋਸ਼ਿਸ਼ਾਂ ਨਾਲ ਅੰਧ ਵਿਸ਼ਵਾਸ ਦੀ ਧੁੰਦ ਕੁਝ ਦੂਰ ਕੀਤੀ ਜਾਂਦੀ ਹੈ ਪਰੰਤੂ ਚਮਤਕਾਰਾਂ ਦਾ ਆਸਰਾ ਲੈ ਕੇ ਧਰਮ ਦੀਆਂ ਦੁਕਾਨਾਂ ਚਲਾਉਣ ਵਾਲੇ ਆਪਣੀ ਲੁੱਟ ਜਾਰੀ ਰੱਖਣ ਲਈ ਲੋਕਾਂ ਵਿਚ ਅੰਧਵਿਸ਼ਵਾਸ ਦੀਆਂ ਜੜ੍ਹਾਂ ਨੂੰ ਹੋਰ ਮਜ਼ਬੂਤ ਕਰਦੇ ਰਹਿੰਦੇ ਹਨ। ਨਵੇਂ ਨਵੇਂ ਯੋਗੀ, ਅਚਾਰੀਆ, ਮਹਾਰਿਸ਼ੀ, ਅਵਤਾਰ ਆਦਿ ਦਿਨ ਸਾਡੇ ਦੇਸ਼ ਵਿਚ "ਪ੍ਰਗਟ" ਹੋ ਕੇ ਧਰਮ ਅਤੇ ਅਧਿਆਤਮਵਾਦ ਦੀ ਆੜ ਵਿਚ ਲੋਕਾਂ ਨੂੰ ਅੰਨ੍ਹੀ ਸ਼ਰਧਾ ਦੀ ਅਫ਼ੀਮ ਖਵਾਉਂਦੇ ਰਹਿੰਦੇ ਹਨ।

ਧਰਮ ਦੇ ਨਾਂ ਤੇ ਦੁਕਾਨਾਂ ਚਲਾਉਣ ਵਾਲੇ ਹਮੇਸ਼ਾਂ ਇਹੀ ਪ੍ਰਚਾਰ ਕਰਦੇ ਹਨ ਕਿ ਧਰਮ ਨੂੰ ਸਮਝਣ ਲਈ ਬੁੱਧੀ ਜਾਂ ਦਿਮਾਗ ਦੀ ਲੋੜ ਨਹੀਂ ਬਲਕਿ ਸ਼ਰਧਾ ਅਤੇ ਭਾਵਨਾ ਦੀ ਲੋੜ ਹੈ। ਇਸ ਤਰ੍ਹਾਂ ਉਹ ਲੋਕਾਂ ਨੂੰ ਬੁੱਧੀ ਅਤੇ ਦਿਮਾਗ ਦੀ ਵਰਤੋਂ ਨਾ ਕਰਨ ਲਈ ਪ੍ਰੇਰਦੇ ਰਹਿੰਦੇ ਹਨ ਅਤੇ ਉਨ੍ਹਾਂ ਨੂੰ ਅੰਧਵਿਸ਼ਵਾਸੀ ਬਣਾ ਦਿੰਦੇ ਹਨ। ਨਤੀਜਾ ਇਹ ਹੁੰਦਾ ਹੈ ਕਿ ਲੋਕ ਇਹਨਾਂ ਅਵਤਾਰਾਂ, ਭਗਵਾਨਾਂ, ਮਹਾਰਿਸ਼ੀਆਂ ਦੀ ਹਰ ਗੱਲ ਨੂੰ ਅੱਖਾਂ ਮੀਚ ਕੇ ਮੰਨਦੇ ਹਨ ਅਤੇ ਉਹਨਾਂ

ਦੇ ਔਗੁਣਾਂ ਨੂੰ ਨਜ਼ਰ ਅੰਦਾਜ਼ ਕਰ ਦਿੰਦੇ ਹਨ। ਇਹੀ ਵਜ਼ਾਹ ਹੈ ਕਿ ਇਹ “ਮਹਾਂਪੁਰਸ਼” ਦੂਜਿਆਂ ਨੂੰ ਤਿਆਗ ਅਤੇ ਵੇਰਾਗ ਦਾ ਉਪਦੇਸ਼ ਦਿੰਦੇ ਹਨ ਅਤੇ ਆਪ ਏਅਰ ਕੰਡੀਸ਼ਨ ਬੰਗਲਿਆਂ ਵਿਚ ਨਿਵਾਸ ਕਰਦੇ ਹਨ, ਬਦੇਸ਼ੀ ਕਾਰਾਂ ਵਿਚ ਘੁੰਮਦੇ ਹਨ, ਬਹੁਮੁਲੇ ਵਸਤਰ ਪਹਿਨਦੇ ਹਨ ਅਤੇ ਸਵਾਦਲੇ ਫੋਜ਼ਨ ਖਾਂਦੇ ਹਨ। ਇਹਨਾਂ ਦਾ ਕੋਈ ਵੀ ਸ਼ਰਧਾਲੂ ਇਹਨਾਂ ਦੀ ਐਸ਼-ਪੁਸ਼ਤ ਜ਼ਿੰਦਗੀ ਤੋਂ ਕਿੰਤੂ ਨਹੀਂ ਕਰਦਾ ਕਿਉਂਕਿ ਉਸਨੂੰ ਦੱਸਿਆ ਗਿਆ ਹੁੰਦਾ ਹੈ ਕਿ ਕਿੰਤੂ ਕਰਨਾ ਧਰਮ ਦੇ ਉਲਟ ਹੈ।

ਇਨ੍ਹਾਂ ਸਾਰੇ “ਮਹਾਂਪੁਰਸ਼ਾਂ” ਵਿਚ ਕੁਝ ਸਾਂਝੀਆਂ ਗੱਲਾਂ ਵੇਖਣ ਨੂੰ ਮਿਲਦੀਆਂ ਹਨ। ਉਦਾਹਰਣ ਦੇ ਤੌਰ ਤੇ ਇਹ ਸਾਰੇ ਹੀ ਅਮਰੀਕਾ, ਕਨੇਡਾ, ਫਰਾਂਸ, ਇੰਗਲੈਂਡ ਅਤੇ ਹੋਰ ਯੂਰਪੀ ਮੁਲਕਾਂ ਦੀ ਸੈਰ ਕਰਦੇ ਹਨ ਨਿਜੀ ਸਹਾਇਕ ਦੇ ਤੌਰ ਤੇ ਸਿਰਫ ਜਵਾਨ ਅਤੇ ਸੁੰਦਰ ਯੁਵਤੀਆਂ ਨੂੰ ਹੀ ਰੱਖਦੇ ਹਨ, ਇਹਨਾਂ ਦੇ ਚੇਲਿਆਂ ਵਿਚ ਫਿਲਮੀ ਅਭਿਨੇਤਾ ਅਤੇ ਗ਼ੈਰੀ ਚਮੜੀ ਵਾਲੇ ਲੋਕ ਜ਼ਰੂਰ ਸ਼ਾਮਲ ਹੁੰਦੇ ਹਨ। ਬਦੇਸ਼ੀਆਂ ਨੂੰ ਚੋਲੇ ਬਣਾਉਣਾ ਤਾਂ ਇਹਨਾਂ ਲਈ ਅਤਿਅੰਤ ਜ਼ਰੂਰੀ ਹੈ ਕਿਉਂਕਿ ਅਜਿਹਾ ਕਰਨ ਨਾਲ ਉਹ ਭਾਰਤੀ ਲੋਕਾਂ ਉੱਪਰ ਆਪਣੇ ਸਰੋਸ਼ਟ ਹੋਣ ਦਾ ਪ੍ਰਭਾਵ ਅਸਾਨੀ ਨਾਲ ਪਾ ਸਕਦੇ ਹਨ। ਸਿਆਸੀ ਲੀਡਰਾਂ ਨਾਲ ਮੇਲ ਜੋਲ ਵਧਾਉਣਾ ਵੀ ਇਹਨਾਂ ਦਾ ਇਕ ਸਾਂਝਾ ਗੁਣ ਹੈ।

ਆਪਣੇ ਆਪ ਨੂੰ “ਮਹਾਂਪੁਰਸ਼” ਕਹਾਉਣ ਵਾਲੇ ਇਹਨਾਂ ਲੋਕਾਂ ਵਿਚੋਂ ਇਕ ਹੈ ਮਰੋਸ਼ ਯੋਗੀ। ਉਹ ਦਾਅਵਾ ਕਰਦਾ ਹੈ ਕਿ ਯੋਗ ਸ਼ਕਤੀ ਦੀ ਸਹਾਇਤਾ ਨਾਲ ਹਵਾ ਵਿਚ ਉੱਡਿਆ ਜਾ ਸਕਦਾ ਹੈ। ਉਸਨੇ ਜੁਲਾਈ, 1986 ਵਿਚ ਇੰਦਰਾ ਗਾਂਧੀ ਇੰਨਡੋਰ ਸਟੇਡੀਅਮ ਦਿੱਲੀ ਵਿਚ ਹਜ਼ਾਰਾਂ ਲੋਕਾਂ ਦੇ ਇਕੱਠ ਸਾਹਮਣੇ ਆਪਣੇ ਚੇਲਿਆਂ ਤੋਂ ਇਸ ਚਮਤਕਾਰ ਦਾ ਪ੍ਰਦਰਸ਼ਨ ਕਰਵਾਉਣ ਦੀ ਕੋਸ਼ਿਸ਼ ਵੀ ਕੀਤੀ। ਪਰੰਤੂ ਯੋਗੀ ਦੇ ਕਈ ਚੇਲਿਆਂ ਵਿਚੋਂ ਸਿਰਫ ਇਕ ਦੋ ਅਥਲੀਟ ਚੇਲੇ ਹੀ ਧਰਤੀ ਤੋਂ ਇਕ ਦੋ ਫੁੱਟ “ਉੱਚਾ ਉਡਣ” ਯਾਨੀ ਬੁੜਕਨ ਵਿਚ ਕਾਮਯਾਬ ਹੋ ਸਕੇ। ਸਵਾਲ ਇਹ ਹੈ ਕਿ ਜਦ ਕੋਈ ਵੀ ਅਥਲੀਟ ਆਪਣੇ ਅਭਿਆਸ ਨਾਲ ਧਰਤੀ ਤੋਂ ਕਈ ਫੁੱਟ ਉੱਚਾ ਉੱਡਣ ਸਕਦਾ ਹੈ ਤਾਂ ਦੋ ਫੁੱਟ ਉੱਚਾ ਉੱਡਣ ਵਿਚ ਕੀ ਚਮਤਕਾਰ ਹੈ? ਪਰੰਤੂ ਜਦ ਧਰਮ ਦਾ ਨਾਂ ਲੈ ਕੇ ਧਰਤੀ ਤੋਂ ਉੱਪਰ ਨੂੰ ਬੁੜਕਿਆ ਜਾਵੇ ਤਾਂ ਇਸ ਨੂੰ ਫਾਲ ਨਹੀਂ ਕਿਹਾ ਜਾਂਦਾ ਸਗੋਂ ਇਸ ਦਾ ਨਾਂ “ਯੋਗਿਕ ਫਲਾਈਟ” ਹੋ ਜਾਂਦਾ ਹੈ। ਕਿੰਨੀ ਹਾਸੇ ਹੀਣੀ ਗੱਲ ਹੈ।

ਮਾਰਚ-ਅਪ੍ਰੈਲ 1988

ਇਸੇ ਤਰ੍ਹਾਂ ਦਾ ਇਕ ਹੋਰ ਵਿਅਕਤੀ ਹੈ ਸਾਈਂ ਬਾਬਾ ਉਸ ਨੇ ਆਪਣੇ ਵਾਲਾਂ ਵਿਚੋਂ ਸ਼ਹਿਦ ਟਪਕਾ ਕੇ, ਖਾਲੀ ਮੁੱਠੀ ਵਿਚੋਂ ‘ਰਾਖ’ ਪੈਦਾ ਕਰਕੇ ਅਤੇ ਇਸੇ ਤਰ੍ਹਾਂ ਦੇ ਹੋਰ ਸਾਧਾਰਨ ਜਾਦੂ ਦੇ ਟਰੀਕਾਂ ਨੂੰ ਧਾਰਮਿਕ ਰੰਗਤ ਦੇ ਕੇ ਹਜ਼ਾਰਾਂ ਚੋਲੇ ਬਣਾਏ। ਪਰੰਤੂ ਮਸ਼ਹੂਰ ਜਾਦੂਗਰ ਪੀ. ਸੀ. ਸਰਕਾਰ ਨੇ ਉਸ ਦੇ ਮੁਕਾਬਲੇ ਤੇ ਹਵਾ ਵਿਚੋਂ ਰਸਗੁਲੇ ਫੜ ਕੇ ਉਸਦੀ ਪੋਲੂ ਵੀ ਖੋਲ੍ਹ ਦਿੱਤੀ।

ਅਚਾਰੀਆ ਰਜਨੀਸ਼ ਦੀ ਪੋਲ ਤਾਂ ਖੁਲ੍ਹ ਹੀ ਚੁੱਕੀ ਹੈ। ਆਪਣੀਆਂ ਸੁੰਦਰ ਅਤੇ ਜਵਾਨ ਚੇਲੀਆਂ ਅਤੇ ਬਦੇਸ਼ੀ ਧਨ-ਵਾਨ ਚੇਲੀਆਂ ਦੀ ਸਹਾਇਤਾ ਨਾਲ ਲੱਖਾਂ ਲੋਕਾਂ ਨੂੰ ਮੂਰਖ ਬਣਾਉਣ ਤੋਂ ਬਾਅਦ ਹੁਣ ਇਹ ਆਪਣੇ ਆਪ ਨੂੰ ਭਗਵਾਨ ਕਹਾਉਣ ਵਾਲੇ ਵਿਅਕਤੀ ਨੂੰ ਕੋਈ ਵੀ ਮੁਲਕ ਪਨਾਹ ਦੇਣ ਲਈ ਤਿਆਰ ਨਹੀਂ। ਫੇਰ ਵੀ ਉਸਨੇ ਇਨ੍ਹੀ ਕੁ ਸੰਪਤੀ ਬਣਾ ਲਈ ਹੈ ਜਿਸ ਨਾਲ ਉਸ ਦੀਆਂ ਦਸ ਪੀੜ੍ਹੀਆਂ ਐਸ਼ ਆਰਾਮ ਦੀ ਜ਼ਿੰਦਗੀ ਬਤੀਤ ਕਰ ਸਕਦੀਆਂ ਹਨ। ਇਕ ਅੰਦਾਜ਼ੇ ਮੁਤਾਬਕ ਉਸ ਦੀ ਸੰਪਤੀ ਦਸ ਕਰੋੜ ਡਾਲਰ ਤੋਂ ਵੱਧ ਹੈ।

ਇਹਨਾਂ “ਰੱਬੀ” ਬੰਦਿਆਂ ਨੂੰ ਮਾਲਾ ਮਾਲ ਹੁੰਦੇ ਵੇਖ ਕੇ ਕੁਝ ਔਰਤਾਂ ਵੀ ਇਸ ਧੰਦੇ ਵਲ ਆਕਰਸ਼ਿਤ ਹੋਈਆਂ ਹਨ। ਬੌਧੀ ਸਮਾਂ ਪਹਿਲਾਂ ਮੱਧ ਪ੍ਰਦੇਸ਼ ਵਿਚ ਇਸੇ ਤਰ੍ਹਾਂ ਦੀ ਇਕ ਚਮਤਕਾਰੀ ਔਰਤ ‘ਸਾਧਵੀ’ ਬਹੁਤ ਪ੍ਰਸਿੱਧ ਹੋਈ। ਜਦ ਇਹ ਔਰਤ ਇਕ ਮੁਕੱਦਮੇ ਦੇ ਸਿਲਸਲੇ ਵਿਚ ਅਦਾਲਤ ਵਿਚ ਪੇਸ਼ ਹੋਈ ਤਾਂ ਉਸਦੇ ਸਰੀਰ ਤੇ ਫੁੱਲਾਂ ਦੇ ਹਾਰ ਤੋਂ ਬਿਨਾਂ ਕੋਈ ਕੱਪੜਾ ਨਹੀਂ ਸੀ, ਕਿਹਾ ਜਾਂਦਾ ਹੈ ਕਿ ਉਹ ਕਪੜਿਆਂ ਨੂੰ ਮਨੁੱਖ ਅਤੇ ਰੱਬ ਦੇ ਦਰਮਿਆਨ ਰੁਕਾਵਟ ਮੰਨਦੀ ਹੈ। ਇਸ ਤਰ੍ਹਾਂ ਦੀਆਂ ਬਹੁਤਾ ਹਰਕਤਾਂ ਨੂੰ ਵੀ ਧਰਮ ਦੇ ਨਾਂ ਤੇ ਦਸਤਕਾਰ ਹੀ ਸਮਝਿਆ ਜਾਂਦਾ ਹੈ। ਇਸ ਧੰਦੇ ਵਿਚ ਕੁਝ ਬਾਲਕਾਂ ਨੂੰ ਵੀ ਘੜੀਸਿਆ ਗਿਆ। ਸੱਤ-ਅੱਠ ਸਾਲ ਪਹਿਲਾਂ ਹਰਿਆਣੇ ਵਿਚ ਭਵਾਨੀ ਦੇ ਨਜ਼ਦੀਕ ਇਕ ਪਿੰਡ ਵਿਚ ਇਸ ਤਰ੍ਹਾਂ ਦੇ ਇਕ ਬਾਲ-ਭਗਵਾਨ ਨੇ ‘ਅਵਤਾਰ ਧਾਰਿਆ’ ਗੱਲ। ਇਸ ਤਰ੍ਹਾਂ ਫੈਲਾਈ ਗਈ ਕਿ ਇਕ ਬਾਲਕ ਨੇ ਪੂਰੀ ਰਫ਼ਤਾਰ ਨਾਲ ਭੱਜੀ ਜਾ ਰਹੀ ਰੇਲ ਗੱਡੀ ਨੂੰ ਤਿਨਕੇ ਨਾਲ ਰੋਕ ਦਿੱਤਾ ਅਤੇ ਉਸ ਵਿਚ ਸਵਾਰ ਦੋ ਅੰਨੇ ਅਤੇ ਲੰਗੜੇ ਆਦਮੀਆਂ ਨੂੰ ਚੰਗੇ ਭਲੇ ਕਰ ਦਿੱਤਾ। ਬਸ ਫੇਰ ਕੀ ਸੀ, ਬਿਨਾਂ ਸੋਚੇ ਸਮਝੇ ਹਜ਼ਾਰਾਂ ਲੋਕ ਵੱਡੇ ਵੱਡੇ ਮਾਰਚ ਅਤੇ ਤਜਰਬੇਕਾਰ ਡਾਕਟਰਾਂ ਨੂੰ ਅੰਗੂਠਾ ਵਿਖਾ ਕੇ ਆਪਣੇ ਰੋਗਾਂ ਦਾ ਇਲਾਜ ਕਰਵਾਉਣ ਵਿਗਿਆਨਕ-ਵਿਚਾਰ

ਲਈ ਇਸ ਬਾਲ ਭਗਵਾਨ ਦੀ ਸਰਨ ਵਿਚ ਪਹੁੰਚਣ ਲੱਗੇ। ਕਿਸੇ ਨੇ ਵੀ ਇਹ ਜਾਨਣ ਦੀ ਕੋਸ਼ਿਸ਼ ਨਹੀਂ ਕੀਤੀ ਕਿ ਰੇਲ ਗੱਡੀ ਰੁਕੀ ਵੀ ਸੀ ਜਾਂ ਨਹੀਂ? ਜੇ ਰੁਕੀ ਸੀ ਤਾਂ ਇਸ ਦੇ ਰੁਕਣ ਦਾ ਕਾਰਨ ਕੀ ਸੀ? ਅਤੇ ਜਿਹੜੇ ਅੰਨੇ ਤੇ ਲੰਗੜੇ ਵਿਅਕਤੀ ਠੀਕ ਹੋਏ ਸਨ ਉਹ ਕਿੱਥੇ ਹਨ? ਕੁਝ ਦਿਨ ਆਪਣਾ ਢੋਂਗ ਰਚਾ ਕੇ ਇਹ ਬਾਲ-ਭਗਵਾਨ ਅਤੇ ਉਸ ਦੇ ਸਾਂ-ਬਾਪ ਸਾਰਾ ਚੜ੍ਹਾਵਾ ਇੱਕਠਾ ਕਰਕੇ ਪਤਾ ਨਹੀਂ ਕਿੱਥੇ ਅਲੋਪ ਹੋ ਗਏ ਅਤੇ ਲੰਗੜੇ ਲੂਲੇ ਆਦਮੀ ਜਿਹੜੇ ਆਪਣੀਆਂ ਖਰੌੜੀਆਂ ਬਾਲ-ਭਗਵਾਨ ਦੇ ਅੱਗੇ ਸੁੱਟ ਆਏ ਸਨ, ਨਵੀਆਂ ਖਰੌੜੀਆਂ ਖਰੀਦਣ ਦੀ ਫ਼ਿਕਰ ਕਰਨ ਲੱਗੇ।

ਇਕ ਹੋਰ ਬਾਲ-ਭਗਵਾਨ ਬਾਲ ਯੋਗੇਸ਼ਵਰ ਦਾ ਨਾਂ ਵੀ ਉੱਤਰੀ ਭਾਰਤ ਦੇ ਲੋਕਾਂ ਦੀ ਜ਼ੁਬਾਨ ਤੇ ਚੜ੍ਹਿਆ ਰਿਹਾ ਹੈ। ਇਹ “ਮਹਾਂਪੁਰਸ਼” ਵੀ ਭਾਰਤ ਦੇ ਲੋਕਾਂ ਤੋਂ ਬਹੁਤ ਸਾਰਾ ਧਨ ਬਟੋਰ ਕੇ ਅਮਰੀਕਾ ਜਾ ਵਸਿਆ ਅਤੇ ਆਪਣੀ ਨਿੱਜੀ ਸਕੱਤਰ ਨਾਲ ਵਿਆਹ ਕਰਵਾ ਲਿਆ।

ਕੁਝ ਸਾਲ ਪਹਿਲਾਂ ਨਾਗਪੁਰ ਦੇ ਨੇੜੇ ਇਕ ਖਤੋਲੀ ਵਾਲੇ ਬਾਬੇ ਨੇ ਦਾਅਵਾ ਕੀਤਾ ਕਿ ਉਹ ਆਪਣੀ ਸ਼ਕਤੀ ਨਾਲ ਮੰਜੀ ਨੂੰ ਤੌਰ ਸਕਦਾ ਹੈ। ਜਦ ਕੁਝ ਤਰਕਸ਼ੀਲ ਵਿਅਕਤੀਆਂ ਨੇ ਉਸਦੇ ਦਾਅਵੇ ਨੂੰ ਰੁਣੇਤੀ ਦਿੱਤੀ ਤਾਂ ਬਾਬੇ ਨੇ ਅੱਧੀ ਰਾਤ ਵੇਲੇ ਆਪਣਾ ਚਮਤਕਾਰ ਵਖਾਉਣ ਦਾ ਵਾਅਦਾ ਕੀਤਾ। ਨਿਸ਼ਚਤ ਸਮੇਂ ਤੇ ਬਾਬੇ ਨੇ ਚਾਰ ਆਦਮੀਆਂ ਨੂੰ ਇਸ਼ਨਾਨ ਕਰਕੇ ਮੰਜੀ ਨੂੰ ਚਾਰੇ ਪਾਸਿਆਂ ਤੋਂ ਫੜਨ ਲਈ ਕਿਹਾ ਅਤੇ ਆਪ ਮੰਤਰ ਉਚਾਰਨ ਲੱਗਾ। ਜਦ ਇਕ ਘੰਟੇ ਤੱਕ ਵੀ ਮੰਜੀ ਤੇ ਮੰਤਰਾਂ ਦਾ ਕੋਈ ਅਸਰ ਨਾ ਹੋਇਆ ਤਾਂ ਬਾਬੇ ਨੇ ਐਲਾਨ ਕਰ ਦਿੱਤਾ ਕਿ ਮੰਜੀ ਫੜਨ ਵਾਲੇ ਆਦਮੀ ਅਪਵਿੱਤਰ ਹਨ। ਪਰੰਤੂ ਲੋਕ ਉਸਦੀ ਚਾਲ ਨੂੰ ਸਮਝ ਚੁੱਕੇ ਸਨ ਅਤੇ ਉਹਨਾਂ ਨੇ ਬਾਬੇ ਨੂੰ ਪੁਲਿਸ ਦੇ ਹਵਾਲੇ ਕਰ ਦਿੱਤਾ।

ਸੋਚਣ ਵਾਲੀ ਗੱਲ ਇਹ ਹੈ ਕਿ ਜੇਕਰ ਇਹਨਾਂ “ਦੈਵੀ ਵਿਅਕਤੀਆਂ” ਵਿਚ ਕੋਈ ਸ਼ਕਤੀ ਹੈ ਤਾਂ ਉਹ ਚੁਣੌਤੀ ਦੇਣ ਵਾਲਿਆਂ ਦੇ ਅੱਗੇ ਇਸ ਸ਼ਕਤੀ ਦਾ ਪ੍ਰਦਰਸ਼ਨ ਕਰਨ ਤੋਂ ਕਤਰਾਉਂਦੇ ਕਿਉਂ ਹਨ? ਜੇ ਉਹ ਸਧਾਰਨ ਲੋਕਾਂ ਨੂੰ ਚਮਤਕਾਰ ਵਿਖਾ ਸਕਦੇ ਹਨ ਤਾਂ ਕੁਝ ਖਾਸ ਲੋਕਾਂ ਨੂੰ ਕਿਉਂ ਨਹੀਂ ਵਿਖਾ ਸਕਦੇ? ਸਾਈਂ ਬਾਬੇ ਨੇ ਬੰਗਲੌਰ ਯੂਨੀਵਰਸਿਟੀ ਦੇ ਵਾਇਸ ਚਾਂਸਲਰ ਨਾਲ ਮੁਲਾਕਾਤ ਕਰਨ ਤੋਂ ਇਨਕਾਰ ਕਿਉਂ ਕੀਤਾ? ਦੁਨੀਆਂ ਦੇ ਕਿਸੇ ਵੀ ਦੇਵੀ ਵਿਅਕਤੀ ਨੇ ਸੁਲੰਕਾ ਦੇ ਮਹਾਨ ਦਰਸ਼ਨ ਸ਼ਾਸਤਰੀ ਅਤੇ ਮਾਰਚ-ਅਪ੍ਰੈਲ 1988

ਵਿਗਿਆਨਕ ਡਾ: ਕਾਵੂਰ ਦੁਆਰਾ ਚਮਤਕਾਰ ਵਖਾਉਣ ਨੂੰ ਦਿੱਤੀ ਗਈ ਵਿਸ਼ਵ ਪੱਧਰ ਦੀ ਚੁਣੌਤੀ ਨੂੰ ਕਬੂਲ ਕਿਉਂ ਨਹੀਂ ਕੀਤਾ? ਜੇਕਰ ਇਨ੍ਹਾਂ ਚਮਤਕਾਰੀ ਵਿਅਕਤੀਆਂ ਵਿਚ ਕੋਈ ਸ਼ਕਤੀ ਹੈ ਤਾਂ ਉਹ ਮੰਤਰੀਆਂ ਦੀਆਂ ਕੋਠੀਆਂ ਦੇ ਬਰਾਂਡਿਆਂ ‘ਚ ਆਪਣੀਆਂ ਖੜਾਵਾਂ ਕਿਉਂ ਖੜਖੜਾਉਂਦੇ ਫਿਰਦੇ ਹਨ? ਜੇਕਰ ਕੋਈ ਯੋਗ ਦੀ ਸਹਾਇਤਾ ਨਾਲ ਹਵਾ ਵਿਚ ਉੱਡ ਸਕਦਾ ਹੈ ਤਾਂ ਉਹ ਹਵਾਈ ਜਹਾਜ਼ ਦਾ ਪ੍ਰਯੋਗ ਕਿਉਂ ਕਰਦਾ ਹੈ? ਜੇਕਰ ਕੋਈ ਹਵਾ ਵਿਚੋਂ ਰਾਖ, ਸੰਧੂਰ ਜਾਂ ਕੋਈ ਹੋਰ ਚੀਜ਼ ਪੈਦਾ ਕਰ ਸਕਦਾ ਹੈ ਤਾਂ ਔੜ ਮਾਰੀ ਧਰਤੀ ਵਿਚੋਂ ਅਨਾਜ ਪੈਦਾ ਕਿਉਂ ਨਹੀਂ ਕਰਦਾ? ਜੇ ਕੋਈ ਚਲਦੀ ਗੱਡੀ ਨੂੰ ਰੋਕ ਸਕਦਾ ਹੈ ਤਾਂ ਉਹ ਰੜਾਂ ਤੇ ਭੁਚਾਲਾਂ ਨੂੰ ਕਿਉਂ ਨਹੀਂ ਰੋਕਦਾ? ਜੇ ਕੋਈ ਤਿੰਨ ਲੋਕਾਂ ਦਾ ਗਿਆਤਾ ਹੈ ਤਾਂ ਉਸਨੂੰ ਕਿਸੇ ਮਹਾਮਾਰੀ ਜਾਂ ਤੁਫ਼ਾਨ ਦੀ ਖਬਰ ਪਹਿਲਾਂ ਹੀ ਕਿਉਂ ਨਹੀਂ ਮਿਲ ਜਾਂਦੀ? ਇਹ ਸਾਰੇ ਸਵਾਲ ਇਹ ਸਾਬਤ ਕਰਦੇ ਹਨ ਕਿ ਕਿਸੇ ਵੀ ਕਿਸਮ ਦੇ ਚਮਤਕਾਰ ਦਾ ਦਾਅਵਾ ਇੱਕ ਝੂਠ ਹੈ, ਫਰੋਬ ਹੈ, ਦੰਭ ਹੈ, ਠੱਗੀ ਹੈ, ਇਸ ਤੋਂ ਵੱਧ ਕੁਝ ਨਹੀਂ।

ਜੇਕਰ ਕਿਸੇ ਦੀ ਪੂਜਾ ਚਮਤਕਾਰਾਂ ਕਰਕੇ ਹੀ ਕੀਤੀ ਜਾਣੀ ਹੈ ਤਾਂ ਸਾਨੂੰ ਉਨ੍ਹਾਂ ਦੀ ਕਰਨੀ ਚਾਹੀਦੀ ਹੈ ਜਿੰਨ੍ਹਾਂ ਨੇ ਬਿਜਲੀ, ਪ੍ਰਮਾਣੂ ਸ਼ਕਤੀ, ਹਵਾਈ ਜਹਾਜ਼ ਅਤੇ ਟੈਲੀਵਿਜ਼ਨ ਵਰਗੇ ਚਮਤਕਾਰ ਪੈਦਾ ਕੀਤੇ, ਜਿੰਨ੍ਹਾਂ ਨੇ ਟੀ. ਬੀ., ਚੇਚਕ ਅਤੇ ਹੋਰ ਵਰਗੀਆਂ ਮਾਰੂ ਬਿਮਾਰੀਆਂ ਨੂੰ ਠੀਕ ਕਰਨ ਵਾਲੀਆਂ ਚਮਤਕਾਰੀ ਦਵਾਈਆਂ ਬਣਾਈਆਂ ਅਤੇ ਜਿੰਨ੍ਹਾਂ ਨੇ ਗੱਡੇ ਤੇ ਸਫ਼ਰ ਕਰਨ ਵਾਲੇ ਮਨੁੱਖ ਨੂੰ ਚੰਗੇ ਤੇ ਪਹੁੰਚਾ ਦਿੱਤਾ। ਇਹਨਾਂ ਵਿਗਿਆਨੀਆਂ ਦੀ ਆਰਤੀ ਕਿਉਂ ਨਹੀਂ ਉਤਾਰੀ ਜਾਂਦੀ?

ਜ਼ਰੂਰਤ ਇਸ ਗੱਲ ਦੀ ਹੈ ਕਿ ਅਸੀਂ ਇਹਨਾਂ ਅਖੌਤੀ ਅਧਿਆਤਮਵਾਦੀ ਅਤੇ ਧਾਰਮਿਕ ਕ੍ਰਿਆਵਾਂ ਵਿਚ ਵਿਸ਼ਵਾਸ ਕਰਨ ਤੋਂ ਪਹਿਲਾਂ ਇਹ ਸੋਚੀਏ ਕਿ ਵਿਗਿਆਨਕ, ਤਰਕ ਅਤੇ ਅਮਲ ਦੀ ਕਸੋਟੀ ਤੇ ਇਹ ਕਿੱਥੋਂ ਤੱਕ ਖਰੀਆਂ ਉਤਰਦੀਆਂ ਹਨ। ਕੁਝ ਮੰਟੀਆਂ ਗੱਲਾਂ ਤੇ ਬੜੀ ਆਸਾਨੀ ਨਾਲ ਧਿਆਨ ਦਿੱਤਾ ਜਾ ਸਕਦਾ ਹੈ। ਜੇ ਸਚਮੁੱਚ ਹੀ ਇਹ ਤਿਆਗੀ ਵਿਅਕਤੀ ਹਨ ਅਤੇ ਮੋਹ-ਮਾਇਆ ਤੋਂ ਦੂਰ ਹਨ ਤਾਂ ਇਹਨਾਂ ਨੂੰ ਇਸ ਤਰ੍ਹਾਂ ਦੇ ਚਮਤਕਾਰ ਕਰਕੇ ਲੋਕਾਂ ਨੂੰ ਇਕੱਠਾ ਕਰਨ ਦੀ ਕੀ ਲੋੜ ਹੈ? ਤਿਆਗੀ ਹਨ ਤਾਂ ਫਿਰ ਵੱਡੀਆਂ ਵੱਡੀਆਂ ਕਾਰਾਂ ਵਿਚ ਫਿਰਨ, ਵਿਸ਼ਾਲ ਸ਼ਾਨਦਾਰ ਮਕਾਨਾਂ ਵਿਚ ਰਹਿਣ ਅਤੇ ਹੋਰ ਜਵਾਹਰਾਤ ਪਹਿਨਣ ਦਾ ਵਿਗਿਆਨਕ-ਵਿਚਾਰ

ਕੀ ਮਤਲਬ ? ਜੇ ਉਹ ਮਾਨਵਤਾ ਦੇ ਕਲਿਆਣ ਦੀ ਕਾਮਨਾ ਕਰਦੇ ਹਨ ਆਪਣੀ ਐਨੀ ਸੰਪਤੀ ਵਿਚੋਂ ਮਨੁੱਖਤਾ ਦੇ ਭਲੇ ਲਈ ਇਕ ਪੈਸਾ ਵੀ ਕਿਉਂ ਨਹੀਂ ਖਰਚ ਕਰਦੇ। ਕੀ ਇਹਨਾਂ ਅਖੌਤੀ ਭਗਵਾਨਾਂ ਵਿਚੋਂ ਕਿਸੇ ਨੇ ਸਿੱਕਟ ਦੇ ਸਮੇਂ ਕੋਈ ਯੋਜਨਾ ਚਲਾਈ ਹੈ ? ਜਦ ਲੱਖਾਂ ਲੋਕ ਰੁਜ਼੍ਹੇ ਜਾਂ ਸੌਂ ਕੇ ਨਾਲ ਮਰ ਰਹੇ ਹੁੰਦੇ ਹਨ ਤਾਂ ਇਹ 'ਅਵਤਾਰ' ਆਪਣੇ ਚਮਤਕਾਰ ਪ੍ਰਦਰਸ਼ਨ ਵਿਚ ਹੀ ਮਸਤ ਰਹਿੰਦੇ ਹਨ।

ਔਰਤ ਇਕ ਕੱਠਪੁਤਲੀ

ਅੱਜ ਸਾਡੇ ਦੇਸ਼ ਵਿਚ ਸਦੀਆਂ ਪੁਰਾਣੀ ਗੀਤੀ ਮੁੜ ਕੇ ਫਿਰ ਵਿਕਸਿਤ ਹੋ ਰਹੀ ਹੈ। ਦਰੋਜ ਦੀ ਮੰਗ ਨਾ ਪੂਰੀ ਕਰਨ ਅਤੇ ਪਤੀ ਦੀ ਮੌਤ ਤੇ ਔਰਤ ਨੂੰ ਜਿਉਂ-ਦੇ-ਜੀਅ ਆਪਣੇ ਪਤੀ ਦੀ ਚਿਖਾ ਵਿਚ ਜਲਣ ਲਈ ਮਜ਼ਬੂਰ ਕੀਤਾ ਜਾਂਦਾ ਹੈ। ਵਿਰੋਧ ਕਰਨ ਤੇ ਨੰਗੀਆਂ ਤਲਵਾਰਾਂ ਸਿਰਾਂ ਤੇ ਲਟਕਦੀਆਂ ਹਨ। ਕਈ ਥਾਈਂ ਲੜਕੀ ਨੂੰ ਜਨਮ ਵੇਲੇ ਹੀ ਮਾਂ ਦੀ ਗੋਦ ਦੀ ਬਜਾਏ ਮੌਤ ਦੀ ਗੋਦ ਵਿਚ ਸੁਲਾ ਦਿੱਤਾ ਜਾਂਦਾ ਹੈ। ਇਹ ਕੋਈ ਕੁਦਰਤੀ ਨਹੀਂ ਹੁੰਦਾ ਸਗੋਂ ਉਹਨਾਂ ਦੇ ਮਾਪਿਆਂ ਵਲੋਂ ਕੀਤੀ ਹਰਕਤ ਹੁੰਦੀ ਹੈ ਤਾਂ ਜੋ ਧੀ ਜਨਮ ਕੇ ਭਵਿੱਖ ਵਿਚ ਉਸ ਦਾ ਕਸ਼ਟ ਨਾ ਸਹੇੜਨਾ ਪਵੇ। ਪਹਿਲਾਂ ਤਾਂ ਲੜਕੀ ਜਨਮ ਵੇਲੇ ਹੀ ਮਾਰੀ ਜਾਂਦੀ ਸੀ ਪਰ ਅੱਜ ਜਨਮ ਤੋਂ ਪਹਿਲਾਂ ਹੀ ਲੜਕੀ ਦੀ ਮੌਤ ਆ ਜਾਂਦੀ ਹੈ ਭਾਵ ਹਰ ਸ਼ਹਿਰ ਵਿਚ ਡਾਕਟਰਾਂ ਨੇ "ਕੁੜੀ ਜਾਂ ਮੁੰਡਾ ਟੈਸਟ ਕਰਵਾਉ" ਦੇ ਬੋਰਡ ਆਪਣੀਆਂ ਦੁਕਾਨਾਂ ਮੋਹਰੇ ਟੰਗ ਰੱਖੇ ਹਨ। ਗਰਭਵਤੀ ਵਿਆਹੁਤਾ ਜੋੜੇ ਇਹਨਾਂ ਡਾਕਟਰਾਂ ਦੇ ਬੂਹੇ ਮੱਲੀ ਬੈਠੇ ਹਨ। ਔਰਤ ਨੂੰ ਅਗਰ ਆਪਣੀ ਕੁੱਖ ਵਿਚ ਪੁਲਦੇ ਲੜਕੇ ਦੀ ਰਿਪੋਰਟ ਮਿਲਦੀ ਤਾਂ ਉਹ ਖੁਸ਼ੀ ਵਿਚ ਲੱਭ ਵੰਡਦੀ ਫਿਰਦੀ। ਅਗਰ ਲੜਕੀ ਦੀ ਰਿਪੋਰਟ ਮਿਲਦੀ ਤਾਂ ਉਸੇ ਵਕਤ ਗਰਭਪਾਤ ਕਰਵਾ ਕੇ ਗਰਭ ਵਿਚ ਜੀਵ ਦਾ ਕਤਲ ਗੈਰ ਮਨੁੱਖੀ ਢੰਗ ਨਾਲ ਕਰਵਾ ਦਿੱਤਾ ਜਾਂਦਾ ਹੈ।

ਅੱਜ ਸਮਾਜ ਵਿਚ ਔਰਤ ਦੀ ਕਿੰਨੀ ਕੁ ਅਤੇ ਕਿਵੇਂ ਮਹਾਨਤਾ ਅਤੇ ਇੱਜ਼ਤ ਕੀਤੀ ਜਾਂਦੀ ਹੈ ਉਸ ਦਾ ਵਰਣਨ ਹੇਠਾਂ ਲਿਖਿਆ ਜਾ ਰਿਹਾ ਹੈ। ਮਨੁੱਖ ਆਪਣੀ ਮਾਂ, ਭੈਣ, ਪਤਨੀ ਅਤੇ ਧੀ ਦੀ ਇੱਜ਼ਤ ਤਾਂ ਕਰ ਸਕਦਾ ਹੈ ਪਰ ਬੇਗਾਨੇ ਦੀ ਇਸਤਰੀ ਨੂੰ ਕਦੇ ਪੈਸੇ ਦੇ ਲਾਲਚ ਵਿਚ ਫਸਾ

ਜੋ ਵਿਗਿਆਨਕ ਕਸੇਟੀ ਤੇ ਅਜਿਹੇ ਵਿਅਕਤੀਆਂ ਅਤੇ ਵਿਚਾਰਾਂ ਨੂੰ ਪਰਖਣ ਦਾ ਰੁਝਾਨ ਸਮਾਜ ਵਿਚ ਪੈਦਾ ਹੋ ਜਾਂਦੇ ਤਾਂ ਹੀ ਸਾਡਾ ਸਮਾਜ ਕੁਝ ਅਗਾਂਹ ਵੱਧ ਸਕਦਾ ਹੈ ਅਤੇ ਲੋਕਾਂ ਵਿਚ ਪ੍ਰਗਤੀਸ਼ੀਲ ਦ੍ਰਿਸ਼ਟੀਕੋਣ ਪੈਦਾ ਹੋ ਸਕਦਾ ਹੈ। ਫਿਰ ਹੀ ਅਸੀਂ ਇਹਨਾਂ ਹਨੇਰੀਆਂ ਗਲੀਆਂ ਵਿਚੋਂ ਨਿਕਲ ਕੇ ਨਵੇਂ ਯੁੱਗ ਵਿਚ ਪ੍ਰਵੇਸ਼ ਕਰ ਸਕਾਂਗੇ। ✖

—ਹਰਬੰਸ ਕੌਰ "ਹਰਮਨ"

ਕੋ, ਕਦੇ ਫੈਸ਼ਨਾਂ ਦੇ ਚੱਕਰਾਂ ਵਿਚ ਪਾ ਕੇ, ਕਦੇ ਗ਼ੁਮਰਾਹ ਕਰਕੇ ਅਤੇ ਕਦੇ ਸਬਜ਼ਬਾਗ ਦਿਖਾ ਕੇ ਸਦਾ ਕੱਠਪੁਤਲੀ ਵਾਂਗ ਨਚਾਉਣ ਲਈ ਸੋਚਦਾ ਰਹੇਗਾ। ਸ਼ਰੇਆਮ ਤਲਾਕ ਦੇ ਕੇ, ਬਲਾਤਕਾਰ ਕਰਕੇ ਆਪਣੇ ਤੋਂ ਨੀਵੀਂ ਦਿਖਾ ਕੇ, ਕਲੱਕਟੀ ਕਹਿ ਕੇ ਔਰਤ ਨਾਲ ਮਜ਼ਾਕ ਕੀਤਾ ਜਾਂਦਾ ਹੈ। ਬੇਸ਼ੱਕ ਔਰਤ ਮਰਦ ਨਾਲੋਂ ਜ਼ਿਆਦਾ ਮਿਹਨਤ ਤੇ ਘੱਟ ਖਰਚ ਕਰਕੇ ਜੀਵਨ ਬਿਤਾਉਂਦੀ ਹੈ। ਮਰਦ ਦੀ ਜ਼ਿੰਦਗੀ ਔਰਤ ਬਿਨਾਂ ਕੁਝ ਵੀ ਨਹੀਂ ਹੈ। ਇਹ ਅਹਿਸਾਸ ਜ਼ੁਲਮ ਕਰਨ ਵਾਲੇ ਮਰਦ ਨੂੰ ਹੋਣਾ ਚਾਹੀਦਾ ਹੈ।

ਔਰਤ ਦੀ ਸੁਰਾਹਨਾ ਜੋ ਵੀ ਹੁੰਦੀ ਹੈ ਉਹ ਅੱਖੋਂ ਉਹਲੇ ਨਹੀਂ ਹੈ। ਗਲੀਆਂ ਅਤੇ ਬਜ਼ਾਰਾਂ ਦੇ ਮੋੜਾਂ ਤੇ ਬੱਸ ਸਟੈਂਡਾਂ ਉਤੇ ਅਤੇ ਜਨਤਕ ਥਾਂਵਾਂ ਤੇ ਲੱਗੇ ਔਰਤ ਦੇ ਅੱਧ ਨੰਗੇ ਸਰੀਰ ਦੇ ਪੋਸਟਰ, ਕਾਮੁਕ ਦ੍ਰਿਸ਼, ਸੈਕਸੀ ਨਾਵਲਾਂ ਦੇ ਮੁੱਖ ਪੰਨੇ ਤੋਂ ਔਰਤਾਂ ਦੀਆਂ ਅਸਲੀਲ ਤਸਵੀਰਾਂ, ਫਿਲਮਾਂ ਵਿਚ ਔਰਤਾਂ ਦੇ ਨੰਗੇ ਸਰੀਰ-ਗਰੀਬ ਪਰਿਵਾਰ ਦੀ ਪੇਟ ਪੂਰਤੀ ਕਰਨ ਵਾਲੀ ਬੇਬੱਸ, ਲਾਚਾਰ, ਵੇਸ਼ਵਾ ਅਤੇ ਸੜਕ ਤੇ ਰੋੜੀ ਕੁੱਟਦੀ ਇਕ ਮੁਟਿਆਰ ਦੇ ਹੁਸਨ ਨੂੰ ਤਾੜਦੇ ਮਰਦ ਬਖਿਆੜ ਨੂੰ ਦੇਖ ਕੇ ਅਸੀਂ ਅੰਦਾਜ਼ਾ ਲਗਾ ਸਕਦੇ ਹਾਂ ਕਿ ਔਰਤ ਦੀ ਇਹ ਸਮਾਜ ਤੇ ਇਹ ਦੇਸ਼ ਕਿੰਨੀ ਕੁ ਸੁਰਾਹਨਾ ਕਰ ਰਿਹਾ ਹੈ। ਜੇਕਰ ਕੋਈ ਹਮਦਰਦ ਇਨ੍ਹਾਂ ਕੁਰੀਤੀਆਂ ਵਿਰੁੱਧ ਆਵਾਜ਼ ਬੁਲੰਦ ਕਰਦਾ ਹੈ ਤਾਂ ਉਸ ਨੂੰ ਸਰਕਾਰ ਦੀ ਗੋਲੀ ਜਾਂ ਲਾਠੀਚਾਰਜ ਸਹਿਣਾ ਪੈ ਸਕਦਾ ਹੈ ਪਰ ਇਸ ਕਾਲੇ ਕਾਨੂੰਨ ਦੀ ਕਲਮ ਦੋਸ਼ੀਆਂ ਨੂੰ ਸਜ਼ਾ ਨਹੀਂ ਦੇ ਸਕਦੀ। ਕਿਉਂਕਿ ਇਹ ਕਾਨੂੰਨ ਹੁਣ ਬੁੱਢਾ ਹੋ ਚੁੱਕਾ ਹੈ। ਇਸ ਕਾਨੂੰਨ ਵਿਚ ਇਸ ਸੰਵਿਧਾਨ ਵਿਚ ਹੁਣ ਹਿੱਸਤ ਹੀ ਨਹੀਂ ਰਹੀ ਕਿ ਕਿਸੇ ਬੁਰੇ ਨੂੰ ਕੋਈ ਸਜ਼ਾ ਦੇ ਸਕੇ।

ਵਿਗਿਆਨਕ-ਵਿਚਾਰ

"ਚੌਰ, ਗਵਾਰ, ਸੂਦਰ ਔਰ ਨਾਰੀ, ਚਾਰੇਂ ਹੈਂ ਤਾੜਨ ਕੇ ਅਧਿਕਾਰੀ।" ਹਿੰਦੂ ਧਰਮ ਦੇ ਮੰਨੇ ਜਾਣ ਵਾਲੇ ਮਹਾਨ ਵਿਦਵਾਨ ਤੁਲਸੀ ਦਾਸ ਦੀ ਇਹ ਵਿਚਾਰਧਾਰਾ ਹੈ ਜੋ ਅੱਜ ਤੱਕ ਵੀ ਕਈ ਥਾਈਂ ਸਾਡੇ ਸਮਾਜ ਵਿਚ ਲੱਤਾਂ ਅੜਾ ਕੇ ਬੈਠੀ ਹੋਈ ਹੈ। ਸ਼ਾਇਦ ਰਾਮ ਚੰਦਰ ਨੇ ਵੀ ਇਸੇ ਹੀ ਵਿਚਾਰਧਾਰਾ ਤੇ ਅਮਲ ਕੀਤਾ ਸੀ। ਉਸਨੇ ਵੀ ਇਕ ਧੌਬੀ ਦੇ ਮਿਹਨੇ ਨੂੰ ਸੁਣ ਕੇ ਹੀ ਸੀਤਾ ਨੂੰ ਦੁਰਕਾਰ ਦਿੱਤਾ ਸੀ, ਅਗਨੀ ਪ੍ਰੀਖਿਆ ਲਈ ਮਜ਼ਬੂਰ ਕੀਤਾ ਸੀ। ਸੀਤਾ ਜੋ ਕਿ ਆਪਣੇ ਪਤੀ ਨੂੰ ਭਗਵਾਨ ਸਮਝਦੀ ਸੀ ਉਸੇ ਭਗਵਾਨ (ਰਾਮ) ਨੇ ਔਰਤ ਨੂੰ ਦੁਰਕਾਰ ਦਿੱਤਾ ਸੀ, ਬਦਸਲੂਕੀ ਕੀਤੀ ਸੀ। ਪਰ ਸੀਤਾ ਨੇ ਉਹ ਵੀ ਕਸ਼ਟ ਸੱਤ ਬਚਨ ਕਹਿ ਕੇ ਸਹਿ ਲਏ।

ਅੱਜ ਚੁਫੇਰੇ ਨਜ਼ਰ ਮਾਰਿਆਂ ਇਹ ਮਹਿਸੂਸ ਹੁੰਦਾ ਹੈ ਕਿ ਸਾਡਾ ਸਮਾਜ ਤੁਲਸੀ ਦਾਸ ਦੇ ਦੱਸੇ ਰਾਹਾਂ ਤੇ ਚਲ ਰਿਹਾ ਹੈ। ਘਰ ਆਈ ਨੂੰ ਹਰ ਵਕਤ ਮੂੰਹ ਤੇ ਕਪੜੇ ਦਾ ਪਰਦਾ ਖੱਥਣ ਦੀਆਂ ਨਸੀਹਤਾਂ ਸੱਸ, ਸਹੁਰੇ, ਪਤੀ ਅਤੇ ਨਣਾਨਾਂ ਵਲੋਂ ਮਿਲਦੀਆਂ ਰਹਿੰਦੀਆਂ ਹਨ। ਆਗਿਆ ਦਾ ਪਾਲਣ ਨਾ ਕਰਨ ਤੇ ਉਸ ਨੂੰ ਬਦਕਾਰ ਦਾ ਖਿਤਾਬ ਦੇ ਦਿੱਤਾ ਜਾਂਦਾ ਹੈ। ਸਰਵਿਸ ਕਰਦੀ ਪਤਨੀ ਨੂੰ ਸ਼ੱਕੀ ਨਜ਼ਰਾਂ ਨਾਲ ਹਰ ਵਕਤ ਪਤੀ ਵਲੋਂ ਤਾੜਿਆ ਜਾਂਦਾ ਹੈ ਬੇਸ਼ੱਕ ਪਤੀ ਆਪ ਅਯਾਸ਼ੀ ਕਰਦੇ ਰਹਿੰਦੇ ਹੋਣ। ਨੂੰਹਾਂ ਕੋਲੋਂ ਘੁੱਡ ਕਵਾਉਣ ਵਾਰੇ ਸਵਾਲ ਕਰਨ ਤੋਂ ਇਹ ਮਹਿਸੂਸ ਹੁੰਦਾ ਹੈ ਕਿ ਔਰਤ ਹੀ ਅੱਜ ਔਰਤ ਦੀ ਦੁਸ਼ਮਣ ਬਣ ਕੇ ਰਹਿ ਗਈ ਹੈ, ਮਰਦ ਦੀ ਗੁਲਾਮ ਤਾਂ ਪਹਿਲਾਂ ਹੀ ਹੈ। ਮਜ਼ਬੂਰਨ ਨੂੰਹਾਂ ਕੋਲੋਂ ਘੁੱਡ ਕਵਾਇਆ ਜਾਂਦਾ ਹੈ। ਅੱਜ ਮਸ਼ੀਨੀ ਯੁੱਗ ਵਿਚ ਔਰਤ ਸਿਰਫ਼ ਰੋਟੀ-ਪਾਣੀ, ਗੋਹਾ-ਕੂੜਾ ਜਾਂ ਘਰ ਦੇ ਮੈਂਬਰਾਂ ਦੀ ਸੇਵਾ ਹੀ ਨਹੀਂ ਕਰਦੀ ਸਗੋਂ ਔਰਤ ਇਸ ਤੋਂ ਉਪਰ ਉੱਠ ਚੁੱਕੀ ਹੈ। ਪੜ੍ਹ-ਲਿਖ ਕੇ ਇਕ ਪੁਲੀਸ ਵੂਮੈਨ, ਇਕ ਨਰਸ, ਇਕ ਫੈਸ਼ਨ, ਇਕ ਅਧਿਆਪਕਾ, ਇਕ ਇੰਜੀਨੀਅਰ ਅਤੇ ਪ੍ਰਧਾਨ ਮੰਤਰੀ ਦੇ ਰੂਪ ਵਿਚ ਸਾਡੇ ਅੱਗੇ ਆ ਕੇ ਖੜੀ ਹੈ।

ਜੇਕਰ ਅੱਜ ਵੀ ਸਾਡੇ ਰੂੜੀਵਾਦੀ ਖਿਆਲ ਹੁੰਦੇ,

ਤੁਲਸੀ ਦਾਸ ਦੇ ਬਚਨਾਂ ਅਨੁਸਾਰ ਔਰਤ ਸਦਾ ਡਾਂਟੀ ਜਾਂਦੀ, ਪਰਦੇ ਵਿਚ ਰੱਖੀ ਜਾਂਦੀ ਜਾਂ ਮਰਦ ਬਰਾਬਰ ਅਧਿਕਾਰ ਨਾ ਮਿਲਦੇ ਤਾਂ ਔਰਤ ਪ੍ਰਧਾਨ ਮੰਤਰੀ ਤਾਂ ਕੀ ਇਕ ਪੜ੍ਹੀ-ਲਿਖੀ ਔਰਤ ਵੀ ਨਾ ਬਣਦੀ। ਸਦਾ ਗੁਲਾਮੀ ਦੀ ਛੱਤ ਹੇਠ ਦਮ ਘੁੱਟ ਕੇ ਜਿਉਂਦੀ ਸੋ ਜਿੱਥੇ ਅਸੀਂ ਅੱਜ ਦਾਜ-ਦਹੇਜ਼ ਜਾਂ ਸਤੀ ਜਿਹੀਆਂ ਕੋਝੀਆਂ ਰੀਤੀਆਂ ਦਾ ਵਿਰੋਧ ਕਰਦੇ ਹਾਂ ਉਥੇ ਨਾਲ ਨਾਲ ਸਾਨੂੰ ਚਾਹੀਦਾ ਹੈ ਕਿ ਉਲਾਦ ਵਿਚ ਲੜਕੇ ਤੇ ਲੜਕੀ ਵਾਲਾ ਵਿਤਕਰਾ ਨਾ ਕੀਤਾ ਜਾਵੇ। ਸਮਾਜ ਵਲੋਂ ਫੁਕਰਾਈਆਂ ਗਈਆਂ ਔਰਤਾਂ ਨਾਲ ਹਮਦਰਦੀ ਜਿਤਾਈਏ ਤੇ ਉਹਨਾਂ ਨੂੰ ਅਪਣਾਈਏ। ਗਰੀਬ ਪਰਿਵਾਰ ਦੀਆਂ ਲੜਕੀਆਂ ਨੂੰ ਵੀ ਵਿਆਹ ਸ਼ਾਦੀ ਵਿਚ ਤਰਜੀਹ ਦੇਈਏ। ਦਾਜ ਦਹੇਜ਼ ਬਗੈਰ ਸ਼ਾਦੀ ਦੀ ਰਸਮ ਚਲਾਈਏ। ਖੁਦ ਆਪ ਤੇ ਔਰਤ ਨੂੰ ਰੁਜ਼ਗਾਰ ਦੇ ਕਾਬਲ ਬਣਾਇਆ ਜਾਵੇ। ਜਿਹਨਾਂ ਔਰਤਾਂ ਨੂੰ ਘੱਟ ਦਹੇਜ਼ ਲਿਆਉਣ ਕਰਕੇ ਸਹੁਰਿਆਂ ਵਲੋਂ ਮਿੱਟੀ ਦਾ ਤੇਲ ਪਾ ਕੇ ਸਾੜਿਆ ਜਾਂਦਾ ਹੈ ਉਹਨਾਂ ਦੇ ਲਾਲਚੀ ਸਹੁਰਿਆਂ ਨੂੰ ਵੀ ਇਹੀ ਸਜ਼ਾ ਦੇਣੀ ਚਾਹੀਦੀ ਹੈ। ਜਿਹੜੇ ਔਰਤ ਨੂੰ ਆਪਣੇ ਪਤੀ ਦੀ ਲਾਸ਼ ਨਾਲ ਚਿਖਾ ਵਿਚ ਜਲਣ ਲਈ ਮਜ਼ਬੂਰ ਕਰਦੇ ਹਨ ਉਨ੍ਹਾਂ ਲਈ ਇਹ ਕਾਨੂੰਨ ਲਾਗੂ ਹੋਣਾ ਚਾਹੀਦਾ ਹੈ ਕਿ ਔਰਤ ਦੀ ਮੌਤ ਵੇਲੇ ਮਰਦ ਵੀ ਉਸ ਦੀ ਚਿਖਾ ਵਿਚ ਜਿਉਂਦਾ ਹੀ ਸਤੀ ਹੋਵੇ। ਤਦ ਹੀ ਇਹ ਕੁਰੀਤੀਆਂ ਰੁਕ ਸਕਦੀਆਂ ਹਨ ਨਹੀਂ ਤਾਂ ਇਹ ਕਨੂੰਨ, ਇਹ ਸੰਵਿਧਾਨ ਸਦਾ ਦੋਸ਼ੀ ਮਰਦ ਦੇ ਹੱਕ ਵਿਚ ਹੀ ਭੁਗਤਦਾ ਰਹੇਗਾ।

ਬੱਸਾਂ ਵਿਚ, ਬੱਸ ਸਟੈਂਡਾਂ, ਸਿਨੇਮਾ ਅਤੇ ਜਨਤਕ ਥਾਂਵਾਂ ਤੇ ਪੜ੍ਹਾਕੂ ਕੁੜੀਆਂ ਨਾਲ ਗੰਦੇ ਮਜ਼ਾਕ ਇਹ ਨੌਜਵਾਨ ਪੀੜੀ ਹੀ ਬੰਦ ਕਰ ਸਕਦੀ ਹੈ ਕਿਉਂਕਿ ਦੂਸਰੇ ਦੀ ਭੈਣ ਨੂੰ ਛੇੜਣਾ ਅਤੇ ਆਪਣੀ ਭੈਣ ਲਈ ਮਰ ਮਿਟਣਾ ਕੁਝ ਲੋਕ ਆਪਣਾ ਇਖਲਾਕੀ ਫਰਜ਼ ਸਮਝਦੇ ਹਨ। ਨੌਜਵਾਨ ਪੀੜੀ ਨੂੰ ਖੁਦ ਇਹ ਗੰਦੀਆਂ ਹਰਕਤਾਂ ਬੰਦ ਕਰਵਾਉਣੀਆਂ ਚਾਹੀਦੀਆਂ ਹੋਣ, ਨਹੀਂ ਤਾਂ ਔਰਤ ਨੂੰ ਸਵੈ-ਰੱਖਿਆ ਲਈ ਚੰਡੀ ਦਾ ਰੂਪ ਧਾਰਨ ਕਰਨਾ ਪਵੇਗਾ। ✖

ਮਾਰਚ-ਅਪ੍ਰੈਲ 1988

19

ਵਿਗਿਆਨਕ-ਵਿਚਾਰ

ਮਾਰਚ-ਅਪ੍ਰੈਲ 1988

18

ਅੰਧ ਵਿਸ਼ਵਾਸਾਂ ਦਾ ਜ਼ਹਿਰ ਫੈਲਾ ਰਹੀ ਅੰਮ੍ਰਿਤਾ ਦੀ ਨਾਗਮਣੀ

ਅੰਗਰੇਜ਼ ਸਿੰਘ ਸੇਖਾਂ

ਪ੍ਰਸਿੱਧ ਪੰਜਾਬੀ ਲੇਖਿਕਾ ਅੰਮ੍ਰਿਤਾ ਪ੍ਰੀਤਮ ਨੇ ਅੱਜ-ਕਲ੍ਹ ਲੋਕਾਂ ਵਿਚ ਅੰਧ ਵਿਸ਼ਵਾਸ ਫੈਲਾਉਣ ਦੇ ਕਾਰਜ ਦਾ ਬੀੜਾ ਚੁੱਕਿਆ ਹੋਇਆ ਹੈ। ਜਾਪਦਾ ਹੈ ਉਸਨੂੰ ਸਾਡੇ ਦੇਸ਼ ਵਿਚ ਇਸ ਚੀਜ਼ ਦੀ ਬਹੁਤ ਘਾਟ ਮਹਿਸੂਸ ਹੋ ਰਹੀ ਹੈ। ਤਾਹੀਉਂ ਤਾਂ ਉਸ ਵਲੋਂ ਪ੍ਰਕਾਸ਼ਿਤ ਕੀਤੇ ਜਾਂਦੇ ਮੈਗਜ਼ੀਨ ਨਾਗਮਣੀ ਦੇ ਬਹੁਤੇ ਸਫੇ ਇਹਨਾਂ ਨਾਲ ਹੀ ਕਾਲੇ ਕੀਤੇ ਹੁੰਦੇ ਹਨ। ਨਾਗਮਣੀ ਦੇ ਜਨਵਰੀ ਅੰਕ ਵਿਚ ਅੰਮ੍ਰਿਤਾ ਵਰਗੇ ਹੀ ਹੋਰ ਅਖੌਤੀ ਬੁਧੀਜੀਵੀਆਂ ਦੇ ਵਿਚਾਰ ਪ੍ਰਕਾਸ਼ਿਤ ਕੀਤੇ ਗਏ ਹਨ ਜਿਨ੍ਹਾਂ ਵਿਚ ਕਸ਼ਮੀਰ ਯੂਨੀਵਰਸਿਟੀ ਦਾ ਇਕ ਲੈਕਚਰਾਰ ਡਾ. ਚਮਨ ਲਾਲ ਰੈਣਾ ਲਿਖਦਾ ਹੈ ਕਿ ਇਕ ਰਾਤ ਨੰਦਕੋਸ਼ਵਰ ਦੀ ਦਰਗਾਹ ਦਾ ਇਕ ਸੰਨਿਆਸੀ ਆਇਆ ਜਿਸਨੇ ਚੁੰਢੀ ਕੁ ਰਾਖ ਮੋਰੀ ਜੁਬਾਨ ਉੱਤੇ ਰੱਖ ਦਿੱਤੀ ਅਤੇ ਚੁੰਢੀ ਕੁ ਰਾਖ ਮੋਰੇ Ph.D. ਦੇ ਥੀਸਿਸ ਉੱਪਰ ਛਿੜਕ ਦਿੱਤੀ ਹੈ। ਜਾਗਿਆ ਤਾਂ ਮੈਂ ਹੈਰਾਨ ਸੀ ਪਰ ਇਹ ਹਕੀਕਤ ਹੈ ਕਿ ਮੈਂ ਆਪਣੀ ਬਿਮਾਰੀ ਤੋਂ ਰਾਜੀ ਹੋ ਚੁਕਿਆ ਸਾਂ। ਕੁਝ ਦਿਨ ਪਹਿਲਾਂ ਪੀ. ਐਚ. ਡੀ. ਦਾ ਜੋ ਥੀਸਿਸ ਕੁਝ ਖਾਮੀਆਂ ਕਰਕੇ ਵਾਪਿਸ ਕਰ ਦਿੱਤਾ ਗਿਆ ਸੀ ਉਹ ਸਿਰਫ਼ ਮਨਜ਼ੂਰ ਹੀ ਨਹੀਂ ਹੋਇਆ ਸਗੋਂ ਉਸਦੀ ਤਰੀਫ਼ ਵਿਚ ਵੀ ਬਹੁਤ ਕੁਝ ਆਖਿਆ ਤੇ ਸੁਣਿਆ ਗਿਆ।

ਇਸੇ ਤਰ੍ਹਾਂ ਰਾਜਸਥਾਨ ਦੇ ਇਕ ਲੈਕਚਰਾਰ ਕੀਰਤੀ-ਸਵਰੂਪ ਰਾਵਤ ਨੂੰ ਆਪਣੀ ਹੋਣ ਵਾਲੀ ਟਰਾਂਸਫਰ ਦਾ ਵਾਈ ਸਾਲ ਪਹਿਲਾਂ ਹੀ ਸੁਪਨਾ ਆ ਚੁੱਕਾ ਸੀ। ਇਕ ਸੰਗੀਤਕਾਰ ਘਣਸ਼ਿਆਮ ਦਾਸ ਦੇ ਸਿਰ ਤੇ ਇਕ ਚਿੜੀ ਆ ਕੇ ਬੈਠਣ ਨਾਲ ਉਸਦੀ ਸਮਾਧੀ ਲੱਗ ਗਈ ਤੇ ਉਸ ਦੀਆਂ ਕਹੀਆਂ ਗੱਲਾਂ ਪੂਰੀਆਂ ਹੋਣ ਲੱਗ ਪਈਆਂ। ਏਸੇ ਤਰ੍ਹਾਂ ਰਾਜਸਥਾਨ ਦਾ ਜਯੋਤਿਸ਼ੀ ਆਚਾਰੀਆ ਰਾਜ ਦਾਸਵਾ ਕਰਦਾ ਹੈ ਕਿ ਉਸਨੇ ਦਿੱਲੀ ਬੈਠੇ ਨੇ ਜੋਤਿਸ਼ ਰਾਹੀਂ ਆਪਣੇ ਘਰ ਦਾ ਹਾਲ-ਚਾਲ ਮਲੂਮ ਕਰ ਲਿਆ।

ਇਹੋ ਜਿਹੀਆਂ ਹੋਰ ਵੀ ਕਿੰਨੀਆਂ ਹੀ ਬੇਬਣੀਆਂ ਗੱਲਾਂ ਨਾਗਮਣੀ ਦੇ ਇਸ ਅੰਕ ਵਿਚ ਲਿਖੀਆਂ ਮਿਲਦੀਆਂ ਹਨ ਜਿਨ੍ਹਾਂ ਨੂੰ ਪੜ੍ਹਕੇ ਸਾਡੇ ਜਾਂਦਾ ਹੈ ਕਿ ਇਹ ਲੋਕ ਬੁਧੀਜੀਵੀ ਨਹੀਂ ਸਗੋਂ ਬੁੱਧੀਜੀਵੀ ਹਨ ਜੋ ਆਪ ਤਾਂ ਵਹਿਮਾਂ ਭਰਮਾਂ ਨਾਲ ਗੁੰਮ ਹੋਏ ਹਨ ਹੀ ਇਸ ਤੋਂ ਅੱਗੇ ਆਪਣੀ ਸਮਾਜੀ ਪੁਜੀਸ਼ਨ ਸਦਕਾ ਆਮ ਲੋਕਾਂ ਦੀ ਸੋਚ ਨੂੰ ਵਿਗਾੜਨ ਮਾਰਚ-ਅਪ੍ਰੈਲ 1988

ਵਿਚ ਵੀ ਇਕ ਵਿਸ਼ੇਸ਼ ਰੋਲ ਅਦਾ ਕਰ ਰਹੇ ਹਨ। ਉਂਜ ਇਹ ਪੜ੍ਹਕੇ ਹੈਰਾਨੀ ਵੀ ਹੁੰਦੀ ਹੈ ਇਹ ਪ੍ਰਸਿੱਧ 'ਸ਼ਖਸੀਅਤਾਂ' ਮਨੋਭਰਮਾਂ ਦਾ ਇਸ ਹੱਦ ਤੱਕ ਸ਼ਿਕਾਰ ਹਨ।

ਅੱਜ ਜਦੋਂ ਅਸੀਂ ਇੱਕੋ-ਵੀਂ ਸਦੀ ਵਿਚ ਪ੍ਰਵੇਸ਼ ਕਰਨ ਜਾ ਰਹੇ ਹਾਂ ਤਾਂ ਨਾਗਮਣੀ ਵਰਗੇ ਸਾਹਿਤਕ ਪਰਚੇ ਸਾਨੂੰ ਇੱਕੋ-ਵੀਂ (ਪਹਿਲੀ) ਸਦੀ ਵੱਲ ਨੂੰ ਖਿੱਚ ਰਹੇ ਹਨ। ਇਹੋ ਜਿਹੇ ਪਛੜੇ ਵਿਚਾਰਾਂ ਨੂੰ ਨਾਗਮਣੀ ਵਰਗੇ ਸਾਹਿਤਕ ਪਰਚੇ ਵਿਚ ਖੁਲ੍ਹਦਿਲੀ ਨਾਲ ਥਾਂ ਦਿੱਤੀ ਜਾ ਰਹੀ ਹੈ ਇਹ ਸਾਡੇ ਅਗਾਂਹ ਵਧੂ ਲੋਕਾਂ ਲਈ ਫਿਕਰ ਦੀ ਗੱਲ ਹੈ। ਪਰ ਅੱਜ ਜਦੋਂ ਸਾਡੇ ਦੇਸ਼ ਦੇ ਵੱਡੇ-ਵੱਡੇ ਸਿਆਸੀ ਲੀਡਰ (ਪ੍ਰਧਾਨ ਮੰਤਰੀ) ਆਪਣੀ ਕੁਰਸੀ ਬਚਾਉਣ ਲਈ ਯੱਗ ਉਪਰ ਪੰਜਾਹ ਲੱਖ ਰੁਪਏ ਤੋਂ ਉੱਪਰ ਖਰਚ ਕਰ ਸਕਦੇ ਹਨ ਤਾਂ ਫਿਰ ਅੰਮ੍ਰਿਤਾ ਪ੍ਰੀਤਮ ਭਲਾ ਕਿਸੇ ਨਾਲੋਂ ਕਿਉਂ ਘੱਟ ਰਹੇ। ਭਾਵੇਂ ਕੋਈ ਯੱਗ ਕਰਵਾਉਂਦਾ ਹੈ ਤੇ ਭਾਵੇਂ ਇਹੋ ਜਿਹੇ ਵਿਚਾਰਾਂ ਵਾਲੇ ਲੋਕ ਪ੍ਰਕਾਸ਼ਿਤ ਕਰਦਾ ਹੈ, ਦੋਨੋਂ ਤਰ੍ਹਾਂ ਹੀ ਅੰਧਵਿਸ਼ਵਾਸ ਫੈਲਦਾ ਹੈ। ਖਾਸ ਕਰਕੇ ਜਦੋਂ ਅਜਿਹੀਆਂ ਗੱਲਾਂ ਉੱਚੇ ਸਮਾਜੀ ਹੁਤਬੇ ਵਾਲੇ ਲੋਕਾਂ ਵਲੋਂ ਕੀਤੀਆਂ ਜਾਂਦੀਆਂ ਹਨ। ਇਹ ਗੱਲਾਂ ਲੋਕਾਂ ਦਾ ਯਕੀਨ ਅੰਧ-ਵਿਸ਼ਵਾਸਾਂ ਵਿਚ ਹੋਰ ਪੱਕਾ ਕਰਦੀਆਂ ਹਨ ਜਦੋਂ ਕਿ ਸਾਡੇ ਲੋਕ ਪਹਿਲਾਂ ਹੀ ਅੰਧ ਵਿਸ਼ਵਾਸਾਂ ਦੀ ਜਿਲਣ ਵਿਚ ਲੱਕ-ਲੱਕ ਖੁੱਭੇ ਹੋਏ ਹਨ। ਲੋਕਾਂ ਸਾਹਮਣੇ ਅਕਸਰ ਇਹ ਸੁਆਲ ਉੱਠਦਾ ਹੈ ਕਿ ਜਦੋਂ ਸਾਡਾ ਬੁੱਧੀਜੀਵੀ ਵਰਗ ਇਹਨਾਂ ਵਿਚਾਰਾਂ ਨੂੰ ਬਿਨਾਂ ਕਿਸੇ ਕਿੰਤੂ ਦੇ ਮੰਨ ਰਿਹਾ ਹੈ ਤਾਂ ਫਿਰ ਸਾਨੂੰ ਕਿਉਂ ਨਹੀਂ ਮੰਨਣਾ ਚਾਹੀਦਾ? ਜਦ ਕਿ ਅਸਲ ਵਿਚ ਸਵਾਲ ਇਹ ਬਣਦਾ ਹੈ ਕਿ ਇਹ ਗੱਲਾਂ ਸਾਡੇ ਇਸ ਬੁੱਧੀਜੀਵੀ ਵਰਗ ਦੇ ਬੌਧਿਕ ਦਿਵਾਲੀਆਪਨ ਦੀਆਂ ਨਿਸ਼ਾਨੀਆਂ ਹਨ ਜਾਂ ਫਿਰ ਉਹ ਲੋਕਾਂ ਨਾਲ ਜਾਣ ਬੁੱਝ ਕੇ ਧੋਖਾ ਕਰ ਰਹੇ ਹਨ।

ਲੋਕ ਵਰਗ ਦੀ ਸਮਾਜ ਵਿਚ ਇਕ ਖਾਸ ਥਾਂ ਹੁੰਦੀ ਹੈ। ਲੋਕਾਂ ਨੂੰ ਵਧੀਆ ਉਸਾਰੂ ਸਾਹਿਤ ਦੇਣਾ ਅਤੇ ਲੋਕਾਂ ਦੀ ਵਿਚਾਰਧਾਰਕ ਵਿਕਾਸ ਵਿਚ ਅਗਵਾਈ ਕਰਨਾ ਇਹਨਾਂ ਦਾ ਮੁੱਖ ਕਾਰਜ ਅਤੇ ਫਰਜ਼ ਹੁੰਦਾ ਹੈ। ਪਰ ਅਫਸੋਸ ਹੈ ਇਹਨਾਂ ਰੂੜੀਵਾਦੀ ਪਿਛਾਧ ਖਿੱਚੂ ਵਿਚਾਰਾਂ ਵਾਲੇ ਲੋਕਾਂ ਤੇ ਜੋ ਆਪ ਹੀ ਕਰਮਾਤਾਂ ਦੇ ਚੱਕਰ ਵਿਚ ਪਏ ਹੋਏ ਹਨ।

ਵਿਗਿਆਨਿਕ-ਵਿਚਾਰ

ਸਾਡੇ ਲੋਕਾਂ ਦੀ ਇਹਨਾਂ ਨੇ ਕੀ ਸੁਆਹ ਅਗਵਾਈ ਕਰਨੀ ਹੈ। ਨਾਗਮਣੀ ਦੇ ਇਹ ਪਹਿਰੇ ਪੜ੍ਹ ਕੇ ਪਾਠਕ ਆਪ ਹੀ ਅੰਦਾਜ਼ਾ ਲਾ ਸਕਦੇ ਹਨ ਕਿ ਇਹਨਾਂ ਵਿਚਲੀ ਇਕ ਵੀ ਗੱਲ ਸੱਚੀ ਨਹੀਂ ਤੇ ਦਲੀਲ ਦੀ ਕਸੌਟੀ ਤੇ ਪੂਰੀ ਨਹੀਂ ਉਤਰਦੀ। ਹੈਰਾਨੀ ਹੁੰਦੀ ਹੈ ਕਿ ਅਜਿਹੀਆਂ ਗੱਲਾਂ ਲਿਖਣ ਲੱਗਿਆਂ ਉਹਨਾਂ ਨੂੰ ਕੋਈ ਮਾੜੀ ਮੋਟੀ ਸੰਗ ਵੀ ਨਾ ਆਈ? ਕੋਈ ਲਿਖਦਾ ਹੈ ਕਿ ਮੈਨੂੰ ਰਾਖ ਦੀ ਚੁੰਢੀ ਨਾਲ ਆਰਾਮ ਆ ਗਿਆ ਅਤੇ ਕਿਸੇ ਦੀ ਚਿੜੀ ਨੇ ਸਮਾਧੀ ਲਿਆ ਦਿੱਤੀ। ਭਲਾ ਇਹਨਾਂ ਤੋਂ ਕੋਈ ਪੁੱਛੇ ਕਿ ਅੱਜ ਸਾਡੇ ਦੇਸ਼ ਵਿਚ ਕਿੰਨੇ ਹੀ ਗਰੀਬ ਲੋਕ ਬਿਮਾਰੀ ਕਾਰਣ ਬਿਨਾਂ ਇਲਾਜ ਤੋਂ ਮਰ ਰਹੇ ਹਨ ਇਹਨਾਂ ਲੋਕਾਂ ਨੂੰ ਇਕ ਇਕ ਚੁੰਢੀ ਰਾਖ ਦੀ ਕਿਉਂ ਨਹੀਂ ਦੇ ਦਿੰਦੇ? ਪਰ ਇਹ ਰਾਖ ਤਾਂ ਸਿਵਾਏ ਪਾਥੀਆਂ ਦੀ ਸਵਾਹ ਦੇ ਕੁੱਝ ਵੀ ਨਹੀਂ ਜਿਸਨੂੰ ਇਹ ਕਰਮਾਤੀ ਰਾਖ ਕਹਿੰਦੇ ਹਨ। ਅਸਲ ਵਿਚ ਇਹਨਾਂ ਗੱਲਾਂ ਦਾ ਬਹੁਤਾ ਵਿਸ਼ਲੇਸ਼ਣ ਕਰਨ ਦੀ ਲੋੜ ਨਹੀਂ, ਇਹਨਾਂ ਵਿਚਲਾ ਬੇਬੇਵਾਪਣ ਸਵੈ ਸਪਸ਼ਟ ਹੈ।

ਨਾਗਮਣੀ ਦੀ ਸੰਪਾਦਿਕਾ ਅੰਮ੍ਰਿਤਾ ਪ੍ਰੀਤਮ ਦੀ ਪਿਛਲੀ ਜ਼ਿੰਦਗੀ ਤੇ ਬੜੀ ਜਿਹੀ ਝਾਤ ਮਾਰੀਏ ਤਾਂ ਇਹ

‘ਰਹਸਮਈ ਘਟਨਾਵਾਂ’

ਸਾਡੇ ਦੇਸ਼ 'ਚ ਵਸਣ ਵਾਲੇ ਜ਼ਿਆਦਾਤਰ ਲੋਕ ਅੱਤ ਦਰਜੇ ਦੇ ਅੰਧਵਿਸ਼ਵਾਸੀ ਹਨ। ਹਰ ਗੱਲ ਨੂੰ ਕਿਸਮਤ, ਕਰਮਾਂ ਜਾਂ 'ਰੱਬ ਦੇ ਭਾਣੇ' ਨਾਲ ਜੋੜਨਾ ਤਾਂ ਆਮ ਜਿਹੀ ਗੱਲ ਬਣ ਗਈ ਹੈ। ਜੇਕਰ ਕਿਸੇ ਘਰ ਅਚਾਨਕ ਅੱਗ ਲੱਗਣ ਲੱਗ ਜਾਵੇ, ਕੱਪੜੇ ਸੜਨ ਲੱਗ ਜਾਣ, ਪੈਸੇ ਗੁੰਮ ਹੋ ਜਾਣ ਤਾਂ ਫਿਰ ਖੈਰ ਨਹੀਂ। ਜਿੰਨੇ ਮੂੰਹ ਉਨੀਆਂ ਗੱਲਾਂ—ਦੁਰ-ਨੇੜੇ ਦੇ ਸਭ ਚੇਲਿਆਂ, ਸਿਆਣਿਆਂ ਤੇ ਹੋਰ ਮਹਾਂ-ਰਿਸ਼ੀਆਂ ਦੀ ਦੱਸ ਪਾਈ ਜਾਂਦੀ ਹੈ। ਭੂਤਾਂ, ਪ੍ਰੇਤਾਂ, ਜਾਦੂ, ਟੂਣਿਆਂ, ਥਾਥਿਆਂ, ਮਾਈਆਂ ਤੇ ਹੋਰ ਕਲਪਿਤ ਦੇਵੀ-ਦੇਵਤਿਆਂ ਦੇ ਨਾਂ ਤੇ ਆਪਣਾ ਤੌਰੀ ਫੁਲਕਾ ਚਲਾਉਣ ਦੇ ਨਾਲ-ਨਾਲ ਲੋਕਾਂ ਨੂੰ ਗੁੰਮਰਾਹ ਕਰਨ ਵਾਲੇ 'ਕਥਿਤ ਬਾਬੇ' ਜਦ ਅਚਾਨਕ ਅੱਗ ਲੱਗਣ, ਕਪੜੇ ਸੜਨ ਤੇ ਪੈਸੇ ਗੁੰਮ ਹੋਣ ਦੀਆਂ ਘਟਨਾਵਾਂ ਨੂੰ ਹੱਲ ਨਹੀਂ ਕਰ ਸਕਦੇ ਤਾਂ ਫਿਰ ਕਲਪਿਤ ਭੂਤਾਂ, ਪ੍ਰੇਤਾਂ ਦੁਆਰਾ ਸਤਾਏ ਲੋਕਾਂ ਨੂੰ ਕਿਸਮਤ-ਕਰਮਾਂ ਦੇ ਸਹਾਰੇ ਜਿਉਣ ਲਈ ਮਜਬੂਰ ਹੋਣਾ ਪੈਂਦਾ ਹੈ। ਤਹਿਸੀਲ ਮੁਕਤਸਰ ਦੇ ਇਕ ਪਿੰਡ 'ਚ ਇਕ ਮੱਧਵਰਗੀ

ਮਾਰਚ-ਅਪ੍ਰੈਲ 1988

ਕਿਸੇ ਤੋਂ ਭੁਲਿਆ ਨਹੀਂ ਕਿ ਇਸ ਦੀਆਂ ਲਿਖਤਾਂ ਦਾ ਕਦੇ ਉਸਾਰੂ ਰੋਲ ਰਿਹਾ ਸੀ ਜੋ 1947 ਦੇ ਦੁਖਾਤ ਸਬੰਧੀ ਕਦੇ ਲਿਖਦੀ ਸੀ—

‘ਇਕ ਰੋਈ ਸੀ ਧੀ ਪੰਜਾਬ ਦੀ ਤੂੰ ਲਿਖ ਲਿਖ ਮਾਰੇ ਵੇਣ ਅੱਜ ਲੱਖਾਂ ਧੀਆਂ ਰੋਂਦੀਆਂ ਤੇਨੂੰ ਵਾਰਸਸ਼ਾਹ ਨੂੰ ਕਹਿਣ।’

ਲਗਦੇ ਅੰਮ੍ਰਿਤਾ ਅੱਜ ਉਹਨਾਂ ਧੀਆਂ ਦੀਆਂ ਚੀਕਾਂ ਭੁੱਲ ਗਈ ਹੈ ਅਤੇ ਸ਼ਾਇਦ ਅੱਜ ਦੀਆਂ ਚੀਕਾਂ ਤਾਂ ਉਸ ਨੂੰ ਸੁਣਾਈ ਹੀ ਨਹੀਂ ਦਿੰਦੀਆਂ। ਉਦੋਂ ਵੀ ਅੰਧਵਿਸ਼ਵਾਸਾਂ ਚੋਂ ਜਨਮੇ ਧਰਮਾਂ ਨੇ ਹੀ ਗੁੱਲ ਖਿਲਾਏ ਸਨ ਤੇ ਅੱਜ ਦੀ ਹਾਲਤ ਵੀ ਉਸ ਨਾਲੋਂ ਵੱਖਰੀ ਨਹੀਂ। ਇਹ ਅੰਮ੍ਰਿਤਾ ਤੋਂ ਕੋਈ ਲੁਕੀ ਹੋਈ ਗੱਲ ਨਹੀਂ ਅਤੇ ਨਾ ਹੀ ਸਾਡੇ ਲੋਕਾਂ ਤੋਂ। ਪਰ ਅੱਜ ਅੰਮ੍ਰਿਤਾ ਨੇ ਨਾਗਮਣੀ ਨੂੰ ਲੋਕਾਂ ਵਿਚ ਅੰਧ-ਵਿਸ਼ਵਾਸੀ ਵਿਚਾਰ ਫੈਲਾਉਣ ਦਾ ਫਥਿਆਰ ਬਣਾਇਆ ਹੋਇਆ ਹੈ। ਇਤਿਹਾਸ ਦੇ ਅਜਿਹੇ ਨਾਜ਼ਕ ਮੌਕੇ ਤੇ ਜਦੋਂ ਸਾਡੇ ਲੋਕ ਧਾਰਮਿਕ ਜਨੂੰਨ ਅਤੇ ਅੰਧ ਵਿਸ਼ਵਾਸਾਂ ਦੇ ਜਾਲ ਵਿਚੋਂ ਨਿਕਲਣ ਲਈ ਜ਼ੋਰ ਲਾ ਰਹੇ ਹਨ ਉਸ ਵਕਤ ਅੰਮ੍ਰਿਤਾ ਵਰਗੀ ਸਥਾਪਿਤ ਲੇਖਿਕਾ ਵਲੋਂ ਅਜਿਹੀਆਂ ਯਭਲੀਆਂ ਸਾਰੀ ਜਾਦੀਆਂ ਲੋਕਾਂ ਨਾਲ ਇਕ ਅਜਿਹਾ ਫਰੋਬ ਹੈ ਜਿਸਨੂੰ ਲੋਕ ਕਦੇ ਮੁਆਫ਼ ਨਹੀਂ ਕਰਨਗੇ। ✖

ਦਾ ਵਿਗਿਆਨਕ ਹੱਲ

ਪਰਿਵਾਰ ਨਾਲ ਵੀ ਇਸੇ ਤਰ੍ਹਾਂ ਹੀ ਵਾਪਰੀ। ਉਸ ਘਰ 'ਚ ਲਗਭਗ ਸੱਤ ਸਾਲ ਤੋਂ ਅਚਾਨਕ ਅੱਗ ਲੱਗਣ, ਕੱਪੜੇ ਸੜਨ ਤੇ ਪੈਸੇ ਗੁੰਮ ਹੋਣ ਦੀਆਂ ਘਟਨਾਵਾਂ ਲਗਾਤਾਰ ਵਾਪਰ ਰਹੀਆਂ ਸਨ। ‘ਭੂਤ ਵਿਦਿਆ ਦੇ ਮਾਹਿਰ’ ਕਥਿਤ ਬਾਬਿਆਂ ਨਾਲ ਸੰਪਰਕ ਕਰਨ ਤੇ ਉਹਨਾਂ ਜਿਤਨਾ ਚਿਰ ਹੋ ਸਕਿਆ ਆਪਣੇ ਚੱਕਰਾਂ 'ਚ ਫਸਾਈ ਰੱਖਿਆ।

ਧੌਲੀਦਾਰ ਦੇ ‘ਚੇਲੇ’ ਨੂੰ ਮਿਲਣ ਤੇ ਉਸਨੇ ਕਿਹਾ, “ਭਾਈ ਇਹ ਕੋਈ ਮਾੜੀ ਮੋਟੀ ਗੱਲ ਨਹੀਂ, ਕਿਸੇ ਤਕੜੀ ਸ਼ੈਲੀ ਦਾ ਕੰਮ ਐ, ਮੈਨੂੰ ਪੱਕਾ ਯਕੀਨ ਆ ਇਹ ਕਿਸੇ ‘ਓਪਰੇ ਸ਼ੈਲੀ ਦਾ ਕਾਰਨਾਮਾ’ ਹੈ, ਜਿਹੜੀ ਕਿਸੇ ਦੇਖੀ ਨੇ ਤੁਹਾਡੇ ਵੱਲ ਜਾਣ-ਬੁੱਝ ਕੇ ਭੇਜੀ ਆ?” ਇਸ ਚੇਲੇ ਨੇ ਦੋ ਤਿੰਨ ਵਾਰ ਘਰ ਦਾ ਬੰਨ੍ਹਣ ਕੀਤਾ, ਪਾਣੀ ਵੀ ਮੰਤਰਿਆ, ‘ਓਪਰੇ ਸ਼ੈਲੀ’ ਨੂੰ ਭਜਾਉਣ ਲਈ ਪਾਠ-ਪੂਜਾ ਵੀ ਕੀਤੀ ਪਰ ਕੋਈ ਫਾਇਦਾ ਨਹੀਂ ਹੋਇਆ। ਘਟਨਾਵਾਂ ਉਸੇ ਤਰ੍ਹਾਂ ਹੀ ਜਾਰੀ ਰਹੀਆਂ।

ਵਿਗਿਆਨਕ-ਵਿਚਾਰ

ਫਿਰ ਜਵਾਹਰ ਸਿੰਘ ਵਾਲਾ ਦੇ 'ਕਥਿਤ ਸਿਆਣੇ' ਨੂੰ ਮਿਲਣ ਤੇ ਉਸਨੇ ਫਰਮਾਇਆ, "ਤੁਹਾਡੇ ਘਰ ਦਾ ਈ ਕੋਈ ਔਤ ਮਰਿਆ ਜਿਸ ਦੀ ਅਜੇ ਤੱਕ ਗਤੀ ਨਹੀਂ ਹੋਈ ਜਿਸ ਕਰਕੇ ਬੱਡੇ ਤੇ ਕਰੋਪ ਆ, ਆਪਾਂ ਉਹਦੀ ਮੰਗ ਪੂਰੀ ਕਰ ਦਿੰਨੇ ਆਂ ਸਭ ਠੀਕ ਹੋ ਜਾਵੇਗਾ।" ਇਸ ਚੇਲੇ ਨੇ ਕਈ ਕੀਮਤੀ ਟੂਣੇ ਕਰਵਾਏ, ਦੋ ਤਿੰਨ ਚੌਕੀਆਂ ਲਗਾਈਆਂ ਤੇ ਸਰਦਾ ਦਾਨ ਵੀ ਕਰਵਾਇਆ ਪਰ 'ਔਤ' ਨੂੰ ਕਾਬੂ ਕਰਨ 'ਚ ਅਸਫਲ ਰਿਹਾ।

ਹਾਰ ਕੇ ਘਰ ਵਾਲਿਆਂ ਨੇ ਰਾਜਸਥਾਨ ਦੇ ਮੰਨੇ ਪ੍ਰਮੁੱਖ ਮੌਲਵੀ ਤਕ ਪਹੁੰਚ ਕੀਤੀ। ਉਸਨੇ ਕਿਹਾ, "ਭਾਈ ਇਹ ਤਾਂ ਬੱਡੇ ਦੁਸ਼ਮਣ ਵਲੋਂ ਛੱਡੀ ਗਈ 'ਕਚੀਲ ਭੂਤ' ਦਾ ਕੰਮ ਹੈ। ਇਸ ਤੋਂ ਖਹਿੜਾ ਛੁਡਾਉਣ ਲਈ ਤਕੜੀ ਭੇਟਾ ਤੇ ਪਾਠ-ਪੂਜਾ ਕਰਨੀ ਪਵੇ, ਘਰ ਬੰਨ੍ਹਣ ਕਰਾਂਗੇ—ਤੇ ਭੂਤ ਆਪਣੇ ਨਾਲ ਹੀ ਲੈ ਜਾਵਾਂਗੇ। ਘਰ ਵਾਲਿਆਂ ਨੇ ਇਸ ਕਥਿਤ ਬਾਬੇ ਦੀਆਂ ਸਾਰੀਆਂ ਸ਼ਰਤਾਂ ਵੀ ਮਨਜ਼ੂਰ ਕੀਤੀਆਂ ਪਰ ਅੱਗ ਲੱਗਣ, ਕਪੜੇ ਸੜਨ ਦੀਆਂ ਘਟਨਾਵਾਂ ਲਗਾਤਾਰ ਵਾਪਰਦੀਆਂ ਰਹੀਆਂ। ਅਚਾਨਕ ਤਰਕਸ਼ੀਲ ਸੁਸਾਇਟੀ ਦੀ ਸੂਹ ਮਿਲਣ ਤੇ ਘਰ ਵਾਲੇ ਲੱਖੋਵਾਲੀ ਆ ਪਹੁੰਚੇ। ਬੱਡੀ-ਬਹੁਤ ਪੁੱਛ-ਪੜਤਾਲ ਕਰਨ ਤੋਂ ਬਾਅਦ ਅਸਾਂ ਉਹਨਾਂ ਨੂੰ ਸਭ ਕੁਝ ਠੀਕ ਕਰਨ ਦਾ ਵਿਸ਼ਵਾਸ ਦਿਵਾਇਆ ਤੇ ਉੱਥੇ ਜਾਣ ਦਾ ਦਿਨ ਦਾ ਨਿਸ਼ਚਤ ਕੀਤਾ।

ਪਰਿਵਾਰ ਦੀ ਬੁਝਾਨੀ—ਘਟਨਾਵਾਂ ਦੀ ਕਹਾਣੀ—ਨਿਸ਼ਚਿਤ ਦਿਨ ਤੇ ਮੌ ਤੇ ਕੇਵਲ ਕ੍ਰਿਸ਼ਨ ਘਟਨਾਵਾਂ ਤੋਂ ਪੀੜਤ ਪਰਿਵਾਰ ਦੇ ਘਰ ਪਹੁੰਚੇ ਤਾਂ ਡਰ ਤੇ ਸਹਿਮ ਨਾਲ ਧੁਆਂਢੇ ਚਿਹਰਿਆਂ ਨੇ ਸਾਨੂੰ ਇਸ ਪ੍ਰਕਾਰ ਜਾਣ-ਕਾਰੀ ਦਿੱਤੀ। ਉਸ ਸੰਗਠਿਤ ਪਰਿਵਾਰ 'ਚ ਪੰਜ ਭਰਾ ਸਨ ਜਿਨ੍ਹਾਂ 'ਚੋਂ ਚਾਰ ਵਿਆਹੇ ਹੋਏ ਸਨ। ਜਦੋਂ ਤੋਂ ਵੱਡੇ ਤੋਂ ਛੋਟੇ ਮੁੰਡੇ ਦਾ ਵਿਆਹ ਹੋਇਆ ਤਾਂ ਵਿਆਹ ਤੋਂ ਛੇ ਕੁ ਮਹੀਨੇ ਬਾਅਦ ਘਟਨਾਵਾਂ ਦੀ ਸ਼ੁਰੂਆਤ ਹੋਈ। ਸ਼ੁਰੂ ਸ਼ੁਰੂ 'ਚ ਕਪੜਿਆਂ ਨੂੰ ਅੱਗ ਲੱਗਦੀ ਸੀ, ਕੀਲਿਆਂ ਤੇ ਟੰਗੇ ਕਪੜੇ ਅਚਾਨਕ ਅੱਗ ਲੱਗਣ ਨਾਲ ਸੜਨ ਲੱਗ ਜਾਂਦੇ ਸਨ। ਘਰ ਵਾਲਿਆਂ ਨੇ ਸਾਨੂੰ ਅਪਜਲੇ ਕੀਮਤੀ ਕਪੜੇ ਵੀ ਦਿਖਾਏ। ਉਸ ਤੋਂ ਬਾਅਦ ਤੁੜੀ ਨੂੰ ਅੱਗ ਲੱਗੀ, ਫਿਰ ਬਿਸਤਰਿਆਂ ਵਾਲੇ ਅੰਦਰ ਤੇ—ਫਿਰ ਅੱਗ ਲੱਗਣ ਦੀਆਂ ਆਮ ਘਟਨਾਵਾਂ ਆਮ ਹੀ ਵਾਪਰਨ ਲੱਗੀਆਂ। ਉਸ ਤੋਂ ਬਾਅਦ ਪੈਸੇ ਗੁੰਮ ਹੋਣ ਦੀਆਂ ਕਈ ਘਟਨਾਵਾਂ ਵਾਪਰੀਆਂ—। ਘਰ ਵਾਲਿਆਂ ਅਨੇਕਾਂ ਚੇਲਿਆਂ ਮੂਹਰੇ ਕਣ

ਮਾਰਚ-ਅਪ੍ਰੈਲ 1988

ਪਾਏ, ਗੋਲਕ 'ਚ ਭੇਟਾ ਵੀ ਪਾਈ, ਬਾਬਿਆਂ ਦੀ ਚੋਕੀਆਂ ਵੀ ਭਰੀਆਂ ਪਰ ਘਟਨਾਵਾਂ ਲਗਾਤਾਰ ਜਾਰੀ ਰਹੀਆਂ। ਜਦ ਅਚਾਨਕ ਅੱਗ ਲੱਗਦੀ ਸੀ ਜਾਂ ਕਪੜੇ ਸੜਦੇ ਸਨ ਤਾਂ ਦੂਸਰੇ ਲੜਕੇ ਦੀ ਪਤਨੀ ਹੀ ਅੱਗ ਬਾਰੇ ਦੂਸਰੇ ਮੈਂਬਰਾਂ ਨੂੰ ਸੂਚਿਤ ਕਰਦੀ ਸੀ—ਅਧੇ—ਅੱਧ, ਵੇਖ ਲੋ—ਅੱਗ ਲੱਗੀ ਤੁਸੀਂ ਤਾਂ ਮੰਨਦੇ ਨਹੀਂ ਸੀ, ਇਤਨਾ ਕਹਿ ਕੇ ਉਹ ਔਰਤ ਬੇਹੋਸ਼ ਹੋ ਜਾਂਦੀ ਸੀ, ਅੰਗਦੇ ਉਸਨੂੰ 'ਪ੍ਰੇਤ' ਫੜ ਲੈਂਦਾ ਸੀ। ਘਰ ਵਾਲੇ ਘਟਨਾਵਾਂ ਦੇ ਲਗਾਤਾਰ ਜਾਰੀ ਰਹਿਣ ਕਰਕੇ ਸਹਿਮੇ ਹੋਏ ਸਨ, ਮੁੰਡਿਆਂ ਦੀ ਮਾਂ ਨੇ ਦੱਸਿਆ, ਪੁੱਤ...ਕੀ ਕਰੀਏ—ਰਾਜਸਥਾਨ ਆਲੇ ਸੰਤ ਆਂਹਦੇ ਸੀ 'ਚੀਜ਼' ਬਾਹਲੀ ਤਕੜੀ ਆ, ਸਾਡੇ ਤਾਂ ਵੱਸ ਦੀ ਗੱਲ ਨਹੀਂ—ਉਂ ਸੰਤਾਂ ਨੇ ਪੂਰਾ ਜ਼ੋਰ ਲਾਇਆ ਸੀ ਪਰ ਜਦੋਂ ਕਿਸਮਤ ਹੀ ਸਾਥ ਛੱਡ ਦੇ—ਫਿਰ ਕੀਹਨੂੰ ਦੇਸ਼ ਦੇਈਏ। ਇਕ ਦੋ ਵਾਰ ਜਦ ਸਾਡੇ ਪੈਸੇ ਗੁਆਚੇ ਤਾਂ ਕਈ ਦਿਨਾਂ ਬਾਅਦ ਆਹ ਸਾਡੀ ਛੋਟੀ ਨੂੰਹ ਦੇ 'ਹੱਥਾਂ' 'ਚੋਂ ਇਕ-ਇਕ ਕਰਕੇ ਡਿੱਗੇ ਸਨ—ਪੁੱਤ—ਉਸ ਕਲਿਹਣੀ ਨੇ ਤਾਂ ਸਾਡੀ ਨੂੰਹ ਹੀ ਖਾ ਲੀ—ਅਸੀਂ ਤਾਂ ਪੁੱਤ ਬਾਹਲੇ ਅੱਧੇ ਆਂ।

ਅਸਲ ਕਾਰਣ—ਕੇਸ ਸਪਸ਼ਟ ਸੀ, ਦੂਸਰੇ ਲੜਕੇ ਦੀ ਪਤਨੀ ਜੋ ਘਰ ਵਾਲਿਆਂ ਨੂੰ ਅੱਗ ਲੱਗੀ ਵਿਖਾਉਂਦੀ ਸੀ, ਉਹ ਮਾਨਸਿਕ ਰੋਗੀ ਸੀ ਤੇ ਸਭ ਘਟਨਾਵਾਂ ਦੀ ਮੁੱਖ ਰੂਪ 'ਚ ਜ਼ਿੰਮੇਵਾਰ ਸੀ। ਵਿਆਹ ਤੋਂ ਪਹਿਲਾਂ ਹਰ ਲੜਕੀ ਦੀਆਂ ਸਧਰਾਂ ਹੁੰਦੀਆਂ ਹਨ, ਚਾਅ ਹੁੰਦੇ ਹਨ। ਜੇਕਰ ਉਸਦੇ ਚਾਅ ਪੂਰੇ ਨਾ ਹੋਣ ਤਾਂ ਉਸਦੇ ਮਨ ਤੋਂ ਗਹਿਰੀ ਚੋਟ ਲੱਗਣਾ ਸੁਭਾਵਿਕ ਹੀ ਹੈ ਤੇ ਦੂਸਰਾ ਸਾਡੇ ਸਮਾਜ ਦੀਆਂ ਬਹੁਦਾ ਕਦਰਾਂ ਕੀਮਤਾਂ—ਜਿਸ ਨਾਲ ਲੜਕੀ ਨੂੰ ਸਹੁਰੇ ਘਰ ਉਤਨਾ ਚੰਗਾ ਨਹੀਂ ਸਮਝਿਆ ਜਾਂਦਾ ਜਿਤਨਾ ਕਿ ਉਸ ਦੁਆਰਾ ਲਿਆਂਦੇ ਗਏ 'ਕੀਮਤੀ ਸਮਾਨ' ਨੂੰ ਚੰਗਾ ਸਮਝਿਆ ਜਾਂਦਾ ਹੈ...ਤੇ ਫੇਰ ਹੋਰ ਸਮਾਨ ਦੀ ਝਾਕ 'ਚ ਉਸਨੂੰ ਹੋਰ ਤੰਗ ਕੀਤਾ ਜਾਂਦਾ ਹੈ। ਘਰ 'ਚ ਉਸ ਦੀਆਂ ਸਧਰਾਂ ਨੂੰ ਮਧੋਲਿਆ ਜਾਂਦਾ ਹੈ, ਜੇਕਰ ਉਸ ਕੋਲ ਮੁੰਡੇ ਦੀ ਥਾਂ ਕੁੜੀ ਹੋ ਜਾਵੇ ਤਾਂ ਫਿਰ ਉਸਦੀ ਖੈਰ ਨਹੀਂ। ਉਕਤ ਪਰਿਵਾਰ ਦੀ ਨੂੰਹ ਦੀਆਂ ਸਧਰਾਂ ਸਨ ਜੋ ਅਧੂਰੀਆਂ ਰਹਿ ਗਈਆਂ ਜਿਸ ਨਾਲ ਮਾਨਸਿਕ ਉਲਝਣਾਂ ਪੈਦਾ ਹੋਈਆਂ। ਘਰ 'ਚ ਯੋਗ ਸਥਾਨ ਨਾ ਮਿਲਣਾ, ਮਨਪਸੰਦ ਚੀਜ਼ਾਂ ਨਾ ਪ੍ਰਾਪਤ ਹੋਣਾ ਤੇ ਮਾਨਸਿਕ ਅਸੰਤੁਸ਼ਟੀ ਨੇ ਮਾਨਸਿਕ ਉਲਝਣਾਂ 'ਚ ਹੋਰ ਵਾਧਾ ਕੀਤਾ ਤੇ ਇਨ੍ਹਾਂ ਮਾਨਸਿਕ ਉਲਝਣਾਂ ਵਿਚੋਂ ਹੀ ਉਪਜੀਆਂ ਅਚਾਨਕ ਅੱਗ ਲੱਗਣ,

22

ਵਿਗਿਆਨਕ-ਵਿਚਾਰ

ਕਪੜੇ ਸੜਨ ਤੇ ਪੈਸੇ ਗੁੰਮ ਹੋਣ ਦੀਆਂ ਘਟਨਾਵਾਂ।

ਇਲਾਜ—ਘਟਨਾਵਾਂ ਦੀ ਦੋਸੀ ਮਾਨਸਿਕ ਰੋਗੀ ਔਰਤ ਨੇ ਕਾਫ਼ੀ ਨਾਂਹ-ਨੁੱਕਰ ਤੋਂ ਬਾਅਦ ਘਟਨਾਵਾਂ ਦੀ ਬਿੰਮੇਵਾਰੀ ਕਬੂਲੀ—ਤੇ ਅੱਗ ਲਗਾ ਕੇ ਬੇਹੋਸ਼ ਹੋ ਜਾਣਾ ਉਸਦਾ ਇਕ 'ਪਾਖੰਡ' ਸੀ। ਜੋ ਉਸਨੂੰ ਘਟਨਾ ਦੀ ਬਿੰਮੇਵਾਰੀ ਤੋਂ ਬਚਾਉਂਦਾ ਸੀ। ਉਕਤ ਔਰਤ ਦੇ ਮਨ 'ਚ ਕੁਝ ਕੁ ਡਰ 'ਗੋਬੀ ਸ਼ਕਤੀਆਂ' ਦਾ ਵੀ ਸੀ ਜੋ ਅਸੀਂ ਸੰਮੇਹਿਕ ਨੀਂਦ ਦੁਆਰਾ ਦੂਰ ਕੀਤਾ। ਉਸ ਔਰਤ ਦੇ ਯੋਗ ਸਤਿਕਾਰ ਲਈ ਅਸੀਂ ਘਰ ਦੇ ਸੂਝਵਾਨ ਮੈਂਬਰਾਂ ਨੂੰ ਅਸਿੱਧੇ ਰੂਪ 'ਚ ਕੁਝ ਗੱਲਾਂ ਕਹੀਆਂ ਜੋ ਉਨ੍ਹਾਂ ਨੇ ਮੰਨ ਲਈਆਂ। ਅਸੀਂ ਉਸ ਔਰਤ ਤੋਂ ਦੁਬਾਰਾ ਘਟਨਾਵਾਂ ਨਾ ਕਰਨ ਦਾ ਵਾਅਦਾ ਲਿਆ...ਉਕਤ ਔਰਤ ਪਹਿਲਾਂ ਨਾਲੋਂ ਖੁਸ਼ ਨਜ਼ਰ ਆ ਰਹੀ ਸੀ। ਅਸੀਂ ਘਰ ਦੇ ਸਾਰੇ ਮੈਂਬਰਾਂ ਦੇ ਪਾਏ ਤਵੀਤ ਲੁਹਾ ਲਏ। ਉਦਾਸ ਚਿਹਰਿਆਂ ਨੇ ਸਾਫ਼ ਝਲਕਦੀ ਅਨੱਖੀ ਖੁਸ਼ੀ ਨਾਲ ਸਾਨੂੰ ਵਾਪਸ ਆਉਣ ਦੀ ਆਗਿਆ ਦਿੱਤੀ। ਮਈ, 1987 ਤੋਂ ਬਾਅਦ ਅੱਜ ਤੱਕ ਉਸ ਘਰ 'ਚ 'ਚ ਅਚਾਨਕ ਅੱਗ ਲੱਗਣ, ਕਪੜੇ ਸੜਨ, ਪੈਸੇ ਗੁੰਮ ਹੋਣ ਦੀ ਕੋਈ ਘਟਨਾ ਨਹੀਂ ਵਾਪਰੀ।

ਰਾਮ ਸਵਰਨ ਸਿੰਘ ਆਜ਼ਾਦ

ਤਰਕਸ਼ੀਲ ਸੁਸਾਇਟੀ ਲੱਖੋਵਾਲੀ (ਫਰੀਦਕੋਟ)

“ਭੂਤ” ਭਜਾਇਆ

ਅੱਜ ਤੱਕ ਤਰਕਸ਼ੀਲ ਲਹਿਰ ਨੇ ਲੋਕਾਂ ਵਿਚ ਆਪਣਾ ਕਾਫ਼ੀ ਚੰਗਾ ਪ੍ਰਭਾਵ ਬਣਾਇਆ ਹੈ। ਤਰਕਸ਼ੀਲ ਸੁਸਾਇਟੀ ਦੇ ਸਾਥੀ ਜਿੱਥੇ ਵੀ ਹੋਣ ਆਪਣੇ ਵਿਗਿਆਨਕ ਵਿਚਾਰਾਂ ਤੋਂ ਲੋਕਾਂ ਨੂੰ ਜਾਣੂ ਕਰਵਾਉਣ ਤੋਂ ਗੁਰੇਜ਼ ਨਹੀਂ ਕਰਦੇ ਇਥੋਂ ਤੱਕ ਕਿ ਗੰਭੀਰ ਬਹਿਸਾਂ ਵਿਚ ਵੀ ਜੇਤੂ ਹੋ ਕੇ ਨਿਕਲਦੇ ਹਨ। ਇਸੇ ਤਰ੍ਹਾਂ ਹੀ ਤਰਕਸ਼ੀਲ ਸੁਸਾਇਟੀ ਧੂਰੀ ਦੇ ਇਕ ਸਾਥੀ ਤਰਸੇਮ ਲਾਲ ਜੋ ਸਰਕਾਰੀ ਸੀਨੀਅਰ ਸਕੋਲਰ ਹੈ

ਧਰਤੀ ਦਾ ਪੌਣ-ਪਾਣੀ—ਆਉਣ ਵਾਲੇ ਕੁਝ ਦਹਾਕਿਆਂ ਦਾ ਰੰਗ ਢੰਗ

ਪਿਛਲੇ ਵਿਗਿਆਨਕ ਵਿਚਾਰ ਦੀ ਸੰਪਾਦਕੀ 'ਚ ਮੌਸਮਾਂ ਦੀ ਬੇਯਕੀਨੀ ਬਾਰੇ ਇਕ ਟਿੱਪਣੀ ਕੀਤੀ ਗਈ ਸੀ। ਮੌਸਮਾਂ ਅਤੇ ਰੇਤਾਂ ਵਿਚ ਆ ਰਹੀਆਂ ਤਬਦੀਲੀਆਂ ਦਾ ਜਲਵਾਯੂ ਵਿਗਿਆਨੀ (Climatologist) ਅਤੇ ਪਰਸਥਿਤੀ ਵਿਗਿਆਨੀ (Elocologist) ਅਧਿਐਨ ਕਰ ਰਹੇ ਹਨ। ਅਜਿਹੇ ਅਧਿਐਨ ਬਾਰੇ ਇਕ ਰਿਪੋਰਟ ਰੂਸ ਤੋਂ ਨਿਕਲਦੇ ਮਾਰਚ-ਅਪ੍ਰੈਲ 1988

23

ਸਕੂਲ ਭਲਵਾਨ ਵਿਚ ਇਕ ਸਾਇੰਸ ਦੇ ਅਧਿਆਪਕ ਹਨ, ਨੂੰ ਉਨ੍ਹਾਂ ਦੇ ਹੀ ਇਕ ਸਾਥੀ ਨੇ ਚੈਲੇਂਜ ਕੀਤਾ ਕਿ “ਤੇਰੀ ਪਰਖ ਦਾ ਹੁਣ ਪਤਾ ਲੱਗੇ, ਸਾਡੇ ਪਿੰਡ ਸਕਰੋਦੀ ਦਾ ਮੁੰਡਾ ਗੁਰਮੀਤ ਜੋ ਆਪਣੇ ਸਕੂਲ ਵਿਚ ਅੱਠਵੀਂ ਵਿਚ ਪੜ੍ਹਦਾ ਹੈ, ਨੂੰ ਕਸਰ ਹੁੰਦੀ ਹੈ, ਚੀਕਾਂ ਮਾਰਦਾ ਹੈ, ਦੋ ਮਹੀਨੇ ਹੋ ਗਏ ਬਹੁਤ ਹੀ ਗਰੀਬ ਪਰਿਵਾਰ ਨਾਲ ਸੰਬੰਧਿਤ ਹੈ, ਜੇ ਤੂੰ ਉਸ ਨੂੰ ਠੀਕ ਕਰ ਦੇਵੇਂ ਤਾਂ ਤੇਰੀਆਂ ਗੱਲਾਂ ਮੰਨ ਲਈਏ।”

ਤਰਕਸ਼ੀਲ ਸਾਥੀ ਨੇ ਚੈਲੇਂਜ ਕਬੂਲ ਕੀਤਾ, ਉਸ ਵਿਦਿਆਰਥੀ ਨੂੰ ਸਾਇੰਸ ਹੁਮ ਵਿਚ ਬੁਲਾਇਆ, ਪਿਆਰ ਨਾਲ ਉਸਦੇ ਪਰਿਵਾਰ ਬਾਰੇ ਜਾਣਕਾਰੀ ਲਈ ਅਤੇ ਉਸ ਨੂੰ ਕੁਰਸੀ ਤੇ ਬਠਾਇਆ, ਉਸ ਨੇ ਦੱਸਿਆ ਕਿ ਉਸ ਦਾ ਇਕ ਹਾਣੀ ਕੁਝ ਸਮਾਂ ਪਹਿਲਾਂ ਮਰ ਗਿਆ ਸੀ ਉਸ ਦਾ ‘ਭੂਤ’ ਉਸ ਦੇ ਨਾਲ ਕੋਲ ਆ ਕੇ ਉਸ ਨੂੰ ਨਾਲ ਰੱਖਣ ਲਈ ਕਹਿੰਦਾ ਹੈ ਤੇ ਉਹ ਡਰਦੇ ਮਾਰੇ ਚੀਕਾਂ ਮਾਰਦਾ ਹੈ। ਉਸਨੂੰ ਸੰਮੇਹਿਕ ਨੀਂਦ ਵਿਚ ਲਿਆਂਦਾ ਗਿਆ ਤਾਂ ਉਹ ‘ਭੂਤ’ ਉਸ ਦੇ ਸਾਹਮਣੇ ਸੀ। ਫਿਰ ਉਸਦੇ ਸਾਹਮਣੇ ਹੀ ਦਿਖਾਇਆ ਗਿਆ ਕਿ ਹੁਣ ਤੇਰਾ ‘ਭੂਤ’ ਖਤਮ ਕਰ ਦਿੱਤਾ ਹੈ। ਉਸ ਤੋਂ ਸੰਮੇਹਿਕ ਨੀਂਦ ਵਿਚ ਹੋਰ ਕਿਸੇ ਚੀਜ਼ ਦੇ ਡਰ ਬਾਰੇ ਵੀ ਪੁਛਿਆ ਗਿਆ। ਇਸ ਤਰ੍ਹਾਂ ਉਸ ਨੂੰ ਡਰ ਮੁਕਤ ਕਰ ਦਿੱਤਾ। ਉਸਨੂੰ ਫਿਰ ਮੁੱਢਲੀ ਹਾਲਤ ਪਹਿਲੀ ਸਥਿਤੀ ਵਿਚ ਵਾਪਸ ਲਿਆਂਦਾ ਗਿਆ ਤੇ ਉਹ ਵਿਦਿਆਰਥੀ ਹੁਣ ਬਿਲ-ਕੁਲ ਠੀਕ ਹੈ। ਅਧਿਆਪਕ ਸਾਥੀ ਵੀ ਪੂਰੀ ਤਰ੍ਹਾਂ ਸੰਤੁਸ਼ਟ ਹਨ।

ਤਰਕਸ਼ੀਲ ਸੁਸਾਇਟੀ ਵਲੋਂ ਅਸੀਂ ਲੋਕਾਂ ਨੂੰ ਸੂਚੇਤ ਕਰਦੇ ਹਾਂ ਕਿ ਭੋਲੇ ਭਾਲੇ ਬੱਚਿਆਂ ਕੋਲ ਬਿਲਕੁਲ ਵੀ ਭੂਤਾਂ ਪ੍ਰੇਤਾਂ, ਕਸਰਾਂ ਆਦਿ ਦੀਆਂ ਗੱਲਾਂ ਨਹੀਂ ਕਰਨੀਆਂ ਚਾਹੀਦੀਆਂ ਅਤੇ ਬੱਚਿਆਂ ਦੇ ਵਿਚਾਰ ਵਿਗਿਆਨਕ ਬਣਾਉਣੇ ਚਾਹੀਦੇ ਹਨ।

ਰਸਾਲੇ ਸਪ੍ਰਤਨਿਕ ਵਿਚ ਛਪੀ ਹੈ। ਇਸ ਰਿਪੋਰਟ ਅਨੁਸਾਰ ਪਿਛਲੇ 15 ਵਰ੍ਹਿਆਂ ਤੋਂ ਸਨਅਤੀ ਨਿਕਾਸ (ਭਾਡ ਧੂਆਂ ਆਦਿ) ਉੱਤਰੀ ਅਰਧ ਗੋਲੇ ਦੇ ਤਾਪਮਾਨ ਵਿਚ 0.3 ਡਿਗਰੀ ਸੈਲਸੀਅਸ ਔਸਤਨ ਸਾਲਾਨਾ ਵਾਧਾ ਕਰ ਰਿਹਾ ਹੈ। ਵੀਹਵੀਂ ਸਦੀ ਦੇ ਅੰਤ ਤਕ ਇਹ ਵਾਧਾ 1.5 ਡਿਗਰੀ ਅਤੇ 2050 ਸੰਨ ਦੇ ਅੰਤ ਵਿਚ 3 ਜਾਂ 4 ਡਿਗਰੀ ਤਕ ਵਿਗਿਆਨਕ-ਵਿਚਾਰ

ਪਹੁੰਚ ਜਾਵੇਗਾ। ਇਸ ਨੇ ਸਾਰੇ ਸੰਸਾਰ ਵਿਚ ਜਲਵਾਯੂ ਅਤੇ ਪਾਣੀ ਦੇ ਸੰਤੁਲਨ ਵਿਚ ਗਿਣਨਯੋਗ ਤਬਦੀਲੀਆਂ ਲਿਆ ਦੇਣੀਆਂ ਹਨ। ਆਏ ਦਿਨ ਹੋ ਰਹੇ ਬੰਬ ਵਿਸਫੋਟਾਂ ਦੇ ਤਜਰਬੇ ਅਤੇ ਸਨਅਤੀ ਨਿਕਾਸ ਕਰਤੋਂ ਮੀਂਹ, ਹਨੇਰੀਆਂ ਅਤੇ ਰੁੱਤਾਂ ਦੇ ਚੱਕਰ ਨੂੰ ਗਤਬਤਾਉਣ ਲਈ ਆਧਾਰ ਮੁਹੱਈਆ ਕਰ ਰਿਹਾ ਹੈ।

1970 ਵਿਆਂ ਵਿਚ ਵਿਸ਼ਵ ਵਿਆਪੀ ਤਾਪ ਬਾਰੇ ਪਹਿਲਾ ਕਿਆਸ ਇਕ ਰੂਸੀ ਵਿਗਿਆਨੀ ਮਖਾਇਲ ਬੁਦੀਕੋ ਨੇ ਲਾਇਆ। ਵਾਤਾਵਰਣ ਦੇ ਕਾਰਬਨ ਡਾਇਆਕਸਾਈਡ ਦੀ ਵਧ ਰਹੀ ਮਾਤਰਾ ਧਰਤੀ ਦੇ ਧਰਾਤਲ ਤੋਂ ਵਾਧੂ ਸੂਰਜੀ ਗਰਮੀ ਨੂੰ ਬਾਹਰੀ ਖਲਾਅ ਵਿਚ ਵਾਪਸ ਪਰਤਣ ਵਿਚ ਅੜਿੱਕਾ ਸਿੱਧ ਹੋ ਰਹੀ ਹੈ। ਇਸੇ ਸੰਕਲਪ ਦੇ ਆਧਾਰ ਤੇ ਵਿਸ਼ਵ-ਰੁੱਤ-ਵਿਗਿਆਨ ਸੰਸਥਾ ਦੇ ਮਾਹਿਰ ਵੀ ਉਸੇ ਸਿਟੇ ਤੇ ਅਪੜੇ ਹਨ। ਕਿਆਸੀਆਂ ਪੌਣ ਪਾਣੀ ਦੀਆਂ ਤਬਦੀਲੀਆਂ ਨੂੰ ਦਸ ਕੇ ਨਕਸ਼ੇ ਵੀ ਇਕੱਠੇ ਕੀਤੇ ਹਨ। 2000 ਸੰਨ ਤੋਂ ਪਹਿਲਾਂ ਯੂਰਪੀ ਖਿੱਤੇ ਵਿਚ ਅਜਿਹੀਆਂ ਬਹੁਤ ਜ਼ਿਆਦਾ ਉਭਰਵੀਆਂ ਤਬਦੀਲੀਆਂ ਵਾਪਰਣਗੀਆਂ। ਸਰਦੀਆਂ ਕੁਝ

ਸੰਕਾ ਨਵਿਰਤੀ

! ਚੜ੍ਹਦਾ ਅਤੇ ਛਿਪਦਾ ਸੂਰਜ ਲਾਲ ਕਿਉਂ ਦਿਖਾਈ ਦਿੰਦਾ ਹੈ ?

ਸੂਰਿੰਦਰ ਕੁਮਾਰ ਸਿੰਗਲਾ
ਜੀਦਾ (ਭਨੰਡਾ)

—ਇਹ ਵਰਤਾਰਾ ਸਮਝਣ ਲਈ ਸਭ ਤੋਂ ਪਹਿਲਾਂ ਇਸ ਤੱਥ ਨੂੰ ਧਿਆਨ ਵਿਚ ਰੱਖਣਾ ਚਾਹੀਦਾ ਹੈ ਕਿ ਸੂਰਜ ਦਾ ਪ੍ਰਕਾਸ਼ ਅਸਲ ਵਿਚ ਸੱਤ ਰੰਗਾਂ ਨੂੰ ਮਿਲਾ ਕੇ ਬਣਦਾ ਹੈ। ਪ੍ਰਕਾਸ਼ ਵਿਚਲੇ ਇਹ ਸੱਤ ਰੰਗ ਹਨ ਵੈਂਗਨੀ, ਨੀਲਾ, ਅਸਮਾਨੀ, ਹਰਾ, ਪੀਲਾ, ਸੰਤਰੀ ਅਤੇ ਲਾਲ।

ਸੂਰ੍ਯਾ ਅਤੇ ਸ਼ਾਮ ਦੇ ਸਮੇਂ ਸੂਰਜ ਦੀਆਂ ਕਿਰਨਾਂ ਨੂੰ ਸਾਡੇ ਤੱਕ ਪਹੁੰਚਣ ਲਈ ਵਾਯੂਮੰਡਲ ਵਿਚ ਦੀ ਬਹੁਤ ਜ਼ਿਆਦਾ ਦੂਰੀ ਤੈਅ ਕਰਨੀ ਪੈਂਦੀ ਹੈ। ਸੂਰ੍ਯਾ ਅਤੇ ਸ਼ਾਮ ਦੇ ਸਮੇਂ ਧਰਤੀ ਦੇ ਵਾਯੂਮੰਡਲ ਵਿੱਚ ਦੀ ਤੈਅ ਕੀਤੀ ਦੂਰੀ ਦੁਪਹਿਰ ਦੇ ਸਮੇਂ ਨਾਲੋਂ ਲੱਗਭੱਗ 50 ਗੁਣਾ ਜ਼ਿਆਦਾ ਹੁੰਦੀ ਹੈ। ਵਾਯੂਮੰਡਲ ਵਿਚਲੇ ਪ੍ਰਤੀ ਅਤੇ ਪਾਣੀ ਦੇ ਕਣ ਸੂਰਜ ਦੇ ਪ੍ਰਕਾਸ਼ ਦੇ ਅੱਡ-ਅੱਡ ਰੰਗਾਂ ਨੂੰ ਵੱਖ-ਵੱਖ ਮਾਤਰਾ ਵਿਚ ਖਿੰਡਾ ਦਿੰਦੇ ਹਨ। ਵੈਂਗਨੀ ਰੰਗ ਸਭ ਤੋਂ ਵੱਧ ਖਿੰਡਦਾ

ਮਾਰਚ-ਅਪ੍ਰੈਲ 1988

ਘਟਨਗੀਆਂ ਅਤੇ ਗਰਮੀਆਂ ਦੇ ਮੌਸਮ ਖੁਸ਼ਕ ਹੋਣਗੇ। ਘਟ ਗਰਮ ਖੇਤਰਾਂ ਦਾ ਧਰੁਵਾਂ ਵਲ ਨੂੰ ਵਿਸਥਾਰ ਹੋਵੇਗਾ। 21 ਵੀਂ ਸਦੀ ਦਾ ਆਰੰਭ ਉੱਤਰੀ ਖਿੱਤਿਆਂ ਵਿਚ ਭਾਰੀ ਬਰਸਾਤ ਲਿਆਵੇਗਾ।

ਜਲਵਾਯੂ ਵਿਗਿਆਨੀ ਇਸ ਗੱਲ 'ਤੇ ਜੋਰ ਦੇ ਰਹੇ ਹਨ ਕਿ ਹਰ ਸਾਲ ਵਧ ਰਹੀ ਗਰਮੀ ਫਸਲਾਂ ਨੂੰ ਹੋਰ ਵਧ ਸਿੱਜਣ ਲਈ ਹਾਲਾਤ ਪੈਦਾ ਕਰ ਰਹੀ ਹੈ। ਅਤੇ ਆਪਣੇ ਗ੍ਰਹਿ (ਧਰਤੀ) ਦੇ ਪਾਣੀਆਂ ਨੂੰ ਵੰਡਣ ਦੀ ਸਮੱਸਿਆ ਲਈ ਇਕ ਕੰਮਾਤਰੀ ਏਕੇ ਦੀ ਲੋੜ ਉਭਾਰ ਰਹੀ ਹੈ। ਜਲਵਾਯੂ ਵਿਚ ਵਧ ਰਹੇ ਤਾਪ ਦੀ ਦੇਖਣ ਨੂੰ ਲਗਦੀ ਨਿਗੂਣੀ ਮਾਤਰਾ ਨੇ ਦੂਰ ਰਸ ਅਤੇ ਵੱਡੇ ਸਿੱਟੇ-ਰੁੱਤਾਂ ਅਤੇ ਮੌਸਮਾਂ ਦੀਆਂ ਤਬਦੀਲੀਆਂ ਦੇ ਰੂਪ ਵਿਚ ਕਢਣੇ ਹਨ।

ਇਸ ਵਿਸ਼ੇ ਦੇ ਖੋਜੀ ਵਿਦਵਾਨਾਂ ਨੂੰ ਚਾਹੀਦਾ ਹੈ ਕਿ ਉਹ ਆਪਣੇ ਵਿਸਥਾਰੀ ਵਿਚਾਰ ਵਿਗਿਆਨਕ ਵਿਚਾਰ ਦੇ ਪਾਠਕਾਂ ਨਾਲ ਸਾਂਝੇ ਕਰਨ ਤਾਂ ਜੋ ਦੇਵਤਿਆਂ ਦੀ ਕਰੋਪੀ ਵਰਗੇ ਲਾਨਤੀ ਭਰਮ ਪਨਪਣ ਨੂੰ ਠੱਲ ਪਵੇ।

ਪੇਸ਼ਕਸ਼—ਏ ਗੋਂਦਾਰਾ

ਹੈ ਅਤੇ ਲਾਲ ਸਭ ਤੋਂ ਘੱਟ। ਇਸ ਕਰਕੇ ਲਾਲ ਰੰਗ ਸਾਡੀਆਂ ਅੱਖਾਂ ਤੀਕ ਵਧੇਰੇ ਮਾਤਰਾ ਵਿਚ ਪੁੱਜਦਾ ਹੈ। ਸੋ ਚੜ੍ਹਦਾ ਅਤੇ ਛਿਪਦਾ ਸੂਰਜ ਲਾਲ ਦਿਖਾਈ ਦੇਣ ਦਾ ਕਾਰਣ ਸੂਰ੍ਯਾ ਅਤੇ ਸ਼ਾਮ ਦੇ ਸਮੇਂ ਸੂਰਜ ਦੀਆਂ ਕਿਰਨਾਂ ਵਲੋਂ ਸਾਡੇ ਤੀਕ ਪਹੁੰਚਣ ਲਈ ਵਾਯੂਮੰਡਲ ਵਿਚ ਦੀ ਵਧੀਕ ਦੂਰੀ ਤੈਅ ਕੀਤੇ ਜਾਣਾ ਹੈ।

ਨੋਟ—ਬਹੁਤ ਸਾਰੇ ਪਾਠਕਾਂ ਵਲੋਂ ‘ਸੰਕਾ ਨਵਿਰਤੀ’ ਤਹਿਤ ਅਜਿਹੇ ਸਵਾਲ ਪੁੱਛੇ ਜਾਂਦੇ ਹਨ ਜੋ ਬਹੁਤ ਹੀ ਸਾਧਾਰਨ ਹੁੰਦੇ ਹਨ ਜਿਸ ਕਰਕੇ ਹੋਰ ਪਾਠਕਾਂ ਲਈ ਉਹਨਾਂ ਦੀ ਕੋਈ ਮਹੱਤਤਾ ਨਹੀਂ ਹੁੰਦੀ ਜਾਂ ਅਜਿਹੇ ਸਵਾਲ ਹੁੰਦੇ ਹਨ ਜਿਹਨਾਂ ਵਿਚ ਹੋਰ ਪਾਠਕਾਂ ਦੀ ਕੋਈ ਦਿਲਚਸਪੀ ਨਹੀਂ ਬਣ ਸਕਦੀ ਹੁੰਦੀ। ਸੋ ਸਵਾਲ ਭੇਜਣ ਤੋਂ ਪਹਿਲਾਂ ਆਪਣੇ ਨੇੜਲੀ ਰੈਸਨਲਿਸਟ ਸੋਸਾਇਟੀ ਦੀ ਇਕਾਈ ਪਾਸੋਂ ਜਾਂ ਹੋਰ ਸੁਝਵਾਨ ਸਾਥੀਆਂ ਪਾਸ ਉਹਨਾਂ ਦੇ ਹੱਲ ਦੀ ਕੋਸ਼ਿਸ਼ ਕਰ ਲੈਣੀ ਚਾਹੀਦੀ ਹੈ। ਤਸੱਲੀਬਖਸ਼ ਜਵਾਬ ਨਾ ਮਿਲਣ ਤੇ ਜਾਂ ਸੰਕਾ ਆਮ ਦਿਲਚਸਪੀ ਦਾ ਹੋਣ ਤੇ ਹੀ ਮੰਗੀਜੀਨ ਨੂੰ ਭੇਜਣਾ ਚਾਹੀਦਾ ਹੈ।

ਵਿਗਿਆਨਕ-ਵਿਚਾਰ

ਇਕ ਨਵਾਂ ਕਿੱਸਾ

ਪ੍ਰੀਤਮ ਰੁਪਾਲ

ਆਉ ! ਇਕ ਨਵਾਂ ਕਿੱਸਾ ਰਚੀਏ
ਇਸ਼ਕ ਦੇ ਕਤਲ ਦਾ
ਪੰਜਾਬ ਦੀ ਹੋਣੀ ਦਾ
ਦਰਿਆਵਾਂ ਦੇ ਪਾਣੀ ਦਾ
ਤੇ ਚੂਰੀ ਦੀ ਚੋਰੀ ਦਾ
ਉਹਨਾਂ ਸਾਰੇ ਕਿੱਸਿਆਂ ਦੇ ਸਨਮੁਖ
ਜੋ ਆਪ ਮੁਹਾਰੇ ਹੀ ਲਿਖੇ ਗਏ
ਉਹਨਾਂ ਘਟਨਾਵਾਂ ਦੀ ਤਵਾਰੀਖ
ਜਿਹਨਾਂ ਦੇ ਮਨਸੂਬੇ
ਸਮੇਂ ਦੇ ਹਾਕਮਾਂ ਨੇ
ਗੁਪਤ ਮੀਟਿੰਗਾਂ 'ਚ ਘੜੇ
ਤੇ ਕਿੱਸੇ ਦਾ ਹਰ ਬੰਦ
ਆਪਣੀਆਂ ਉਂਗਲਾਂ ਦੇ ਪੁੱਟਿਆਂ ਤੇ ਗਿਣਿਆ।
ਆਉ ! ਲੋਕਾਂ ਨੂੰ
ਹਿੰਦੂ, ਸਿੱਖ ਤੇ ਅੰਤਵਾਦੀ ਬਣਾਈਏ
ਕੋਮੀ ਏਕਤਾ ਤੇ ਦੇਸ਼ ਦੀ ਅਖੰਡਤਾ ਦਾ ਫੱਟਾ ਲਾ ਕੇ
ਲੋਕਤਾ ਦੇ ਭਾਈਚਾਰੇ ਦਾ ਖੰਡਨ ਕਰੀਏ।
ਹਰੀਮੰਦਰ ਦੇ ਮੁਕਾਬਲੇ
ਦੁਰਗਾਮੰਦਰ ਉਸਾਰਕੇ
ਫਿਰਕੂ ਸਦਭਾਵਨਾ ਦਾ ਸਬੂਤ ਦੇਈਏ
ਤਾਂ ਜੋ ਸੰਵਿਧਾਨ 'ਚ ਲਿਖੇ ਸ਼ਬਦ
‘ਧਰਮ ਨਿਰਪੱਖਤਾ ਨੂੰ ਠੋਸ ਨਾ ਪੁੱਜੇ
ਆਉ ! ਮਿਰਜ਼ੇ ਨੂੰ ਜੰਡ ਹੇਠ ਬੰਨ ਕੇ ਮਾਰੀਏ
ਤੇ ਉਸ ਦੇ ਤਰਕਸ਼ ਚੋਂ ਬਰਾਮਦ ਹੋਏ ਤੀਰਾਂ ਤੇ
ਬਦੇਸ਼ੀ ਮੋਹਰਾਂ ਲਾਈਏ।
ਬਿੰਜਲ ਜੱਟ ਨੂੰ ਸੱਥ 'ਚ ਖੜ੍ਹਾ ਕੇ
ਉਸਦੀ ਦਾੜ੍ਹੀ ਪੱਟੀਏ
ਤੇ ਦੇ ਦਈਏ ਉਸਨੂੰ
ਕਿਸੇ ਦਹਿਸ਼ਤਪਸੰਦ ਦੇ ਬਾਪ ਹੋਣ ਦਾ ਫਤਵਾ।
ਆਉ ! ਕਰਮੂ ਬਾਹਮਣ ਨੂੰ ਬਸ ਚੋਂ ਲਾਹ ਕੇ ਮਾਰੀਏ
ਤਾਂ ਕਿ ਸਾਹਿਬਾਂ ਦਾ ਸੁਨੇਹਾ
ਮਿਰਜ਼ੇ ਤਕ ਨਾ ਪਹੁੰਚ ਜਾਏ
ਕਿਤੇ ਸਿਆਲਾਂ ਤੇ ਚੰਪੜਾਂ ਦਾ ਸਮਝੌਤਾ
ਹੋ ਨਾ ਜਾਵੇ ਸਾਬੋਤਾਜ।
ਆਉ ! ਮੰਡ ਨੂੰ ਅੱਗਾਂ ਲਾਈਏ
ਮਾਰਚ-ਅਪ੍ਰੈਲ 1988

ਮੱਝਾਂ ਚਾਰਦੇ ਰਾਂਝੇ ਨੂੰ
ਘੁਸਪੈਨੀਆ ਕਹਿ ਕੇ
ਗੱਲੀ ਦਾ ਨਿਸ਼ਾਨਾ ਬਣਾਈਏ
ਫਿਰ ਅਖਬਾਰਾਂ ਵਿਚ ਬਿਆਨ ਦਾਗੀਏ
ਦਰਜਨ ਤੋਂ ਵੱਧ ਕੇਸਾਂ 'ਚ ਲੋੜੀਂਦਾ ਅੰਤਵਾਦੀ
ਪੁਲੀਸ ਮੁਕਾਬਲੇ 'ਚ ਹੋ ਗਿਆ ਹਲਾਕ
ਜਿਸ ਦੇ ਸਿਰ ਦਾ ਮੁੱਲ ਸੀ
ਇਕ ਲੱਖ ਰੁਪਈਆ।
ਤੇ ਵੰਜਲੀ ਨੂੰ ਸਟੇਨਗੰਨ ਕਹਿ ਕੇ
ਉਸ ਦੀਆਂ ਸੁਰਾਂ ਦਾ ਮਜ਼ਾਕ ਉਡਾਈਏ।
ਆਉ ! ਇੰਦਰ ਬੈਂਗੋ ਦੇ ਢਾਈ ਘੰਟਿਆਂ ਦੇ ਇਸ਼ਕ ਨੂੰ
ਤਿਸ਼ੂਲਾਂ ਤੇ ਤਲਵਾਰਾਂ ਨਾਲ ਮਾਪੀਏ।
ਤੇ ਦੁੱਧ ਦੀਆਂ ਨਹਿਰਾਂ ਵਗਾਉਣ ਵਾਲੇ ਫਰਹਾਦ ਨੂੰ
ਪਾਣੀ ਦੀ ਨਹਿਰ ਤੋੜਨ ਦੇ ਦੋਸ਼ 'ਚ
‘ਸਾਬੋਤਾਜ ਐਕਟ’ ਅਧੀਨ
ਜੱਧਪੁਰ ਦੀ ਜੇਲ੍ਹ 'ਚ ਡੱਕ ਦੇਈਏ।
ਆਉ ਹੋਣ ਧਰਮ ਤੇ ਨੈਤਿਕਤਾ ਦੀ ਗੱਲ ਕਰੀਏ
ਰੋਡੀਉ ਟੀ. ਵੀ. ਤੇ ਆਰਤੀਆਂ ਉਤਾਰੀਏ
ਗੁਰਬਾਣੀ ਦਾ ਜਾਪ ਕਰੀਏ
ਤੇ ਬੈਂਕਮ ਚੰਦਰ ਚੈਟਰਜੀ ਦੇ
‘ਬੰਦੇ ਮਾਤਰਮ’ ਦੀ ਰਟ ਲਾਈਏ
ਜਾਂ ਫਿਰ ਗਾਈਏ ਜਲਾਵਤਨ ਸ਼ਾਇਰ ਦੀਆਂ ਲਾਈਨਾਂ
‘ਸਾਰੇ ਜਹਾਂ ਸੇ ਅੱਛਾ
ਹਿੰਦੋਸਤਾਂ ਹਮਾਰਾ।’
ਸਾਨੂੰ ਪਤਾ ਹੈ
ਸਾਡੇ ਕਿੱਸੇ ਦਾ ਨਾਇਕ
ਰਾਂਝਾ, ਮਿਰਜ਼ਾ, ਫਰਹਾਦ ਜਾਂ ਇੰਦਰ ਨਹੀਂ
ਇਹ ਤਾਂ ਸਾਡੇ ਖਲਨਾਇਕ ਹਨ।
ਇਸ ਕਿੱਸੇ ਦਾ ਨਾਇਕ ਤਾਂ
ਦਿੱਲੀ ਦੇ ਤਖਤ ਦਾ ਤਾਜਦਾਰ
ਜਿਸਨੂੰ ਇਹ ਵਿਰਾਸਤ 'ਚ ਮਿਲਿਐ
ਤੇ ਕੁਰਸੀ ਇਸਦੀ ਨਾਇਕਾ
ਇਹ ਕਿੱਸਾ ਹਰੀਸ਼ ਚੰਦਰ, ਨਲ ਦਮਯੰਤੀ/ਜਾਂ ਅਕਬਰ
ਬੀਰਬਲ ਦਾ ਵੀ ਨਹੀਂ
ਤੇ ਨਾ ਹੀ ਇਹ ਕਿੱਸਾ ਦਰੂਦ ਬਾਦਸ਼ਾਹ/ ਤੇ ਰਣਜੀਤ ਸਿੰਘ
ਦਾ ਹੈ।

25

ਵਿਗਿਆਨਕ-ਵਿਚਾਰ

ਇਹ ਕਿੱਸਾ ਤਾਂ
ਇਸ ਧਰਤੀ ਦੇ ਸੰਤਾਪ ਦਾ ਹੈ
ਜਿੱਥੇ ਕਰਨ ਵਾਲੇ ਹੋਰ ਹਨ
ਤੇ ਭਰਨ ਵਾਲੇ ਹੋਰ
ਇਹ ਕਿੱਸਾ ਤਾਂ
ਵਾੜ ਵਲੋਂ ਖੇਤ ਨੂੰ ਖਾਧੇ ਜਾਣ ਦਾ

ਇਸ਼ਕ ਦੇ ਕਤਲ ਦਾ
ਪੰਜਾਬ ਦੀ ਹੋਣੀ ਦਾ
ਦਰਿਆਵਾਂ ਦੇ ਪਾਣੀ ਦਾ
ਚੂਰੀ ਦੀ ਚੋਰੀ ਦਾ ਹੈ
ਆਉ ! ਕੋਈ ਹੋਰ ਕਿੱਸਾ ਰੱਚੀਏ
ਆਉ ! ਕੋਈ ਹੋਰ ਕਿੱਸਾ ਰਚੀਏ ।

ਦੇ ਗੀਤ

ਜੋਗਿੰਦਰ ਹਾਣੀ—ਹੁਸ਼ਿਆਰਪੁਰ

ਕਿਸਦੀ ਖਾਤਿਰ ਚੁੱਕੀ ਫਿਰਦੈਂ, ਛਵੀਆਂ ਤੇ ਕਿਰਪਾਨਾਂ,
ਹੋਸ਼ ਕਰੀਂ ਵੇ ਹੋਸ਼ ਕਰੀਂ, ਹੁਣ ਹੋਸ਼ ਕਰੀਂ ਇਨਸਾਨਾਂ
ਹਿੰਦੂ ਬਣਿਆ ਮੁਸਲਿਮ ਬਣਿਆ

ਬਣਿਆ ਸਿੱਖ ਈਸਾਈ,

ਪਰ ਵੇ ਤੈਨੂੰ ਧਰਮ ਕਰਮ ਦੀ

ਰਤਾ ਸਮਝ ਨਾ ਆਈ,

ਕੀ ਧਰਮ ਉਹ ਜੀਹਦੇ ਨਾਂ ਤੇ ਜੁਲਮ ਕਮਾਈ ਜਾਨਾਂ
ਹੋਸ਼ ਕਰੀਂ ਵੇ ਹੋਸ਼ ਕਰੀਂ, ਹੁਣ

ਚਿੱਟੇ ਚਿਹਰਿਆਂ ਅੰਦਰ ਲੁਕਣੇ

ਕਰਮ ਕਦੋਂ ਤੱਕ ਕਾਲੇ,

ਬਣ ਕੇ ਚਤਰ ਚਲਾਕ ਤੂੰ ਲੁੱਟੇ

ਬੰਦੇ ਭੋਲੇ ਭਾਲੇ,

ਕੀ ਕਰੋਗੀ ਭਗਤੀ ਤੇਰੀ, ਕੀ ਕਰਨਾ ਤੇਰੇ ਦਾਨਾਂ,
ਹੋਸ਼ ਕਰੀਂ ਵੇ ਹੋਸ਼ ਕਰੀਂ, ਹੁਣ

ਇਕ ਇਕ ਕਰਕੇ ਖੁਲ੍ਹਦੇ ਜਾਂਦੇ

ਪੋਲ ਪਾਜੀਆ ਤੇਰੇ,

ਅੱਜ ਕੱਲ੍ਹ ਵਿਚ ਹੀ ਚੁੱਕੇ ਜਾਣੇ

ਲੁੱਟਾਂ ਵਾਲੇ ਡੇਰੇ

ਗੱਲ ਗੱਲ ਨੂੰ ਹੁਣ ਪਰਖਣ ਲੋਕੀਂ, ਬਦਲੀ ਜਾਏ ਜਮਾਨਾ,
ਹੋਸ਼ ਕਰੀਂ ਵੇ ਹੋਸ਼ ਕਰੀਂ, ਹੁਣ

ਇਕ ਮਜ਼੍ਹਬ ਹੈ ਦੂਜੇ ਮਜ਼੍ਹਬ ਦਾ

ਬਣਿਆ ਦੁਸ਼ਮਣ ਭਾਗਾ,

ਇਸੇ ਲਈ ਮੈਨੂੰ ਮਜ਼੍ਹਬਾਂ ਨਾਲੋਂ

ਹੈ ਇਨਸਾਨ ਪਿਆਰਾ,

ਜੋਗਿੰਦਰ ਹਾਣੀ ਬਣਕੇ ਨਾਸਤਿਕ ਗੀਤ ਸੱਚ ਦੇ ਗਾਨਾਂ,
ਹੋਸ਼ ਕਰੀਂ ਵੇ ਹੋਸ਼ ਕਰੀਂ, ਹੁਣ

ਭਰਪੂਰ ਸਿੰਘ ਭੁੰਦੜ

ਲੁੱਟ ਤੋਂ ਬਚੋ ਵੀਰਨੋਂ, ਸਾਧਾਂ ਵਰਗੇ ਲੁਟੇਰੇ ਨਾ ਕੋਈ।
ਦੁਖੀਆਂ ਦੇ ਨੰਗੇ ਪਿੰਡੇ ਤੇ

ਤੱਤੇ ਕਰ ਕਰ ਚਿਮਟੇ ਲਾਉਂਦੇ,

ਆਪ ਰਹਿੰਦੇ ਮੌਜਾਂ ਮਾਣਦੇ

ਦੇਸੀ ਘਿਉ ਦੇ ਹੀ ਤੜਕੇ ਲਾਉਂਦੇ।

ਮੇਰੀ ਇਕ ਹੱਡ ਬੀਤੀ, ਜਿਹੜੀ ਜਾਵੇ ਨਾ ਕਿਸੇ ਤੋਂ ਲਕੋਈ,
ਲੁੱਟ ਤੋਂ ਬਚੋ ਵੀਰਨੋਂ, ਸਾਧਾਂ

ਮੇਰੀ ਇਕ ਅੰਮਾ ਜਾਈ ਦਾ

ਵਿਆਹ ਸੀ ਪਿੱਛੇ ਜਿਹੇ ਕੀਤਾ,

ਸੋਹਿਆਂ ਦੇ ਘਰ ਜਾਕੇ

ਜੀਹਨੂੰ ਪਾਗਲ ਕੰਮਾਂ ਨੇ ਕੀਤਾ।

ਜਿੰਦਗੀ ਤਰਸ ਭਰੀ, ਉਹ ਰਹਿੰਦੀ ਸੀ ਦੁੱਖਾਂ ਵਿਚ ਸੋਈ,
ਲੁੱਟ ਤੋਂ ਬਚੋ ਵੀਰਨੋਂ, ਸਾਧਾਂ

ਚੱਕਰਾਂ 'ਚ ਸੋਹਰੇ ਪੈ ਗਏ

ਤਾਹੀਉਂ ਲੱਗੇ ਉਹ ਤਵੀਤ ਕਰਵਾਉਣ,

ਕੋਟੋਂ ਲਿਆਂਦਾ ਸਾਧ ਸੱਦ ਕੇ

ਜਿਹੜਾ ਲੱਗਿਆ ਚੌਂਕੀਆਂ ਭਰਵਾਉਣ।

ਜਿਹਤ ਵਿਚ ਕੋਈ ਮੋੜ ਨਾ,

ਪਹਿਲਾਂ ਨਾਲੋਂ ਵੀ ਬੀਮਾਰ ਬਹੁਤੀ ਹੋਈ,

ਲੁੱਟ ਤੋਂ ਬਚੋ ਵੀਰਨੋਂ, ਸਾਧਾਂ

ਦੁੱਖਾਂ ਦਾ ਇਲਾਜ ਹੈ ਸਾਇੰਸ

ਜਿਹੜਾ ਹੈ ਤਰਕਸੀਲਾ ਕੋਲੇ,

‘ਸਾਧਾਂ ਕੋਲ ਕੁਝ ਨਹੀਂ ਹੈ,

ਜੋ ਦੱਸਦੇ ਬਿਨਾਂ ਕੇ ਕੋਲੇ।

‘ਭੁੰਦੜ’ ਦੁਖੀ ਇਹਨਾਂ ਨੰਗਾਂ ਤੋਂ, ਐਤੋਂ ਨਾ ਜਾਵੇ ਰੋਈ,
ਲੁੱਟ ਤੋਂ ਬਚੋ ਵੀਰਨੋਂ, ਸਾਧਾਂ

ਵਿਗਿਆਨਕ-ਵਿਚਾਰ

ਇੱਕ ਖ਼ਤ ਸੰਪਾਦਕ ਦਾ

ਤਰਕਸੀਲ ਦੋਸਤੋ,

ਤੁਹਾਡੇ ਬਹੁਮੁੱਲੇ ਸਹਿਯੋਗ ਸਦਕਾ ਇਸ ਮੈਗਜ਼ੀਨ ਦਾ ਪੰਜਾਬੀ ਪਰਚਿਆਂ ਵਿਚ ਇਕ ਵਿਸ਼ੇਸ਼ ਸਥਾਨ ਬਣਿਆ ਹੈ। ਵਿਗਿਆਨਕ ਜਾਣਕਾਰੀ, ਮਨੋਵਿਗਿਆਨ, ਮਨੋ-ਚਕਿਤਸਾ, ਅੰਧਵਿਸ਼ਵਾਸਾਂ ਦੇ ਬੁਨਿਆਦੀ ਕਾਰਣਾਂ, ਜਾਦੂ, ਹਿਪਨੋਟਿਜ਼ਮ ਅਤੇ ਹੋਰ ਅਜਿਹੇ ਵਿਸ਼ਿਆਂ ਬਾਰੇ ਜਾਣਕਾਰੀ ਦੇਣ ਵਾਲਾ ਪੰਜਾਬੀ ਬੋਲੀ ਦਾ ਇਹ ਪਹਿਲਾ ਮੈਗਜ਼ੀਨ ਬਣਿਆ ਹੈ। ਪਹਿਲਾਂ ‘ਤਰਕਸੀਲ’ ਅਤੇ ਫਿਰ ‘ਵਿਗਿਆਨਕ ਵਿਚਾਰ’ ਦੇ ਰੂਪ ਵਿਚ ਇਸਨੂੰ ਸਥਾਪਿਤ ਕਰਨ ਅਤੇ ਇਸਦੇ ਵਿਚਾਰਾਂ ਨੂੰ ਜਨਤਾ ਦੇ ਵਿਸ਼ਾਲ ਹਿੱਸਿਆਂ ਤੱਕ ਲੈ ਕੇ ਜਾਣ ਵਿਚ ਜੋ ਸਹਿਯੋਗ ਸਾਨੂੰ ਆਪਣੇ ਪਾਠਕਾਂ ਅਤੇ ਸੁਭਚਿੰਤਕਾਂ ਪਾਸੋਂ ਮਿਲਿਆ ਹੈ ਇਹ ਮਾਣ ਕਿਸੇ ਵਿਰਲੇ ਮੈਗਜ਼ੀਨ ਨੂੰ ਹੀ ਪ੍ਰਾਪਤ ਹੁੰਦਾ ਹੈ।

ਇਸਦੇ ਨਾਲ ਅਸੀਂ ਇਹ ਵੀ ਜਾਣਦੇ ਹਾਂ ਕਿ ਤਬਦੀਲੀ ਕੁਦਰਤ ਦਾ ਇਕ ਲਾਜ਼ਮੀ ਨਿਯਮ ਹੈ। ਜੇ ਕੋਈ ਚੀਜ਼ ਸਮੇਂ ਦੇ ਨਾਲ ਤਬਦੀਲ ਹੋ ਕੇ ਵਿਕਾਸ ਨਹੀਂ ਕਰਦੀ ਤਾਂ ਉਸਦਾ ਵਿਨਾਸ਼ ਹੋ ਜਾਣਾ ਲਾਜ਼ਮੀ ਹੋ ਜਾਂਦਾ ਹੈ। ਖੜਾ ਪਾਣੀ ਬੋਅ ਮਾਰਣ ਲੱਗ ਪੈਂਦਾ ਹੈ। ਸਾਨੂੰ ਜਾਪਦਾ ਹੈ ਕਿ ਮੈਗਜ਼ੀਨ ਵੀ ਤਬਦੀਲੀ ਚਾਹੁੰਦਾ ਹੈ ਤਾਂ ਜੋ ਇਹ ਵਿਕਾਸ ਦੇ ਰਾਹ ਉਪਰ ਚਲਦਾ ਰਹਿਣਾ ਸਾਡੇ ਮਿਹਨਤੀ ਲੋਕਾਂ ਦੇ ਦਿਮਾਗ ਵਿਚੋਂ ਅੰਧਵਿਸ਼ਵਾਸਾਂ ਤੇ ਹਰ ਕਿਸਮ ਦੇ ਰੂੜੀਵਾਦੀ ਵਿਚਾਰਾਂ ਦੀ ਜੰਗਲ ਖੁਰਚਣ ਲਈ ਕਾਰਗਰ ਹਥਿਆਰ ਬਣਿਆ ਰਹੇ।

ਅਸੀਂ ਆਪਣੇ ਵਲੋਂ ਇਸਦੇ ਨੀਕ ਦਿਸ਼ਾ ਵਿਚ ਵਿਕਾਸ ਲਈ ਹਰ ਸੰਭਵ ਕੋਸ਼ਿਸ਼ ਕਰਦੇ ਰਹਾਂਗੇ। ਪਰ ਇਸ ਕੰਮ ਵਿਚ ਇਕੱਲੇ ਸੰਪਾਦਕੀ ਬੋਰਡ ਦੀਆਂ ਕੋਸ਼ਿਸ਼ਾਂ ਇਕ ਪਾਸੜ ਅਤੇ ਨਾ ਕਾਫੀ ਹੋਣਗੀਆਂ। ਬੋਰੀ ਦੇ ਚੁਕਾਵਿਆਂ ਵਾਂਗ ਤੁਹਾਡੇ ਉਪਰ ਵੀ ਇਸਦਾ ਪੱਧਰ ਉੱਚਾ ਚੁੱਕਣ ਵਿਚ ਬਰਾਬਰ ਦੀ ਜ਼ਿੰਮਵਾਰੀ ਆਉਂਦੀ ਹੈ। ਪਾਠਕਾਂ ਤੋਂ ਟੁੱਟ ਕੇ ਕੀਤੀਆਂ ਕੋਈ ਵੀ ਕੋਸ਼ਿਸ਼ਾਂ ਸੰਪਾਦਕੀ ਦੀਆਂ ਬੌਧਿਕ ਕਸਰਤਾਂ ਹੀ ਹੋਣਗੀਆਂ ਜੋ ਮੈਗਜ਼ੀਨ ਦੇ ਵਿਕਾਸ ਵਿਚ ਕੋਈ ਬਹੁਤੀਆਂ ਸਹਾਈ ਨਹੀਂ ਹੋਣਗੀਆਂ।

ਮੈਗਜ਼ੀਨ ਕੀ ਰੂਪ ਅਖਤਿਆਰ ਕਰੇ? ਇਸਦੀ ਸ਼ੈਲੀ, ਬੋਲੀ, ਵਿਸ਼ਾ ਵਸਤੂ, ਪੇਸ਼ਕਾਰੀ, ਸਥਾਈ ਕਾਲਮ ਆਦਿ ਕਿਹੋ ਜਿਹੇ ਹਨ ਅਤੇ ਤੁਸੀਂ ਉਹਨਾਂ ਨੂੰ ਕਿਸ ਤਰ੍ਹਾਂ ਦਾ ਚਾਹੁੰਦੇ ਹੋ? ਇਸਦੀ ਰੂਪ-ਰੇਖਾ ਵਧੀਆ ਬਣਾਉਣ ਲਈ ਸਾਨੂੰ ਤੁਹਾਡੇ ਸੁਝਾਵਾਂ ਦਾ ਇੰਤਜ਼ਾਰ ਹੈ। ਇਸਦੇ ਮੈਟਰ ਦਾ ਪੱਧਰ ਉੱਚਾ ਚੁੱਕਣ ਲਈ ਤੁਹਾਡੇ ਕੋਲੋਂ ਜਾਣਕਾਰੀ ਭਰਪੂਰ ਲਿਖਤਾਂ ਦੀ ਲੋੜ ਹੈ। ਗਿਆਨ ਅਤੇ ਵਿਗਿਆਨ ਦੇ ਵੱਖ-ਵੱਖ ਪੱਖਾਂ ਨਾਲ ਸੰਬੰਧਤ ਜਾਣਕਾਰੀ ਦੇਣ ਵਾਲੀਆਂ ਲਿਖਤਾਂ ਦੀ ਸਮੁੱਚੇ ਪੰਜਾਬੀ ਸਾਹਿਤ ਵਿਚ ਬਹੁਤ ਰੜਕਵੀਂ ਘਾਟ ਹੈ। ਅਜਿਹੀਆਂ ਲਿਖਤਾਂ ਜੋ ਵਿਗਿਆਨਕ ਜਾਣਕਾਰੀ ਨਾਲ ਭਰਪੂਰ ਵੀ ਹੋਣ, ਸ਼ੈਲੀ ਪੱਖੋਂ ਦਿਲਚਸਪ ਵੀ ਅਤੇ ਆਮ ਪਾਠਕ ਦੀ ਸਮਝ ਵਿਚ ਆਉਣ ਵਾਲੀਆਂ ਵੀ ਹੋਣ ਇਸ ਮੈਗਜ਼ੀਨ ਲਈ ਅਤੇ ਲੋੜੀਂਦੀਆਂ ਹਨ। ਵੱਖ-ਵੱਖ ਖੇਤਰਾਂ ਦੇ ਮਾਹਿਰਾਂ ਨੂੰ ਇਸ ਕੰਮ ਲਈ ਸਮਾਂ ਕੱਢਣ ਵਾਸਤੇ ਪ੍ਰੇਰਨਾ ਦੀ ਲੋੜ ਹੈ ਤਾਂ ਜੋ ਗਿਆਨ ਅਤੇ ਵਿਗਿਆਨ ਲਾਇਬ੍ਰੇਰੀਆਂ ਦੀਆਂ ਅਲਮਾਰੀਆਂ ਵਿਚ ਬੰਦ ਵੱਡੀਆਂ ਵੱਡੀਆਂ ਕਿਤਾਬਾਂ ਅਤੇ ਕਾਲਜਾਂ/ਯੂਨੀਵਰਸਿਟੀਆਂ ਦੀਆਂ ਪ੍ਰਯੋਗਸ਼ਾਲਾਵਾਂ ਵਿਚੋਂ ਨਿਕਲ ਕੇ ਆਮ ਆਦਮੀ ਤੱਕ ਪਹੁੰਚ ਸਕਣ ਅਤੇ ਉਹਨਾਂ ਦੀ ਜਿੰਦਗੀ ਵਿਚ ਕੋਈ ਉਸਾਰੂ ਰੋਲ ਅਦਾ ਕਰ ਸਕਣ।

ਪਿਛਲੇ ਕੁਝ ਅਰਸੇ ਦੌਰਾਨ ਵੱਖ ਵੱਖ ਕਾਰਣਾਂ ਕਰਕੇ ਜਿਵੇਂ ਕੁਝ ਪ੍ਰਬੰਧਕੀ ਮੁਸ਼ਕਲਾਂ, ਸੰਪਾਦਕੀ ਬੋਰਡ ਮੈਂਬਰਾਂ ਵਲੋਂ ਲੋੜੀਂਦਾ ਸਮਾਂ ਨਾ ਦਿੱਤੇ ਜਾ ਸਕਣਾ, ਨਾ ਤਜਰਬੇਕਾਰੀ, ਆਰਥਿਕ ਸਮੱਸਿਆਵਾਂ ਆਦਿ ਮੈਗਜ਼ੀਨ ਵਿਚ ਕਾਫੀ ਰੜਕਵੀਆਂ ਘਾਟਾਂ ਕੰਮਜ਼ੋਰੀਆਂ ਰਹਿੰਦੀਆਂ ਰਹੀਆਂ ਹਨ। ਇਹਨਾਂ ਬਾਰੇ ਸਾਨੂੰ ਆਸ ਹੈ ਕਿ ਆਉਣ ਵਾਲੇ ਸਮੇਂ ਵਿਚ ਪੂਰਣ ਤੌਰ ਤੇ ਕਾਬੂ ਪਾ ਲਿਆ ਜਾਵੇਗਾ ਅਤੇ ‘ਵਿਗਿਆਨਕ ਵਿਚਾਰ’ ਤੁਹਾਡੀਆਂ ਅਤੇ ਸਾਡੀਆਂ ਇਛਾਵਾਂ ਅਨੁਸਾਰ ਨਿਖਰ ਕੇ ਆਵੇਗਾ। ਆਉ ਤਰਕਸੀਲਤਾ ਦੇ ਚਾਨਣ ਵਿਚ ਵਿਗਿਆਨਕ ਵਿਚਾਰਾਂ ਨੂੰ ਵੱਧ ਤੋਂ ਵੱਧ ਪ੍ਰਚਾਰਣ ਪ੍ਰਸਾਰਣ ਵਿਚ ਆਪਣਾ ਬਣਦਾ ਯੋਗਦਾਨ ਪਾਈਏ।

ਤੁਹਾਡਾ ਇਕ ਸਾਥੀ,
ਰਾਜਪਾਲ ਸਿੰਘ

ਚਿੱਠੀਆਂ

ਜਾਂਚ ਰਿਪੋਰਟਾਂ ਬਾਰੇ

—ਵਿਗਿਆਨਕ ਵਿਚਾਰ ਲਈ ਡੋਟਾ ਜਿਹਾ ਸੁਝਾਅ ਹੈ। ਰੂਤਾਂ ਪ੍ਰਤਾਂ ਅਤੇ ਇੰਟਾਂ ਰੋੜੇ ਸਿੱਟਣ ਦੀਆਂ ਜਾਂਚ ਰਿਪੋਰਟਾਂ ਵਿਚ ਇਕ ਘਟਨਾ ਦਾ ਸਿਰਫ ਅਖਬਾਰੀ ਵੇਰਵਾ ਹੁੰਦਾ ਹੈ। ਇਸ ਨਾਲ ਘਟਨਾ ਦੀ ਖਬਰ ਤਾਂ ਬਣ ਜਾਂਦੀ ਹੈ ਪਰ ਹਥਲੀ ਸੱਮਸਿਆ ਨੂੰ ਸਮਝਣ ਵੇਲੇ ਕੀਤੀ ਮੁਦਲੀ ਤਿਆਰੀ, ਸੁਆਲ ਜੁਆਬ, ਸੰਬੰਧਿਤ ਬੰਦਿਆਂ ਦੇ ਪ੍ਰਤੀਕਰਮ ਅਤੇ ਭੂਤ ਦਾ ਰੋਲ ਕਰ ਰਹੇ ਵਿਅਕਤੀ ਦੇ ਉਭਰਵੇਂ ਪਛਾਣ ਚਿੰਨ੍ਹ ਜਾਂ ਹਿਪਨੋਟਿਜ਼ਮ ਕਰਨ ਵੇਲੇ ਵਰਤੀ ਗਈ ਥਾਂ, ਕਮਰਾ ਜਾਂ ਮਹੌਲ ਆਦਿ ਨਾਲ ਪਾਠਕ ਦੀ ਸਾਂਝ ਨਹੀਂ ਬਣਦੀ। ਇਉਂ ਜਾਂਚ ਰਿਪੋਰਟ ਦੀ ਛਪਾਈ ਪਾਠਕ ਦੇ ਤੌਰ ਵਿਚ ਵਾਧਾ ਤਾਂ ਕਰ ਦਿੰਦੀ ਹੈ ਉਸਦੀ ਨਿਰਣਈ ਸ਼ਕਤੀ (Discriminating Faculty) ਨੂੰ ਤਿੱਖਾ ਨਹੀਂ ਕਰਦੀ ਅਤੇ ਉਹ ਅਜ਼ਾਦਾਨਾ ਤੌਰ ਤੇ ਕਿਸੇ ਅਜਿਹੇ ਮਸਲੇ ਨੂੰ ਸਮਝਣ ਅਤੇ ਨਿਜਿੱਠ ਲਈ ਤਿਆਰ ਨਹੀਂ ਹੋ ਸਕਦਾ। ਬੇਸ਼ਕ ਅਨੁਭਵੀ ਟੀਮਾਂ ਨਾਲ ਜਾ ਕੇ ਵੀ ਸਿੱਖਿਆ ਜਾ ਸਕਦਾ ਹੈ। ਫਿਰ ਵੀ ਰਿਪੋਰਟਿੰਗ ਵੇਲੇ ਜੋ ਪੜਤਾਲੀਆਂ ਕਮੇਟੀਆਂ ਅਜਿਹੇ ਵੇਰਵੇ ਵੀ ਦੇ ਦਿਆਂ ਕਰਨ ਤਾਂ ਗੱਲ ਹੋਰ ਵੀ ਸੁਆਦਲੀ ਅਤੇ ਗਿਆਨ ਵਰਧਕ ਹੋਵੇਗੀ। ਇਸ ਨਾਲ ਦੁਹਰਾਅ ਵਾਲਾ ਪੱਖ ਵੀ ਘਟੇਗਾ।

ਏ. ਗੋਂਦਾਰਾ—ਫਰੀਦਕੋਟ

ਤੁਹਾਡੇ ਵਲੋਂ ਉਠਾਇਆ ਗਿਆ ਨੁਕਤਾ ਵਧੀਆ ਹੈ। ਅਸੀਂ ਆਸ ਕਰਦੇ ਹਾਂ ਕਿ ਸਾਡੀਆਂ ਕੋਸ਼ ਹੱਲ ਕਰਨ ਵਾਲੀਆਂ ਟੀਮਾਂ ਕੋਸ਼ ਦੀ ਰਿਪੋਰਟ ਮੈਗਜ਼ੀਨ ਨੂੰ ਭੇਜਦੇ ਸਮੇਂ ਇਹਨਾਂ ਗੱਲਾਂ ਦਾ ਖਿਆਲ ਰਖਣਗੀਆਂ ਤਾਂ ਜੋ ਇਹ ਰਿਪੋਰਟਾਂ ਵੱਧ ਦਿਲਚਸਪ ਅਤੇ ਜਾਣਕਾਰੀ ਦੇਣ ਵਾਲੀਆਂ ਬਣ ਸਕਣਗੀਆਂ।

ਕੁਝ ਸੁਝਾਅ

—ਮੈਗਜ਼ੀਨ ਲਈ ਕੁਝ ਸੁਝਾਅ ਲਿਖ ਰਿਹਾ ਹਾਂ ਸ਼ਾਮਲ ਨਾ ਵੀ ਕਰਨਾ ਹੋਵੇ ਤਾਂ ਇਕ ਵਾਰ ਵਿਚਾਰ ਜ਼ਰੂਰ ਲੈਣਾ।

1. ਸੰਪਾਦਕੀ ਜੋ ਪਹਿਲੇ ਪੰਨੇ ਤੋਂ ਸ਼ੁਰੂ ਹੁੰਦੀ ਹੈ ਇਕੋ ਜਗ੍ਹਾ ਇਕੱਠੀ ਦੇਣ ਦੀ ਕੋਸ਼ਿਸ਼ ਕਰਿਆ ਕਰੋ।

2. ਇਸ ਤੋਂ ਅੱਗੇ ਹਰ ਵਾਰ ਕਿਸੇ ਅਜਿਹੀ ਬਿਮਾਰੀ ਬਾਰੇ ਕਿਸੇ ਚੰਗੇ ਡਾਕਟਰ ਵੱਲੋਂ ਜਾਣਕਾਰੀ ਲਈ ਜਾਵੇ ਮਾਰਚ-ਅਪ੍ਰੈਲ 1988

ਜਿਸ ਬਿਮਾਰੀ ਬਾਰੇ ਸਾਡੇ ਵਿਚ ਗਲਤ ਵਿਚਾਰ (ਰਹੱਸਮਈ ਗੱਲਾਂ) ਪਾਏ ਜਾਂਦੇ ਹੋਣ।

3. ਇਸ ਤੋਂ ਬਾਅਦ ਕੋਈ ਅਜਿਹਾ ਲੇਖ ਹੋਣਾ ਚਾਹੀਦਾ ਹੈ ਜਿਸ ਵਿਚ ਇਸ ਤਰ੍ਹਾਂ ਦੀ ਜਾਣਕਾਰੀ ਵਾਲੇ ਲੇਖ ਹੋਣੇ ਚਾਹੀਦੇ ਹਨ ਜਿਵੇਂ ਕਿ ਐਧਵਿਸਵਾਸ ਅਤੇ ਪ੍ਰਚੀਨ ਭਾਰਤ, ਐਧਵਿਸਵਾਸ ਅਤੇ ਵਿਗਿਆਨ, ਐਧਵਿਸਵਾਸ ਅਤੇ ਔਰਤ, ਐਧਵਿਸਵਾਸ ਅਤੇ ਅਜੋਕਾ ਸਮਾਜ ਆਦਿ।

4. 'ਆਲੇ ਦੁਆਲੇ ਵਿਚੋਂ' ਸਿਰਲੇਖ ਹੇਠ ਸਾਡੇ ਆਲੇ ਦੁਆਲੇ ਵਾਪਰਣ ਵਾਲੀਆਂ ਘਟਨਾਵਾਂ ਦੀ ਰਿਪੋਰਟ ਹੋਣੀ ਚਾਹੀਦੀ ਹੈ।

5. 'ਆਉ ਕੁਝ ਸਿੱਖੀਏ' ਸਿਰਲੇਖ ਹੇਠ ਹਰ ਵਾਰ ਕੁਝ ਵਿਗਿਆਨਕ ਖੋਡਾਂ ਬਾਰੇ ਜਾਣਕਾਰੀ ਹੋਣੀ ਚਾਹੀਦੀ ਹੈ।

6. ਸੰਕਾ ਨਵਿਰਤੀ ਠੀਕ ਹੈ।

7. 'ਰਹੱਸਮਈ ਘਟਨਾਵਾਂ ਦੀ ਪੜਤਾਲ ਕਿਵੇਂ ਕਰੀਏ?' ਜਾਂ 'ਵਿਗਿਆਨਕ ਸੋਚ ਕਿਵੇਂ ਅਪਣਾਈਏ?' ਸਿਰਲੇਖ ਹੇਠ ਲੜੀਵਾਰ ਸਿਲਸਲਾ ਸ਼ੁਰੂ ਕਰੋ।

ਜਸ ਦਵਿੰਦਰ-ਰੱਤੀ

ਧਰਮਕੋਟ

ਤੁਹਾਡੇ ਸੁਝਾਅ ਨੋਟ ਕਰ ਲਏ ਗਏ ਹਨ। ਜਿਸ ਤਰ੍ਹਾਂ ਕਿ 'ਸੰਪਾਦਕ ਦੀ ਚਿੱਠੀ' ਵਿਚ ਲਿਖਿਆ ਗਿਆ ਹੈ ਅਸੀਂ ਹੋਰ ਪਾਠਕਾਂ ਤੋਂ ਵੀ ਆਸ ਕਰਦੇ ਹਾਂ ਕਿ ਉਹ ਮੈਗਜ਼ੀਨ ਲਈ ਆਪਣੇ ਸੁਝਾਅ ਇਸ ਤਰ੍ਹਾਂ ਠੋਸ ਰੂਪ ਵਿਚ ਭੇਜਣਗੇ।

ਸ਼ਬਦ ਹਰੀਜਨ ਬਾਰੇ

—ਇਸ ਮੈਗਜ਼ੀਨ ਵਿਚਲਾ ਮੋਟਰ ਬਹੁਤ ਹੀ ਪ੍ਰਭਾਵ-ਸ਼ਾਲੀ ਅਤੇ ਸਮਝਣ ਵਿਚ ਕਾਫੀ ਆਸਾਨ ਹੁੰਦਾ ਹੈ। ਇਸ ਵਿਸ਼ੇ ਤੇ ਪੰਜਾਬੀ ਸਾਹਿਤ ਵਿਚ ਬਹੁਤ ਹੀ ਘਾਟ ਰੜਕਦੀ ਹੈ ਜਿਸਨੂੰ ਦੂਰ ਕਰਨ ਲਈ ਤੁਸੀਂ ਜੋ ਯਤਨ ਕਰ ਰਹੇ ਹੋ ਉਹ ਸਹਾਯਕ ਯੋਗ ਹਨ।

ਪਰ ਇਸ ਵਾਰ ਜਨਵਰੀ-ਫਰਵਰੀ 88 ਅੰਕ ਵਿਚ ਜੋ ਡੋਟਾ ਜਿਹਾ ਆਰਟੀਕਲ ਲਿਖਿਆ ਗਿਆ ਹੈ ਉਸਦਾ ਹੈਡਿੰਗ ਪੜ੍ਹਕੇ ਬਹੁਤ ਹੀ ਹੈਰਾਨੀ ਹੋਈ।

ਹੈਡਿੰਗ ਹੈ—'ਦੇਵੀ, ਜੋ ਹਰੀਜਨ ਔਰਤਾਂ ਤੇ ਦਾ ਬਲਾਤਕਾਰ ਕਹਿਰ ਦਾਉਂਦੀ ਹੈ'

ਜ਼ੋਰ ਇਹੋ ਲਫਜ਼ ਕਿਸੇ ਹੋਰ ਮੈਗਜ਼ੀਨ ਵਿਚ ਹੁੰਦੇ ਤਾਂ ਵੱਖਰੀ ਗੱਲ ਸੀ। ਇਸ ਵਿਚ ਸ਼ਕ ਨਹੀਂ ਕਿ ਤੁਸੀਂ ਸਿਆਣੇ, ਸਮਝਦਾਰ ਅਤੇ ਆਲੇ ਦੁਆਲੇ ਦੀ ਜਾਣਕਾਰੀ ਰੱਖਦੇ ਹੋ, ਤੁਹਾਡੇ ਵਿਚ ਕੋਈ ਸਵਾਰਥ ਵੀ ਨਹੀਂ ਹੈ। ਪਰ ਲਫਜ਼ ਹਰੀਜਨ ਪਾਬੰਦੀ ਲੱਗਣ ਦੇ ਬਾਬਜੂਦ ਵੀ ਤੁਹਾਡੇ ਇਸ ਮੈਗਜ਼ੀਨ ਵਿਚ ਕਿਉਂ ਛਪਿਆ ਹੈ? ਤੁਹਾਨੂੰ ਪਤਾ ਤਾਂ ਹੋਵੇਗਾ ਹੀ ਪਰ ਮੈਂ ਇਕ ਵਾਰ ਫਿਰ ਤੁਹਾਨੂੰ ਯਾਦ ਦਿਵਾਉਣੀ ਚਾਹੁੰਦਾ ਹਾਂ ਕਿ ਲਫਜ਼ ਹਰੀਜਨ M. K. ਗਾਂਧੀ ਨੇ ਹੀ ਗਰੀਬ ਤੇ ਲਿਤਾੜੇ ਲੋਕਾਂ ਨੂੰ ਹੋਏ ਨਾਲ ਦਿੱਤਾ ਸੀ ਕਿ ਇਸਦਾ ਮਤਲਬ ਹੈ ਹਰੀ ਦੇ ਜਨ-ਭਗਵਾਨ ਦੇ ਬੰਦੇ। ਪਰ ਸਿਰਫ ਗਰੀਬ, ਲਿਤਾੜੇ ਤੇ ਪਛੜੇ ਲੋਕ ਹੀ ਕਿਉਂ ਰੱਬ ਦੇ ਬੰਦੇ ਹੋਏ ਬਾਕੀ ਕਿਉਂ ਨਹੀਂ? ਅਸਲ ਵਿਚ ਇਹ ਨਾਮ ਤਾਂ ਮੰਦਰਾਂ ਦੇ ਪੁਜਾਰਿਆਂ ਵਾਸਤੇ ਰੱਖੀਆਂ ਦੇਵਦਾਸੀਆਂ ਤੋਂ ਜੋ ਔਲਾਦ ਪੈਦਾ ਹੁੰਦੀ ਸੀ ਉਸ ਨੂੰ ਹਰੀ-ਜਨ ਕਹਿੰਦੇ ਸਨ। ਭਾਵ ਜਿਸਦੇ ਪਿਉ ਦਾ ਪਤਾ ਨਾਂ ਹੋਵੇ ਜਾਂ ਜੋ ਕਿਸੇ ਹੋਰ ਦੀ ਔਲਾਦ ਹੋਵੇ। ਕੀ ਤੁਸੀਂ ਇਸ ਸ਼ਬਦ ਨਾਲ ਸਹਿਮਤ ਹੋ?

ਇਸ ਸ਼ਬਦ ਤੇ ਪੰਜਾਬ ਸਰਕਾਰ ਵਲੋਂ ਵੀ ਪਾਬੰਦੀ ਲਗਾਈ ਹੋਈ ਹੈ। (ਪਾਬੰਦੀ ਵਾਲੇ ਸਰਕੂਲਰ ਦੀ ਕਾਪੀ ਨਾਲ ਭੇਜੀ ਗਈ ਹੈ) ਆਸ ਹੈ ਅੱਗੇ ਤੋਂ ਸ਼ਬਦ ਹਰੀਜਨ ਦੀ ਜਗ੍ਹਾ ਹੋਰ ਸ਼ਬਦ ਵਰਤਣ ਦੀ ਖੋਜਲ ਕਰੋਗੇ।

ਰੂਪ ਲਾਲ ਚੋਹਾਨ

ਰੂੜਕਾ ਖੁਰਦ (ਜਲੰਧਰ)

ਇਹੀ ਇਤਰਾਜ਼ ਨਕੋਦਰ ਤੋਂ ਕਿਉਂਕਲੀ ਚੰਦਰ ਵੱਲੋਂ ਵੀ ਪ੍ਰਗਟ ਕੀਤਾ ਗਿਆ ਹੈ।

ਇਹ ਸ਼ਬਦ ਅਣਜਾਣੇ ਜਾਂ ਕਹਿ ਲਵੇ ਕੁਝ ਬੇਧਿਆਨੀ ਵਿਚ ਹੀ ਵਰਤਿਆ ਗਿਆ ਹੈ ਅੱਗੇ ਤੋਂ ਇਸ ਬਾਰੇ ਪੂਰਾ ਖਿਆਲ ਰੱਖਿਆ ਜਾਵੇਗਾ। ਅਸੀਂ ਲਿਖਤਾਂ ਭੇਜਣ ਵਾਲੇ ਸਾਥੀਆਂ ਤੇ ਹੋਰ ਲੇਖਕਾਂ ਨੂੰ ਅਪੀਲ ਕਰਦੇ ਹਾਂ ਕਿ ਉਹ ਇਸ ਸ਼ਬਦ ਦੇ ਅਸਲੀ ਅਰਥਾਂ ਅਤੇ ਭਾਵਨਾਵਾਂ ਦਾ ਖਿਆਲ ਰੱਖਦੇ ਹੋਏ ਹਰੀਜਨ ਸ਼ਬਦ ਵਰਤਣ ਤੋਂ ਗੁਰੇਜ਼ ਕਰਨ ਅਤੇ ਇਸਦੀ ਜਗ੍ਹਾ ਤੇ ਸੂਦਰ ਜਾਂ ਕੋਈ ਹੋਰ ਠੀਕ ਸ਼ਬਦ ਵਰਤਿਆ ਜਾਵੇ।

ਕੋਲੰਸਟਰੋਲ ਸੰਬੰਧੀ ਲੇਖ ਦੀ ਸਾਡੇ ਲਈ ਕੀ ਮਹੱਤਤਾ ਹੈ?

—ਸੰਪਾਦਕ ਜੀ, ਜੋ ਤੁਸੀਂ ਐਤਕੀ 'ਵਿਗਿਆਨਕ ਵਿਚਾਰ' ਵਿਚ ਪਹਿਲਾ ਹੀ ਆਰਟੀਕਲ ਦਿੱਤਾ ਹੈ, ਕੋਲੰਸਟਰੋਲ ਮਾਰਚ-ਅਪ੍ਰੈਲ, 1988

ਇਕ ਚੁੱਪ ਚਪੀਤਾ ਕਾਤਲ—ਮੈਂ ਇਸ ਵੱਲ ਤੁਹਾਡਾ ਧਿਆਨ ਦਵਾਉਣਾ ਚਾਹੁੰਦੀ ਹਾਂ। ਮੈਂ ਸੋਚਦੀ ਹਾਂ ਕਿ ਸਾਡੇ ਭਾਰਤ ਵਰਗੇ ਦੇਸ਼ ਵਿਚ ਤੇ ਪੰਜਾਬ ਦੇ ਲੋਕ ਪਹਿਲਾਂ ਹੀ ਕਿੰਨਾ ਕੁ ਮੀਟ ਤੇ ਆਂਡਿਆਂ ਦਾ ਸੇਵਨ ਕਰਦੇ ਹਨ। ਕੀ ਕਹਿਣਾ ਕਦੇ 6 ਮਹੀਨਿਆਂ ਵਿਚ ਇਕ ਅੱਧ ਵਾਰ ਮੀਟ ਆਦਿ ਬਣਾ ਕੇ ਖਾ ਲਿਆ। ਇਸ ਨਾਲ ਕੋਲੰਸਟਰੋਲ ਦੀ ਕਿੰਨੀ ਕੁ ਮਾਤਰਾ ਵੱਧ ਜਾਵੇਗੀ? ਹਾਂ ਇਕ ਗੱਲ ਜ਼ਰੂਰ ਹੈ ਕਿ ਇਸ ਲੇਖ ਨੂੰ ਪੜ੍ਹ ਕੇ ਜਿਹੜੇ ਲੋਕ ਕਦੇ ਕਦਾਈਂ ਵਰਤੋਂ ਕਰਦੇ ਸੀ ਉਹ ਵੀ ਹਟ ਜਾਣਗੇ। ਜਿੱਥੇ ਲੋਕ ਤਿੰਨ-ਤਿੰਨ ਮਹੀਨੇ ਲਗਾਤਾਰ ਸਰੋਂ ਦਾ ਸਾਗ ਹੀ ਖਾਂਦੇ ਹਨ, ਉਥੇ ਇਸ ਲੇਖ ਦੀ ਕਿੰਨੀ ਕੁ ਮਹੱਤਤਾ ਰਹਿ ਜਾਂਦੀ ਹੈ। ਮੀਟ ਆਂਡੇ ਦੀ ਵੱਧ ਵਰਤੋਂ ਤਾਂ ਅਮੀਰ ਲੋਕਾਂ ਵਿਚ ਹੀ ਹੁੰਦੀ ਹੈ, ਜੋ ਅਮੀਰ ਮਰਦਾ ਹੈ ਤਾਂ ਮਰੇ। ਬਾਕੀ ਜਨਤਾ ਨੂੰ ਤਾਂ ਪਹਿਲਾਂ ਹੀ ਮੀਟ ਆਂਡਾ ਨਸੀਬ ਨਹੀਂ ਹੁੰਦਾ।

ਇਹ ਲੇਖ ਜੋ ਤੁਸੀਂ ਯੂਰਪ ਦੇ ਕਿਸੇ ਦੇਸ਼ ਦੇ ਮੈਗਜ਼ੀਨ ਵਿਚ ਦੇ ਦਿੰਦੇ ਤਾਂ ਠੀਕ ਸੀ। ਉਥੇ ਫਾਇਦਾ ਹੋ ਸਕਦਾ ਸੀ ਕਿਉਂਕਿ ਉਹਨਾਂ ਲੋਕਾਂ ਦੀ ਜ਼ਿੰਦਗੀ ਨਿਰਭਰਤਾ ਮੀਟ, ਆਂਡੇ ਤੇ ਹੈ। ਇਸ ਲਈ ਇਹੋ ਜਿਹੇ ਲੇਖ ਅੱਗੇ ਤੋਂ ਵਿਚਾਰ ਕੇ 'ਵਿਗਿਆਨਕ ਵਿਚਾਰ' ਵਿਚ ਦਿਆਂ ਕਰੋ।

ਮਹਿੰਦਰ ਕੌਰ

ਹਿਪਨੋਟਿਜ਼ਮ ਬਾਰੇ ਸੇਖਾਂ ਕਲਾਂ (ਫਰੀਦਕੋਟ)

ਬਹੁਤ ਸਾਰੇ ਪਾਠਕਾਂ ਨੇ ਆਪਣੇ ਖੱਤਾਂ ਵਿਚ ਹਿਪਨੋਟਿਜ਼ਮ (ਸੰਮੋਹਿਕ ਨਾਂਦ) ਬਾਰੇ ਜਾਣਨਾ ਚਾਹਿਆ ਹੈ ਜਾਂ ਹਿਪਨੋਟਿਜ਼ਮ ਕਰਨਾ ਸਿੱਖਣ ਦੀ ਇੱਛਾ ਜਾਹਿਰ ਕੀਤੀ ਹੈ। ਇਹਨਾਂ ਪਾਠਕਾਂ ਦੀ ਜਾਣਕਾਰੀ ਲਈ ਦੱਸਿਆ ਜਾਂਦਾ ਹੈ ਕਿ ਹਿਪਨੋਟਿਜ਼ਮ ਸੰਬੰਧੀ ਬੁਨਿਆਦੀ ਜਾਣਕਾਰੀ ਕਾਫੀ ਵਿਸਥਾਰ ਵਿਚ ਤਰਕਸ਼ੀਲ ਦੇ ਅੰਕ ਨੰ: 3 ਅਤੇ 4 ਵਿਚ ਦਿੱਤੀ ਗਈ ਹੈ। ਹੁਣ ਇਹ ਅੰਕ 'ਤਰਕਸ਼ੀਲ' ਦੀ 6 ਅੰਕਾਂ ਦੀ ਫਾਇਲ ਦੇ ਰੂਪ ਵਿਚ M. O. ਰਾਹੀਂ 15 ਰੁਪਏ ਭੇਜ ਕੇ ਮੰਗਵਾਏ ਜਾ ਸਕਦੇ ਹਨ ਜਾਂ ਰੈਸਨਲਿਸਟ ਸੁਸਾਇਟੀ ਦੇ ਮੈਂਬਰਾਂ ਤੋਂ ਵੀ ਇਹ ਫਾਇਲ ਪ੍ਰਾਪਤ ਕੀਤੀ ਜਾ ਸਕਦੀ ਹੈ। ਡਾਕ ਰਾਹੀਂ ਮੰਗਵਾਉਣ ਦਾ ਪਤਾ ਹੈ।

ਜੀਵਨ ਲਾਲ ਸੁਹਿਣਾ

ਸੁਖਾਨੰਦ ਬਸਤੀ, ਤਪਾ (ਜਿਲਾ ਸੰਗਰੂਰ)

ਹਿਪਨੋਟਿਜ਼ਮ ਬਾਰੇ ਅਸਲੀ ਰੂਪ ਵਿਚ ਜਾਣਨ ਲਈ ਜਾਂ ਸਿੱਖਣ ਲਈ ਆਪਣੇ ਨੇੜਲੀ ਰੈਸਨਲਿਸਟ ਸੁਸਾਇਟੀ ਦੀ ਇਕਾਈ ਨਾਲ ਸੰਪਰਕ ਕੀਤਾ ਜਾ ਸਕਦਾ ਹੈ। ਕੁਝ ਇਕਾਈਆਂ ਦੇ ਐਡਰੈਸ ਇਸੇ ਮੈਗਜ਼ੀਨ ਵਿਚ ਦਿੱਤੇ ਜਾ ਰਹੇ ਹਨ।



ਵਿਗਿਆਨਕ-ਵਿਚਾਰ

ਰੱਡ - ਬੀਤੀਆਂ

ਜੱਗ - ਬੀਤੀਆਂ

ਨੂੰਹ ਦਾ ਤਰਕ

ਇਹ ਠੀਕ ਹੈ ਕਿ ਅੰਧ ਵਿਸ਼ਵਾਸੀਆਂ ਨੂੰ ਸਮਝਾਉਣਾ ਬੜਾ ਮੁਸ਼ਕਿਲ ਹੁੰਦਾ ਹੈ। ਪਰ ਜੇ ਉਹਨਾਂ ਨੂੰ ਤਰਕ ਨਾਲ ਸਮਝਾਇਆ ਜਾਵੇ ਤਾਂ ਜ਼ਰੂਰ ਉਹਨਾਂ ਦਾ ਦਿਮਾਗ ਸੋਚਣ ਲਈ ਮਜਬੂਰ ਹੋ ਜਾਂਦਾ ਹੈ। ਅਜਿਹਾ ਹੀ ਇਕ ਪੜ੍ਹੀ-ਲਿਖੀ ਨੂੰਹ ਨੇ ਕੀਤਾ। ਵਿਆਹ ਨੂੰ ਹਾਲੇ ਬੋਝੇ ਦਿਨ ਹੀ ਹੋਏ ਸਨ। ਨੂੰਹ ਨੇ ਵੇਖਿਆ ਕਿ ਉਸਦੀ ਸੱਸ ਹਰ ਰੋਜ਼ ਨਹਾ ਕੇ ਸੁਭਾ ਲੱਭੂ ਲੈ ਕੇ ਮੰਦਰ ਜਾਂਦੀ ਹੈ। ਇਕ ਦਿਨ ਨੂੰਹ ਵੀ ਨਾਲ ਚਲੀ ਗਈ। ਉਸਨੇ ਦੇਖਿਆ ਕਿ ਉਸਦੀ ਸੱਸ ਨੇ ਇਕ ਲੱਭੂ ਗਨੇਸ਼ ਦੀ ਮੂਰਤੀ ਅੱਗੇ ਰੱਖ ਦਿੱਤਾ ਤੇ ਦੂਜਾ ਗਾਂ ਦੀ ਮੂਰਤੀ ਅੱਗੇ, ਬਾਕੀ ਵੰਡ ਦਿੱਤੇ। ਦੂਜੇ ਦਿਨ ਫੇਰ ਨੂੰਹ ਜਲਦੀ ਨਹਾ ਕੇ ਤਿਆਰ ਹੋ ਗਈ। ਸੱਸ ਬੜੀ ਖੁਸ਼ ਹੋਈ।

ਸੱਸ ਨੇ ਲੱਭੂ ਚੁੱਕ ਲਏ ਅਤੇ ਨੂੰਹ ਨੇ ਇਕ ਡੋਲ੍ਹ ਚੁੱਕ ਲਿਆ। ਦੋਹਵੇਂ ਮੰਦਰ ਚਲੀਆਂ ਗਈਆਂ। ਹਰ ਰੋਜ਼ ਵਾਂਗ ਸੱਸ ਨੇ ਇਕ ਲੱਭੂ ਗਨੇਸ਼ ਦੀ ਮੂਰਤੀ ਅੱਗੇ ਰੱਖ ਦਿੱਤਾ ਤੇ ਦੂਜਾ ਗਾਂ ਦੀ ਮੂਰਤੀ ਅੱਗੇ। ਨੂੰਹ ਨੇ ਝੱਟ ਗਾਂ ਥੱਲੇ ਡੋਲ੍ਹ ਧਰ ਲਿਆ। “ਮਾਂ ਜੀ ਮੈਂ ਬੋਝਾ ਜਿਹਾ ਦੁੱਧ ਰੋਆ ਲਾ, ਚਾਹ ਕਰਲਾਗੇ ਆਪਾਂ ਘਰੇ ਜਾ ਕੇ।”

“ਕਮਲੀ ਹੋ ਗਈ ਬਹੂ! ਪੱਥਰ ਦੀ ਗਾਂ ਦੁੱਧ ਕਿਵੇਂ ਦੇਉ?”

“ਤੇ ਮਾਂ ਜੀ ਇਹ ਪੱਥਰ ਦੀ ਗਾਂ ਲੱਭੂ ਕਿਵੇਂ ਖਾਉ?”

ਸੱਸ ਨੂੰ ਕੋਈ ਗੱਲ ਨਹੀਂ ਸੀ ਔੜ ਰਹੀ। ਨੂੰਹ ਦੇ ਤਰਕ ਦਾ ਸੋਸ ਤੇ ਬੜਾ ਪ੍ਰਵਾਭ ਪਿਆ। ਇਸ ਤਰਕਵਾਦੀ ਪ੍ਰਭਾਵ ਨਾਲ ਉਸਨੂੰ ਹੋਰ ਗੱਲਾਂ ਵੀ ਸਮਝਾਉਣੀਆਂ ਬੜੀਆਂ ਸੌਖੀਆਂ ਹੋ ਗਈਆਂ।

ਰਾਜ ਕੁਮਾਰ
ਜੈ ਸਿੰਘ ਵਾਲਾ (ਬਠਿੰਡਾ)

ਮੱਖੀਆਂ ਦੇ ਡੰਗਾਂ ਦਾ ਪ੍ਰਸ਼ਾਦ

ਬੀਤੇ ਦਿਨੀਂ ਪਿੰਡ ਭੱਦਲਬੂਹਾ (ਪਟਿਆਲਾ) ਦੀ ਇਕ ਔਰਤ (ਜਿਸ ਨੂੰ ਸਾਧਾਂ ਸੰਤਾਂ ਪ੍ਰਤੀ ਸ਼ਰਧਾ ਸੀ) ਹੈਬਤਪੁਰ ਪਿੰਡ ਵਿਖੇ ਇਕ ਪੀਰ—ਰੂਪਾਪੀਰ—ਦੀ ਸਮਾਧ ਤੇ ਦੁੱਧ

ਅਤੇ ਖੀਰ ਚੜ੍ਹਾਉਣ ਗਈ। ਉਹ ਸ਼ਰਧਾ ਦੇ ‘ਤਿਲ-ਫੁੱਲ’ ਚੜ੍ਹਾ ਵਾਪਸ ਮੁੜਨ ਹੀ ਲੱਗੀ ਸੀ ਕਿ ਅਚਾਨਕ ਸਮਾਧ ਦੇ ਆਲੇ ਦੁਆਲੇ ਦਰਖਤਾਂ ਦੇ ਝੁੰਡ ‘ਚੋਂ’ ਡੂੰਘੇ ਮਖਿਆਲ (ਸ਼ਹਿਦ) ਦੀਆਂ ਮੱਖੀਆਂ ਉਠ ਪਈਆਂ ਤੇ ਉਹ ਟੁੱਟ ਪਈਆਂ। ਉਸ ਸ਼ਰਧਾਲੂ ਔਰਤ ਅਤੇ ਉਸਦੀ ਗੋਦ ਚੁੱਕੀ ਬੱਚੀ ਤੇ—ਡਰ ਦੇ ਮਾਰੇ ਉਸ ਨੇ ਹਾਲ ਦੁਹਾਈ ਪਾਈ। ਪਰ ਸਮਾਧ ਅੰਦਰ ਬਰਾਜਮਾਨ ਸਾਧ ਨੇ ਮੱਖੀਆਂ ਕੋਲੋਂ ਡਰਦੇ ਨੇ ਬੂਹਾ ਬੰਦ ਕਰ ਲਿਆ ਤੇ ਔਰਤ ਵੱਲੋਂ ਬੂਹਾ ਵਾਰ ਵਾਰ ਖੜਕਾਉਣ ਤੇ ਵੀ ਨਾ ਖੋਲਿਆ ਗਿਆ। ਖੋਲ੍ਹ ਵੀ ਕਿਉਂ? ਉਹ ਕਿਉਂ ਮੱਖੀਆਂ ਦੇ ਡੰਗ ਖਾਵੇ। ਉਹ ਤਾਂ ਜਾਣਦਾ ਸੀ ਕਿ ਅਜਿਹੀ ਅੱਖੀ ਘੜੀ ‘ਚ ਜੇ ਬੂਹਾ ਖੋਲਿਆ ਤਾਂ ਕਿਸੇ ‘ਰੂਪਾ ਪੀਰ’ ਨੇ ਸਹਾਇਤਾ ਨਹੀਂ ਕਰਨੀ!! ਲੱਖ ਕੋਸ਼ਿਸ਼ਾਂ ਦੇ ਬਾਵਜੂਦ ਸ਼ਰਧਾਲੂ ਔਰਤ ਆਪਣੇ ਆਪ ਨੂੰ ਅਤੇ ਮੱਖੀਆਂ ਦੇ ਡੰਗਾਂ ਤੋਂ ਬਚਾਅ ਨਾ ਸਕੀ। ਬਿੱਲਕੁਲ ਉਸੇ ਸਮੇਂ ਜਦੋਂ ਸ਼ਹਿਦ ਦੀਆਂ ਮੱਖੀਆਂ ‘ਰੂਪਾ ਪੀਰ’ ਤੋਂ ਬੇਖਬਰ ਆਪਣੇ ਸ਼ਿਕਾਰ ਉੱਪਰ ਟੁੱਟ ਚੁੱਕੀਆਂ ਸਨ, ਗੁਰਦਰਸ਼ਨ ਉਰਫ ਕਾਲਾ ਸਮਾਧ ਦੇ ਪਾਸੋਂ ਗੁਜਰ ਰਿਹਾ ਸੀ ਉਸਦੇ ਅਚਾਨਕ ਦਿਮਾਗ ‘ਚ ਇਹ ਗੱਲ ਆਈ ਕਿ ਮੱਖੀਆਂ ਧੂਏਂ ਤੋਂ ਡਰਦੀਆਂ ਭੱਜ ਜਾਂਦੀਆਂ ਹਨ। ਉਸ ਨੇ ਇਕ ਕੱਪੜੇ ਨੂੰ ਅੱਗ ਲਾ ਕੇ ਧੂੰਆਂ ਕੀਤਾ ਤੇ ਵਿਚਾਰੀ ਸ਼ਰਧਾਲੂ ਔਰਤ ਜਿਸ ਨੂੰ ਆਪਣੇ ਰੂਪਾ ਪੀਰ ਜੀ ਮਹਾਰਾਜ ਤੇ ਅਥਾਹ ਸ਼ਰਧਾ ਸੀ, ਨੂੰ ਮੁਕਤ ਕਰਵਾਇਆ। ਦੇਵੀ ਦੇਵਤਿਆਂ ਤੇ ਪੀਰਾਂ ਦੇ ਅਸਰ-ਪ੍ਰਭਾਵ ਤੋਂ ਅਣਜਾਣ ਬੱਚੀ ਨੂੰ ਵੀ ਮੱਖੀਆਂ ਦੇ ਡੰਗਾਂ ਦਾ ਤਸੱਦਕ ਸਹਿਣਾ ਪਿਆ।

ਘਰ ਆ ਕੇ ਡਾ. ਸਤਪਾਲ ਪਾਸੋਂ ਟੀਕੇ ਲਗਵਾਏ ਤੇ ਮੱਖੀਆਂ ਦੀ ਜ਼ਹਿਰ ਤੇ ਕੰਟਰੋਲ ਕੀਤਾ।

ਜੇ ਇਹ ਦੇਖੀ ਪਰਖੀ ਗੱਲ ਹੈ ਕਿ ਮੱਖੀਆਂ ਜਾਂ ਕੋਈ ਵੀ ਖਤਰਨਾਕ ਜ਼ਹਿਰੀਲਾ ਜਾਨਵਰ ਬਾਬੇ ਪੀਰਾਂ ਦੀਆਂ ਸ਼ਕਤੀਆਂ ਤੋਂ ਬੇਖਬਰ ਹੁੰਦੇ ਹਨ। ਪਰ ਕਿਸੇ ਵੀ ਵਿਗਿਆਨਕ ਢੰਗ ਨਾਲ ਉਨ੍ਹਾਂ ਤੇ ਕੰਟਰੋਲ ਕੀਤਾ ਜਾ ਸਕਦਾ ਹੈ। ਜੇ ਅਸਲ ਸ਼ਕਤੀ ਵਿਗਿਆਨ ਕੋਲ ਹੈ ਨਾ ਕਿ ਪੀਰਾਂ ਬਾਬਿਆਂ ਕੋਲ।

ਬਾਬਾ ਬੰਤ ਸਿੰਘ
ਭਦਲਬੂਹਾ (ਪਟਿਆਲਾ)

ਸ਼ੋਕ ਸਮਾਚਾਰ

ਸਾਬੀ ਦਰਸ਼ਨ ਸਿੰਘ ‘ਛਿੰਦਾ’ ਪਿੰਡ ਪੰਜ ਗਰਾਈਂ ਕਲਾਂ ਜ਼ਿਲਾ ਫਰੀਦਕੋਟ ਪਿਛਲੇ ਦਿਨੀਂ ਅਚਾਨਕ ਇੱਕ ਹਾਦਸੇ ਦਾ ਸ਼ਿਕਾਰ ਹੋ ਕੇ ਸਾਡੇ ਕਾਫਲੇ ਵਿੱਚੋਂ ਸਦਾ ਲਈ ਵਿਛੜ ਗਿਆ। ਸਾਬੀ ਦਰਸ਼ਨ ਜੋ ਕਿ ਇਨਕਲਾਬੀ ਲਹਿਰ ਦੇ ਘੇਰੇ ਵਿੱਚ ਐਮਰਜੈਂਸੀ ਦੌਰਾਨ ਆਇਆ ਸੀ, ਇਨਕਲਾਬੀ ਲਹਿਰ ਦੇ ਅਨੇਕਾਂ ਉਤਰਾਵਾਂ ਚੜ੍ਹਾਵਾਂ ਦੌਰਾਨ ਵੀ ਆਪਣੇ ਲੋਕ-ਪੱਖੀ ਵਿਚਾਰਾਂ ਤੇ ਦ੍ਰਿੜ੍ਹ ਰਿਹਾ ਅਤੇ ਹਰ ਘੋਲ ਦੀਆਂ ਮੂਹਰਲੀਆਂ ਸਫਾਂ ਵਿੱਚ ਰਿਹਾ।

ਧਾਰਮਿਕ ਮੁੜ-ਸੁਰਜੀਤੀ ਦੀ ਲਹਿਰ ਦੀ ਚੜ੍ਹਤ ਅਤੇ ਇਨਕਲਾਬੀ ਜਮਹੂਰੀ ਲਹਿਰ ਦੀ ਮੁਕਾਬਲਤਨ ਕਮਜ਼ੋਰੀ ਦੌਰਾਨ ਵੀ ਸਾਬੀ ਸਦਾ ਸਰਗਰਮ ਰਿਹਾ। ਜਦੋਂ ਤਰਕਸ਼ੀਲ ਲਹਿਰ ਪੰਜਾਬ ਵਿੱਚ ਆਈ ਤਾਂ ਸਾਬੀ ਪਿੰਡ ਪੰਜ ਗਰਾਈਂ ਯੂਨਿਟ ਦਾ ਮੈਂਬਰ ਅਤੇ ਸਰਗਰਮ ਵਰਕਰ ਰਿਹਾ। ਆਪਣੇ ਮਿਲਾਪੜੇ ਅਤੇ ਨਿੱਘੇ ਸੁਭਾਅ ਸਦਕਾ ਆਪਣੇ ਸਾਥੀਆਂ ਵਿਚਕਾਰ ਸਦਾ ਹਰ ਮਨ ਪਿਆਰਾ ਰਿਹਾ। ਅਸੀਂ 12 ਜਨਵਰੀ 1988 ਨੂੰ ਵਿਛੜ ਚੁੱਕੇ ਇਸ ਸਾਬੀ ਦੀ ਬੇਵਕਤੀ ਮੌਤ ‘ਤੇ ਡੂੰਘੇ ਗ਼ਮ ਅਤੇ ਅਫਸੋਸ ਦਾ ਪ੍ਰਗਟਾਵਾ ਕਰਦੇ ਹਾਂ ਅਤੇ ਪ੍ਰੀਵਾਰ ਦੇ ਗ਼ਮ ਵਿੱਚ ਸ਼ਰੀਕ ਹੁੰਦੇ ਹਾਂ।

ਸ਼ੋਕ ਮਤਾ

ਪੰਜਾਬ ਅੰਦਰ ਪਿਛਲੇ ਕਈ ਸਾਲਾਂ ਤੋਂ ਚੱਲ ਰਹੀ ਕਤਲਾਂ ਦੀ ਹਨੇਰੀ ਵਿੱਚ ਪਿਛਲੇ ਦਿਨੀਂ ਤਰਕਸ਼ੀਲ ਸੁਸਾਇਟੀ ਦੇ ਮੈਂਬਰ ਸ੍ਰੀ ਬਖਸ਼ੀਸ਼ ਰਾਏ ਨੂੰ ਕਤਲ ਕਰ ਦਿੱਤਾ ਗਿਆ। ਤਰਕਸ਼ੀਲ ਸੁਸਾਇਟੀ ਦੀ ਸੂਬਾ ਕਮੇਟੀ ਸਾਬੀ ਬਖਸ਼ੀਸ਼ ਰਾਏ ਕਾਲੇ ਕੇ ਦੇ ਫਿਰਕੂ ਜਨੂੰਨੀਆਂ ਵਲੋਂ ਕੀਤੇ ਜ਼ਾਲਮਾਨਾ ਕਤਲ ਦੀ ਨਿਖੇਧੀ ਕਰਦੀ ਹੈ ਅਤੇ ਸਰਕਾਰ ਪਾਸੋਂ ਇਹ ਜ਼ੋਰਦਾਰ ਮੰਗ ਕਰਦੀ ਹੈ ਕਿ ਉਸ ਦੇ ਕਾਤਲਾਂ ਨੂੰ ਛੇਤੀ ਤੋਂ ਛੇਤੀ ਗ੍ਰਿਫਤਾਰ ਕੀਤਾ ਜਾਵੇ।

ਰੈਸ਼ਨਲਿਸਟ ਸੋਸਾਇਟੀ ਪੰਜਾਬ ਦੇ ਵੱਖ ਵੱਖ ਜ਼ਿਲਿਆਂ ਦੇ ਅਹੁਦੇਦਾਰ ਅਤੇ ਉਹਨਾਂ ਦੇ ਸੰਪਰਕ
ਐਡਰੈੱਸ ਹੇਠ ਦਿੱਤੇ ਜਾ ਰਹੇ ਹਨ। ਪਾਠਕ ਸਾਥੀਆਂ ਨੂੰ ਅਪੀਲ ਹੈ ਕਿ ਕੇਸਾਂ ਆਦਿ ਦੇ ਸਬੰਧ ਵਿਚ,
ਮੈਂਬਰਸ਼ਿਪ ਲੈਣ ਲਈ ਜਾਂ ਹੋਰ ਜਥੇਬੰਦਕ ਕੰਮਾਂ ਲਈ ਮੈਗਜ਼ੀਨ ਦੀ ਬਜਾਏ ਇਹਨਾਂ ਅਹੁਦੇਦਾਰਾਂ
ਨਾਲ ਸੰਪਰਕ ਕੀਤਾ ਜਾਵੇ।

ਜ਼ਿਲਾ ਬਠਿੰਡਾ—

ਪ੍ਰਧਾਨ— ਡਾ: ਅਜੀਤ ਪਾਲ ਸਿੰਘ H. No. B-16/27, ਫੂਲ ਬਾਜ਼ਾਰ, ਰਾਮ ਪੁਰਾ ਫੂਲ

ਸਕੱਤਰ— ਗੁਰਚਰਨ ਸਿੰਘ ਖੇਮੋਆਣਾ, ਸਟੇਟ ਬੈਂਕ ਆਫ ਇੰਡੀਆ, ਬਹਿਮਣ ਦੀਵਾਨਾ (ਬਠਿੰਡਾ)

ਜ਼ਿਲਾ ਫਰੀਦਕੋਟ—

ਪ੍ਰਧਾਨ— ਕ੍ਰਿਸ਼ਨ ਲਾਲ, VPO ਬਰਗਾੜੀ, ਜ਼ਿਲਾ ਫਰੀਦਕੋਟ

ਸਕੱਤਰ— ਇਕਬਾਲ ਸਿੰਘ, VPO. ਧੂੜਕੋਟ ਚੜ੍ਹਤ ਸਿੰਘ, ਤਹਿ. ਮੋਗਾ, ਜ਼ਿਲਾ ਫਰੀਦਕੋਟ

ਜ਼ਿਲਾ ਸੰਗਰੂਰ—

ਪ੍ਰਧਾਨ— ਰਾਜਿੰਦਰ ਸਿੰਘ ਅਗਵਾੜ ਬੁੱਟਰਾਂ ਦਾ, ਭਦੌੜ, ਜ਼ਿਲਾ ਸੰਗਰੂਰ

ਸਕੱਤਰ— ਰਮੇਸ਼ ਕੁਮਾਰ, C/o ਗਿਆਨੀ ਮੈਡੀਕਲ ਹਾਲ, ਨੇੜੇ ਬੱਸ ਅੱਡਾ, ਲਹਿਰਾ ਗਾਗਾ

ਜ਼ਿਲਾ ਲੁਧਿਆਣਾ—

ਪ੍ਰਧਾਨ— ਜਗਜੀਤ ਸਿੰਘ c/o ਡਾ. ਗੁਰਮੇਲ ਸਿੰਘ, ਗੁਰੂ ਅਮਰਦਾਸ ਮਾਰਕੀਟ, ਖੰਨਾ

ਸਕੱਤਰ— ਹਰਬੰਸ ਸਿੰਘ, ਸੈਂਟਰਲ ਟੂਲ ਰੂਮ, A-5, ਫੋਕਲ ਪੁਆਇੰਟ, ਲੁਧਿਆਣਾ

ਜ਼ਿਲਾ ਰੋਪੜ—

ਪ੍ਰਧਾਨ— ਪੀ. ਪੀ. ਸਿੰਘ ਪ੍ਰੀਤ, 1537, ਟਾਈਪ-1, ਨਹੋਂ ਕਾਲੋਨੀ, ਰੋਪੜ ਥਰਮਲ ਪਲਾਂਟ, ਰੋਪੜ

ਜ਼ਿਲਾ ਹੁਸ਼ਿਆਰਪੁਰ—

ਕਨਵੀਨਰ— ਤੇਜਪਾਲ ਸਿੰਘ VPO. ਪਨਾਮ, ਤਹਿ. ਗੜ੍ਹਸ਼ੰਕਰ

ਜ਼ਿਲਾ ਜਲੰਧਰ—

ਕਨਵੀਨਰ— ਸੁਖਦੇਵ ਮਾਹੀ, ਮਹੱਲਾ ਬਾਬਾ ਰਾਧੀਆਂ, ਫਗਵਾੜਾ

ਜ਼ਿਲਾ ਕਪੂਰਥਲਾ—

ਕਨਵੀਨਰ— ਡਾ. ਸੁਖਦੇਵ ਗੁਰੂ, VPO. ਮੌਲੀ Via ਫਗਵਾੜਾ

ਜ਼ਿਲਾ ਅੰਮ੍ਰਿਤਸਰ—

ਕਨਵੀਨਰ— ਪਰਮਜੀਤ ਸਿੰਘ c/o ਡਾ: ਰਣਜੀਤ ਸਿੰਘ, ਜੀ. ਟੀ. ਰੋਡ, ਖਲਚੀਆਂ

ਪ੍ਰਧਾਨ
ਰਜਿੰਦਰ ਸਿੰਘ

ਸਕੱਤਰ
ਗੁਰਚਰਨ ਖੇਮੋਆਣਾ

ਖਜ਼ਾਨਚੀ
ਕ੍ਰਿਸ਼ਨ ਲਾਲ